
प्रकाशक की ओर से- 


सरदार बहादुर महाराज जगतसिहजी का जन्म एक ऊचे कृषक परि- 
थार में ग्राम नृसी (ज़िला जालंधर) में सन १८८४ में हुआ था ग्रापन 
पंजाब विशव-विद्यालय से एम. एससी. तक उच्च शिक्षा प्राप्त की श्रौर 
गवर्नमेंट एग्रीकल्चरल कॉलेज, लायलपुर से वाइस-प्रिसीपल के पद से 
कार्यमुक्त हुए । 

गाप सन्‌ १६१० में हुजूर महाराज सावनसिह जी की शरण में 
राये । रिटायर होने पर, तथा सविस में रहते हुए भी आप कई-कई घंटों 
तक अभ्यास करते रहते थे । नौकरी के समय भी विद्यार्थी आपके प्रति 
बहुत आदर और प्रेम के भाव रखते थे तथा आपको “गुरुजी कह कर 
पुकारते थे । श्रापका जीवन सादगी, विद्धत्ता और आध्यात्मिकता से पूर्ण 
था तथा आप गुरु-भक्ति के एक अद्वितीय उदाहरण थे । अप्रेल १६४४८ में 
हज़र महाराज जी के चोला छोड़ने पर, उन्हीं की इच्छा और आदेश के 
अनसार, आपने सतगरु का कार्य सँभाला तथा २३ अक्टूबर, १६५१ को 
जोती-जोत समाये । आपने हज़ारों जीवों को नाम-दान देकर उनका उद्धार 
किया । चोला त्यागने से पहले आपने वर्तमान सतगुरु महाराज चरणसिह 
जी को नाम के प्रचार तथा संगत के मार्ग-दर्शन का आदेश दिया । 

'रूहानी फल' में सरदार बहादुर महाराज जगतसिहजी के अनमोल 
सत्संगों का हिन्दी ग्रनुवाद है । सरदार बहादुर महाराज की श्रन्‌पम सादगी 
और नम्रता की झलक इन सत्संगों में मिलती है | आपने इनम परमार्थ 
के गढ तत्वों को सरल तथा बोल-चाल की भाषा में समझाया है । 


आशा है अध्यात्म-प्रेमी भाई-बहिन इस पुस्तक से लाभ उठायग । 


जनवरी, १६७१ के. एल. खन्ना 
डेरा बाबा जमलसिंह सेक्रेटरी 

शब्द श्री गुरु ग्रन्थ साहिब 
सिरी रागु महला ३॥ 


जगि हउमै सेलु दुखु पाइआ मलु लागी दूजे भाइ ॥ 

सलु हउमे धोती किवे न उतरे जे सउ तीरथ न्हाइ ॥ 

बहु बिधि करम कमावदे दणी सलु लागी आइ ॥ 

पड़िऐ मंलु न उतरे पुछहु गिआनीआ जाइ ।।१॥ 

मन मेरे गुर सरणि आवे ता निरमलु होइ ॥ 

मनमुख हरि हरि करि थके मेलु न सकी धोइ ।।१।।रहाउ। 
मनि मेले भगति न होवई नामु न पाइआ जाइ ।। 

मनमुख मेले मैले मुए जासनि पति गवाइ ॥। 

गुर परसादी मनि वसे मलु हउमै जाइ समाइ ॥ 

जिउ अंधेरे दीपकु बालीऐ तिउ गुर गिआनि अगिआनु तजाइ ।।२।। 
हम कोआ हम करहगें हम मूरख गावार ॥ 

करणे वाला विसरिआ.दूजे भाइ पिआरु ॥ 

माइआ जेवडु दुखु नही समि भवि थके संसार्‌ ।। 

गुरमती सुख पाईऐ सचु नामु उरधारि ।।३।। 

जिसनो मेले सो मिले हउ तिसु बलिहारे जाउ ७ 

ए सन भगती रतिआ सच्‌ बाणी तिज थाउ ॥ 

मन रते जिहवा रती हरि गुण सचे गाउ ॥ 

नातक नामु न वीसरे सचे माहि समाउ ।॥।४।।३१।।६४॥ 


सत्संग के वचन 


मैं पहले भी कई वार ग्रजे कर चुका हुँ कि मालिक ने मनुष्य 
को इस खूबी के साथ बनाया है कि जो कुछ रचना उसने बाहर 
रची है, वह सब मनुष्य के अन्दर भी रख दी है और आप भी 
अन्दर ही आ बैठा है । जिसको उस मालिक से मिलैने की चाह 

है, उसके लिये सब ऋषि-मुनियों का यही कहना है कि मालिक 
को अपने अन्दर ढूँढना चाहिये । यदि बाहर ढूंढें, तो वह बाहर 
कहीं भी नहीं मिलता । बाहर क्यों नहीं मिलता ? क्योंकि इसे 
जो हृथियार- आँखे, कान, नाक, मुंह वगैरह मिले हैं, उनकी 
ताकतें इसको अन्दर काम नहीं श्रातीं । पर जब यह अन्दर जाता 
है तो वहाँ आँखें भी और हें, कान भी और हैं, नाक भी और 
है तथा मुंह भी और है । गुरु अर्जन साहिब कहते हैं, “से श्रखडी्रा 
बिभ्रंनि जिन्ही डिसंदो मा पिरी 

वे आँखें ये नहीं, बे अन्दर हँ । अगर अन्दर प्रवेश करवे 
तलाश करें तो वे मिल जायें । अन्दर जाकर उस शक्ति को देखो । 
उसे धारा कहो, धून कहो, शब्द कहो, नाम कहो या आवाज 
कहो । वह सचखण्ड से चलकर कुल खण्डों-ब्रह्माण्डों को बनाती 
हुई यहाँ (मस्तक पर) ग्राती है । वेद उसी को नाद कहते हैं । 
नाद का ग्रर्थ है ग्रावाज । ऋषि-मृनियों ने उसे ग्राकाश-वाणी 
कहा है । मुसलमानों ने उसे निदाए-श्रासमानी क कि ग्रास 
मान से आवाज़ ग्रा रही है । शम्स तत्रेज उसे बाँग कहते हें 
'निदा' भी कहते हैं गुरु साहिबों ने उसके कई नाम रखें हैं । 
क्योंकि उसके अन्दर आवाज है, इसलिये उसका नाम शाब्द रख 
दिया है । क्योंकि वह हमेशा कायम और स्थिर है, कभी बदलता 
नहीं, भ्रतएव उसे 'सच' कहा है । जितनी भी यह रचना है, यह 
बदलती रहती है, इसलिये गुरु साहिबों ने इसे 'कूड़' कहा है । 
गुरु नानक साहिब फ़रमाते हें, “कड़ राजा, कूड परजा, कूड 
सभ्‌ संसार” 

क्योंकि उस शक्ति के द्वारा सम्पूर्ण सृष्टि की रचना की गई 
है, इसलिये गुरु साहिबों ने उसका नाम हुक्म” रख दिया है 
गुरु नानक साहिब भी कहते हे-- 

हुकमी होवनि आकार हुकमु न कहिञ्रा जाई ।। 

हुंकमी होवनि जीम्र हुकमि मिलै वडिग्राई ।। 

हुक्म ही से सब कुछ हुआ है । आप फिर कहते हैं, “हुकमै 
ग्रंदरि सभु को, बाहिर हुकम न कोइ । 


वह स्वयं श्रमर है, अतएव जो अपने आपको उसके साथ 
जोइता है वह भी अमर हो जाता है । इसलिये उसका नाम अमृत 
रखा गता है । जिस अमृत को पीकर हमें अमर होना है, वह 
बाहर नहीं है । ग्रन्तर में जो धुन हो रही है, वह अमृत है । क्योंकि 
बह मोठे से मीठा राग हमेशा चल रह है, कभी बन्द नहीं होता, 
उमे कीर्तन कहते हैं । बाहर का कीर्तन तो हम घण्टे दो घण्टे 
करके छोड़ देंगे, पर जो अन्दर का कीर्तन है वह हर समय हो 
रहा है । यह सब महिमा उसी नाम की है । नाम ज्ञान-खण्ड, 
कर्म-लण्ड, श्रम-खण्ड को पार करता हुआ सचखण्ड तके चला 


जाता है । 


मैं बाहर गया, वहाँ लोगों ने सवाल किया कि बाहर किसानों 
ने आपस में लड़ कर कई सिर फीड़े हैं, परन्तु उन्होंने कभी सच- 
खण्ड नहीं देखा, कभी खण्ड-ब्रह्माण्ड नहीं देखे । मैं तो यह कहता 
आया हूँ कि यह घर्म-खण्ड है, जिस प्रकार रात को सपना श्राता 
है । और आगे इससे बारीक ज्ञान-खण्ड है, आगे उससे और 
बारीक कर्म-खण्ड है तथा उससे और सूक्ष्म सचखण्ड है । क्या ये 
लोक स्थूल या जड़ मण्डल हे ! नहीं; ये इन आँखो के द्वारा 
नहीं देखे जा सकते, क्योंकि ये सब खण्ड-ब्रह्माण्ड अन्दर की चीज़ें 
हैं और मन के परदे के अन्दर हू । पहले शरीर को स्थिर करो, 
मत को एकाग्र करो, फिर खण्डों-ब्रह्माण्डों से होते हुए सचखण्ड 
चलो । अब जिन्होंने अपने खयाल को अन्दर ले जाकर उस 
आवाज के साथ जोड़ लिया, वे अपने घर चले जायेंगे । इस रास्ते 
को 'ताम-मार्ग' कहते हैं । और जब तक मन बाहर दौडता है, 
जब तक हम नौ द्वारों को नहीं छोड़ते, हम मन के मारे पर हैं, 
मन ने हमें पकड़ रखा है । यदि एक-दो दिन (मन के मागे से) 

हटते भी हे, तो मन हमें फिर मना लेता है । यही हुजूर स्वामीजी 
महाराज कहते हे-- 

आगे पीछे बहु पछ॑ताऊं, समाँ पड़े पर होवत चोरा ॥ 

हमारे नाते-रिइते, चोरियाँ, दुराचार आदि कौन कश्वाता 
है ? मन ! डाके कौन डलवाता है ? मन ! ईर्ष्या कौन करवाता 
है ? मन ! सारा संसार मन के ग्रधीन बैठा है । यह दूसरा 
मार्गे है, मन का मार्ग है । एक नाम-मार्ग है, नाम को पकड़ कर 
सीधे श्रन्दर जाना । दूसरा, बाहर मन का दुनिया में प्रवृत्त होना 
मन-माग है । मन-मार्ग में जो कुछ किया, उसका फल भोगना 
पड़ा । जो पहले किया उसका फल अब भोग रहे.है. और जो 
आगे करेंगे वह आगे भुगतेंगे । इस प्रकार (फिर से) जःम-मरण 
के दायरे में श्रा जाते हे । जहाँ जन्म-मरण है वहाँ दुःख साथ ही 
है, चिन्ता और भ्रम साथ ही हैं । हमें तो यह भी पता नहीं कि 
पाँच मिनिट बाद ही क्या होने वाला है । पर जव मनुष्य नाम 
जपता है, उसको होश आता है, उसकी बुद्धि स्थिर हो. जाती 
है । उसे सत्य-भ्रसत्य का पता लग जाता है, उसका भ्रम दूर हो 


जाता है । वह अपने घर पहुँचने की कोशिश करता है । कोई : 


भाग्यशाली जीव ही इस नाम-मार्ग पर चलता है । 

जगि हउमे मेलु दुखु पाइश्रा मलु लागी दूजे भाइ ॥। 

गुरु साहिब ने यह मन-मागे का हाल बताया है । जरा विचार 
करो, महाराज गुरु श्रमरदासजी ने क्या फरमाया है ? श्राप 
फ़रमाते हे कि सारे संसार की श्रात्माएँ अपने ग्रंशी अर्थात नाम 
को छोड़कर. मन के दायरे में आकर और इन्द्रियों के द्वारां से 
बाहर निकल कर दुनिया में आ गयी हें । आत्मा को यह पता न 
रहा कि उसका पति कौन है । वह नहीं जानती कि वह सतनाम 
का अंश है और सतलोक से आयी है । मन के कहे उसने दुनिया 
के जितने भी काम किये, उनसे मैल ही मैल के परदे चढ़ते गये । 


आँखों से देखता है, यह मैल चढ़ गया । जो दुनिया की बातें कानों 
रट 


से सुनीं, यह भी मैल चढ़ गया । दुनिया की और चर्चाएँ कीं, 
यह सब मैल इकट्ठा करना ही है । यह नहीं कि जीव मर कर 
मनुष्य के बाद फिर मनुष्य ही बने । नहीं ! वह कभी साँप, कभी 
कुत्ता, कभी सूअर आदि बनता है । नाम-मार्ग को छोड़ कर वह्‌ 
और नीचे ही नीचे चला जाता है । गुरु साहिब कहते हे कि जीव 
'होमें' (अहंकार) के दायरे में आ गया, और मेल चढ़ा लिया । 
जितना मैल इकट्ठा किया, उतना ही वह अपने घर से दूर होता 
गया । नाम को छोड़ने की देर थी कि वह द्वैत में भ्रा गया । 
जितना द्वैत में आया उतना ही नाम से और दूर होता गया । 
अगर वह नाम-मागे की ओर जाये तो मैल दूर हो जाये । 
जब वह्‌ नाम-मागे से दूर होता गया तो मन-मार्ग में ्रा गया 
ग्रौर उसकी समझ व बुद्धि गायब हो गयी । जैसा कि हुजूर 
महाराजजी फ़रमाया करते थे, एक बड़ा सुन्दर लैम्प हो और हम 
उस पर एक बारीक कपड़े का परदा चढ़ा दें, तो उसे देख कर 
लोग कहेंगे कि रोशनी साफ़ नज़र नहीं श्राती । अगर उसके ऊपर 
मोटे खद्दर का एक और परदा चढ़ा दें तो प्रकाश और मन्दा हो 
जायेगा । उस पर टाट का परदा चढ़ा दें तो रोशनी और भी कम 
हो जायेंगी । फिर टाटका एकग्रौरपरदा चढ़ा दो । ग्रब रोशनी 
इतनी कम हो जायेगी कि जिस कमरे में भी ले जायें, वहाँ पता 
भी नहीं चलेगा कि लैम्प है या नहीं । ज्यों-ज्यों परदे उतारते 
जाये, रोशनी प्रकट होती जाती है यही हाल रूह का है । जैसे- 
जैसे यह नीचे आती गयी, इस पर परदे चढ्ते गये । जब नीचे आयी 
तो इसने 'कारण' देह ले ली । जब यह सबल माया में ग्रायी 
तो एक और परदा-सूक्ष्म देह का-ले लिया । जब यह बाहर 
ग्रायी तो एक और ल ( स्थूल देह ) धारण कर ली । जसे-जेसे 
नीचे आती गयी, उसका प्रकाश बन्द होता गया । इसलिये ग्रब 
संसार में जितने कार्य हम करते हैं, वे इस प्रकार हे जिस प्रकार 
कोई अ्रन्धा टटोल-टटोल कर काम करता है । पढ़ाई करते हे पर 

यह नहीं जानते कि पास होंगे या नहीं । जब तक पास नहीं होते 
डर रहता है कि कहीं फेल न हो जायें । किसान खेती करते हु, 
बीज बोते हैं । जब तक फसल घर न श्रा जाये तब तक उन्हें फिक्र 
रहती है कि दाने ग्राते हैँ कि नहीं । 

जो हौमै के दायरे में श्रा गया, वह दुःख क दायर म श्रा 
गया । जिसने नाम को नहीं छोड़ा, टत में नहीं श्राया, वह दुःख 
के देश में नहीं श्राया । हमारी सरहद है तो लकीर ही; इस 
और पैर रखें तो श्रपना देश है, उस ओर पर रखे ता पराया 
देश । इसी प्रकार, इस श्र पेर रखो तो सुख ही सुख है शरीर 
अगर उस ग्रोर पैर रखो तो दुःख ही दुःख । श्रगर यह चाम के 
साथ प्यार करेगा तो उसमें ठहर सकगा । नहीं ता आत्मा मन 
के दायरे. में उतरी और दुःख क देश मश्रा गया । आँखो से 
ऊपर नाम-मार्ग है, आाँखौं से नीचे मन माग है । ऊपर सुख क 
देश है, नीचे दुःखका । 

मल हउमे धोती किवं न उतर ज॑ सउ तीरथ न्हाइ ॥ 

प्रब लोग इस मैल को उतारने का क्या यतन करत 
अगर मनष्य पण्डितों के वश में ग्रा गया तो उन्होंने किसी जाप 

लगा दिया या तीर्थो की ओर भेज दिया कि जाग्नो तीर्थो में 

स्नान करो । परन्तु पानी पापों क मल को नहा उतार सकता 
वह सिर्फ शरीर कं मैल को दूर कर सकता ह । पापा का मल 
नाम के द्वारा उतरेगा । यही गुरु नानक साहिब कहते टू” 

भरीए हथ पैरु तन्‌ देह॥ पाणी घोते उतरसु खह्‌ ॥। 

साधारण धल-मिट्री छड़ानी हो तो पानी से छुड़ाई जा सकती. 
है । फिर कहते हे 

मत पलीती कपड होइ॥ दे साबूण, लईए श्रोहु धोइ ।। 

अगर कपड़े को ज्यादा मेल लग जाय तो वह पानी क साथ 
साबन लगाने से निकल जाता है । पर, “भरीए मति पापा क 


संगि ।।” कि जो पापों का गहरा मैल है “श्रोह घोप नावे क 
ड 

रंगि । । वह नाम के द्वारा धोया जा सकता है । जब तक जीव 
शब्द क साथ नहीं जुड़ता, पापों का गहरा मैल नहीं छूट सकता । 
इस मल को छुड़ाने का लोग जो भी अन्य उपाय करते हैं, वह 
सब मन-मार्ग में है। गुरु नानक साहिब भी कहते हैं:-- क 

जपु तपु संजमु साधीए तीरथि कीचे वासु ।। 

पुन दान चंगिग्राईश्ा बिनु साचे किग्रा तासु ॥ 

जप कर लो, तप कर लो, दान-पुण्य कर लो, तीर्थ कर लो 
ससम वारण कर लो, पर मैल नहीं छूटेगा ! और कितने भी 
अच्छे कर्म कर लो, यह मन का मैल नहीं उतर सकता । जब 
तक आत्मा अन्दर जाकर आवाज अथवा नाम की धन को नही 
पकड़ती, मैल नहीं उतरता | वह कौन-सा नाम नू ग्र खम (दास 
साहिब कहते हूँ, “नामै ही ते सभ्‌ किछु होभ्रा, बिनु स तिगुर 
नाम्‌ न जापै ।।” वह नाम लफ्ज नहीं है, वह एक ताकत है । 
सब ताकतें, सब शक्तियाँ उसमें से निकलती हैं । 

बहु बिधि करम कमावदे दूणी मलू लागी झाई ।। 

प्रतएव, गुरु साहिब कहते हं कि इन बाहरी उपायों 
से मेल उतरना तो दूर रहा, और बढ़ता जाता है | श्रगर मनुष्य 
पाठ करता रहा तो भी खयाल बाहर का बाहर ही रहा । यदि 
तीथा में गया तो भी मन बाहर का बाहर ही रहा । इसी प्रकार 
ये जितने भी उपाय या नियम हैं, सब बाहर रखने वाले ही हैं ! 
दान-पुण्य किया, उसके (फल भोगने के) लिये फिर से संसार में 
्राना पड़ा । दान-पुण्य बुरा नहीं है, यह मन का साधन है, परन्तु 
इसमें मुक्ति नहीं है । 

सो महाराज कहते हैं कि मनुष्य जितना बाहर जाता है 
दुगूना मेल इकट्ठा कर लेता है । जितना वह ग्रन्दर चढ़ता जाता 
है, मेल उतरता जाता है । जब टखनों तक ग्राया ग्रर्थात्‌ जब 
टखनों तक शरीर सुन्न हो गया, तो थोड़ा मेल उतर गया । घुटना 


“ तक आया थोड़ा मैल और उतर गया । जब कन्धों तक ग्राया तो 

और अधिक मेल उतर गया । आँखो तक श्राया तो अन्दर नाम 
के साथ जुड गया, सारा मैल उतर गया । 
पडिए मेलु न उतर पुछहु गिग्रानीग्रा जाइ ॥। 

. महाराज जी कहते हैं कि मेरे कथन को यों ही स्वीकार न 
करो, बल्कि जो लोग कहते हैं कि पढ़ने से पाप उतरते हैं, उनसे 
जाकर पूछी कि क्या तुम्हारा मैल उतरा ? मुक्ति हुई ? लेकिन 
अनुभव यही बतलाता है कि पढ़ने में मुक्ति नहीं है । श्रगर पढ़ने 
से मुक्ति होती तो सबसे बड़ा पंडित रावण हुआ है । वह चारों 
वेदों का पंडित ही नहीं बल्कि व्याख्याकार भी था । क्या उसका 
मन उसके वश में था ? यदि वश में होता तो क्या वह सीता का 
हरण करता ? मन न तो पढ़ने से वश में आता है, न तीथों में 
जाने से । इसे तो अन्तर का एक राग सुना दो, यह बस में आा 
जायेगा । इसे वश में करने का यही एक उपाय है । 

मन मेरे गुर सरणि श्रावे ता निरमलु होइ ॥ 

सो गुरु साहिब उपाय बतलाते हैं कि मैल किस प्रकार उतरता 
है । श्राप कहते हैं कि भले लोगो ! ग्रगर बड़े भाग से मनष्य- 
जन्म मिल गया है और मेल उतारने की इच्छा होती है, सुख के 
देश पहुंचने को जी करता है, तो पूरे गुरु के पास जाओ । अगर 
्रन्दर जाने की आवश्यकता है, तो किसी वाकिफ़कार (जानकार ) 
के पास जाना पड़ेगा । संसार का कोई साधारण हुनर भी बगैर 
गुरु के नहीं श्राता । यदि डाक्टरी करना है तो डाकटरों के पास 
बठना पड़ेगा, उनको संगति करनी पड़ेगी । अगर खेती करना है 
तो किसानों की संगति करनी पड़ेगी, हल चलाना सीखना पड़ेगा । 
इसी प्रकार, यदि नाम की आवश्यकता है तो पूरे गुरु की संगति 
करो और उनके ग्रादेश पर चलो । 

मनमुलल हरि हरि र्कार थक मेलु न सकी घोइ ॥ 

कई लोगों ने जप पर जोर दे रखा है, कोई 'राम राम 

करता है, कोई अल्लाह श्रल्लाह' करता है, कोई कुछ पुकारता 


है और कोई कुछ । गुरु साहिब कहते हैं कि ये सब समय बरबाद 
कर रहे हैं, बाहर ही बाहर बैठे हैं, म्रमों में भूले पड़े हैं। इस तरह 
मन का मेल नहीं उतरता । 
सनि मेले भगति न होवई नामु न पाइआ जाइ ।! 

मन का मज़मून चल रहा है । श्रब उसकी और व्याख्या कर 
रहे हैं । गुरु साहिब कहते हैं कि जब तक मन मैला है तब तक 
परमात्मा का प्रेम किस प्रकार आ सकता है ? ये दोनों चीज़ें एक 
ही स्थान पर नहीं समा सकतीं | या तो मालिक का प्यार है, या 
दुनिया का प्यार है । दिल तो एक ही है । ग्रगर (उसमें) पर- 
मात्मा का प्यार है, तो दुनिया नहीं है | अगर दुनिया है, तो 
परमात्मा का प्यार नहीं है । भ्रगर दिल एक ही है और वह बाहर 
दुनिया में जाता है, तो नाम कहाँ ? पहले दिल को साफ़ करो । 
अगर दिल में दिन-रात दुनिया का, बेटे-बेटियों का खयाल है तो 
नाम कहाँ श्रा सकता है ? किसी को सवारी का प्यार है, किसी 
को हाट-हवेली का । अगर इनका प्यार छोड़ दे तो इनके स्थान 
पर नाम का प्यार ग्रा जाये । 

मनमुख मेले मैले मुए जासनि पति गवाइ ॥ 

मनमुखों ने अह-भाव नहीं छोड़ा और वे अपने अन्दर दुनिया 
का प्यार रख कर मरे । दुनिया का ख़याल लेकर वापस दुनिया 
में प्रा गये । दुनिया के खयाल में लीन प्राणी मर कर जल्दी ही 
लौट कर यहाँ रा जाता है । उसी घर में न जनमा, पड़ौसियों के घर 
में ग्रा गया, दूर नहीं जाता । गुरु साहिब कहते हैं कि जो दुनिया 
के प्यार में डूबे हैँ उनकी कोई इज्जत नहीं, बेइज्जत होते रहते 
हैं । जब मृत्यु के बाद वे धर्मराय के दरबार में जाते हैं तो धर्म- 
राय हिसाब माँगता है । इज्जत तो उसको है जिसको हिसाब 
नहीं देना पड़ता । बे-हिसाब वही है जो नाम की ओर श्रा गया 
है । जब जीव ने नाम प्राप्त कर लिया और धर्मराय के देश में 
ही न रहा, तो हिसाब कौन लेगा ? (नाम-मागे में आये 

हुए जीव का) धमेराय का हिसाब चुका दिया जायेगा । 
गुर परसादी मनि वसे मलु हउमे जाइ समाइ ॥। 

अगर यह किसी नाम के ज्ञाता की संगति करे, उससे उपदेश 
पाकर नाम के साथ जुड़ जाये, तो मैल उतर जायेगा । बाह 
खयाल फलाना, मैल इकट्ठा करना है; श्रन्दर खयाल लगाना, 
मैल उतारना है । बाहर जितना भी दोड़ेगा, मेल ही मैल है। 
जिउ अ्रधेर दीपकु बालीएऐ तिउ गुर गिग्रानि ग्रगि्रानु तजाइ ॥। 

अँधेरे मकान में दिया जला दो, फौरन प्रकाश हो जायेगा । 
इसी प्रकार, नौ द्वारों में ग्रंधेरा है । नाम का दीपक जला लो, 
अन्तर में प्रकाश हो जायेगा । (ग्रन्तर के ग्रन्धकार का दूर 
करनेवाला) दीपक नाम ही है । गुरु नानक साहिब भी कहते 
हैं, “गिम्रानु धिग्रानु धुनि जाणीएं श्रकथु कहाबे सोइ ॥” कि जो 
उस धुन को पकड़ता है, वही ज्ञानी है । बाको बाहर जितने 
पंडित और ज्ञानी हैँ, श्रसल में वे भ्रज्ञानी हैं, मूर्ख हैं । जो ग्रन्तर 
में प्रवेश कर गया वही सच्चा ज्ञानी है । 

हम कीझा हम करहगे हम म्रख गावार ॥ 

उसी बात को दूसरी तरह से समझाते हैं, विषय एक ही है। 
नाम-मार्ग श्रौर मन-मार्ग की तुलना कर रहे हैँ । जो मन-मागे 
में ग्रा गये, वे अन्तर में जो नाम की धारा श्रा रही है उसे भूल 
गये । मै यह करता हूँ, में वह करता हूँ--इस श्रहं-भाव के 
द्वारा मन-मार्गे में ग्रा गये यह छोटा-सा दायरा क्यों बना लिया? 
क्योंकि जो नाम की धारा थी उससे बिछुड गये । जो किसी नाम 
के भेदी से नाम की युक्ति लेकर अभ्यास करके मालिक की दरगाह 
में पहुँच गये, उन्होंने अन्दर जाकर क्या कहा ? “१ ग्रो सतनाम 
करता पुरुष ! वह किसके जरिये प्राप्त होता है ? उस (नाम 
की) धारा के ज़रिये । जिन्होंने उस धारा ग्रथवा शब्द के साथ 
सम्बन्ध जोड़ लिया, उनका कथन है कि वह धारा आत्मा को 
भत्ता भ्रदान करती है और ग्रात्मा मन को ताकत देती है । उनका 

आपा-भाव दूर हो गया, वे बड़े दायरे में चले गये, वे दुःख से 
निकल कर सुख में चले गये । जिन्होंने शब्द की इस धारा को 
नहीं पकड़ा, वे मन के दायरे में ही बैठे हुए हैँ । जो मन के मार्ग 
पर चले गये, वे गंवार हे, मूर्ख हे, उनको ग्रसलियत का बोध नहीं। 
करणे वाला विसरिग्रा दूजे भाइ पिश्लारु ॥ 

जो करनहार करतार है, जिसका यह बन्दा है, उसे यह 
जीव भूला हुआ है। इसे यह पता नहीं कि इसकी हर करतूत 
को वह्‌ देख रहा है । जिस प्रकार घोड़े के गले में रस्सी डालकर 
उसे एक बड़ी हवेली में छोड़ दें तो वह समझता है कि उसे कोई 
नहीं पकड़ सकता । पर उसे यह पता नहीं कि उसका मालिक 
भी है; वह जब चाहेगा, रस्सी खींच लेगा । इसी प्रकार, जीव 
भी भूल ही भूल में है ! जब इसे नाम का पता लगेगा तो कहेगा 
कि जो कुछ है, नाम ही नाम है । तब यह बन्धरनों से छ्टेगा, 
आजाद हो सकेगा । गुरु साहिब कहते हैं कि यहाँ पर द्वैत के प्यार 
में फंस कर, जिसके साथ इसको सम्बन्ध जोड़ना था उसके साथ 
सम्बन्ध तोड़ बैठा है; बड़ी गलती कर बेठा है । 

माइग्रा जेवड दुखु नही सभि भवि थक संसारु ॥ 

माया के बराबर दु:ख और कोई नहीं । जो नाम को छोडकर 
माया में ग्रा गया वह एकता को छोड़कर द्वैत में ग्रा गया, श्रम 
में आ गया, चिन्ता में श्रा गया । चिन्ता में दुःख है। जिसका 
सम्बन्ध नाम से टूट गया, वह माया के देश में ग्रा गया, उसने अपनी 
पुरी उमर दुःख में ही बिता दी ग्रौर उसने (इस देश में) जो 
कर्म किये, उनके फलस्वरूप मरने के बाद धर्मराय के सामने पेश 
होना पड़ेगा; यह दुःख है । जो उसने सजा दी, वह और दुःख ! 
नरकों में चला गया, और ग्रधिक दु:ख ! सो जीव ज्यों-ज्यों (नाम- 
मागं से) पीछे हटता है, दुःख ही दुःख पाता है । जिस प्रकार, 
लड़ाई-झगड़ा किया, जब तक गाँव में है, चिन्ता नहीं । श्रगर 
पुलिस ग्रा गयी तो दुःख होता है । श्रगर जज के सामने पेश 

होना पड़ा तो दुःख होता है । श्रगर जेल की कोठरी में डाल 
दिया तो और दुःख हुआ, अगर जेल की लम्बी सज़ा हुई तो और 
भी दुःख हुआ । जब जेल भोगकर घर आया तो घरवाले कहते 
हैं कि जेल से आया है ! यह भी दुःख ही है । 
गुरमती सुखु पाईऐ सचु नामु उरधारि ॥ 

अगर सुख प्राप्त करना है तो नाम के साथ जुड़ो । दिल के 
अन्दर से दुनिया का प्यार निकाल दो, नाम का प्यार उत्पन्न 
करो । ज्यों-ज्यों दुनिया का प्यार छोड़ोगे, त्यों-त्यों नाम का 
प्यार आता जायेगा । मनुष्य-जन्म पाकर अगर कोई सच्चा लाभ- 
प्रद कार्य है तो नाम की कमाई है । श्रगर मनुष्य-जन्म मिलने 
पर भी नाम की कमाई नहीं की, तो बड़ी गलती की. । 

जिसनो मेले सो मिलै हउ तिसु बलिहारे जाउ ॥। 

शब शब्द के अन्त में गुरु साहिब फिर वही उपदेश देते हैं 
कि श्रगर कोई यह चाहे कि मन-मागं में से निकल कर अपने 
आप नाम-मार्ग में आ जाये, तो यह कदापि सम्भव नहीं ! बल्कि 
जब तक मालिक को यह मंजूर नहीं कि वह मन-मागे से निकल 
कर्‌ नाम-मार्ग की ओर आये, तब तक नहीं श्रा सकता । जिसको 
मालिक इस ग्रोर लाना चाहता है, उसकी चाबी घुमाता है, 
उसके अन्दर जिज्ञासा उत्पन्न होती है । धीरे-धीरे वह गुरु को 
तलाश करने लगता है और खोज करते-करते सन्तों की शरण में 
भ्रा जाता है । वह गुरु की हिदायत पर चलने लगता है । वह 
धीरे-धीरे, अ्रभ्यास करता हुआ मालिक. की गोद में चला जायेगा। 
पर यदि मालिक को मंजूर नहीं, तो वह फिर उलटा खयाल ले- 
लेगा । गुरु श्रमरदासजी महाराज कहते हें कि जिसकी चाबी 
उस मालिक ने घुमा दी ग्रौर जिसने कमाई की, वह बहादुर है 
उसका दुनिया में प्राना मुबारक है । 

ए मन भगति रतिश्रा सचु बाणो निज थाउ ॥। 


जब यह किसी शिक्षक या गुरु से हिदायत लेकर नाम-मार्ग 

की ओर अपना ध्यान लगायेगा, यह ग्रांतरिक वाणी से जुड़ 
जायेगा, श्रपने घर पहुँच जायेगा । जो नाम के साथ अपना खयाल 
जोड़ते हैं, उनकी हालत क्या है ? गुरु साहिब कहते हैँ कि उनका 
मन नाम में लीन हो गया है । बाकी सबकी जिहूवा दुनिया की 
बाते करके दुनिया में ही लीन है । परन्तु जिन्होंने श्रन्तर में नाम 
का स्वाद ले लिया, वे जानते हैं कि यह पक्का ग्रथवा सच्चा 
है । उसके मुकाबले में और सब स्वाद कच्चे व फीके हें । फ़रीद 
साहिब कहते हें कि नाम का स्वाद निराला है ।-- 


फरीदा शकर खंडु निवात गुड़, माखिश्रों मांझा दुधु ।। 
सभे वसतू मिठिग्रां, रब न पुजनि तुधु ॥ 


सनि रते जिहवा रती हरि गुण सचे गाउ ॥ 


जो नाम का स्वाद लेते हें, जिनके कान उस राग को सुनते 
हे, जिनकी स्वाद लेने वाली ताकत नाम का रस लेती है, बे 
दिन-रात हरि का गृण गाते हें । रात-दिन निरंतर जो धुन हो रही 
है वही हरि का गुण है । जो उसको सुनता है, वह मालिक के 
साथ बात-चीत करता है । जो बाहर महात्मा की वाणी को 
पढ़ते हें, वे उस आन्तरिक वाणी की नकल उतारते हें । यह बाह्र 
की वाणी ग्रसल नहीं है । जो स्वाद असल में है, वह नकल में 
नहीं । 

नानक नामु न वीसरे सच्चे माहि समाउ ॥। 


श्री गुरु अमरदास जी कहते हें कि हे मालिक ! मुझ पर 
कृपा कर कि मेरा ध्यान दिन-रात उस नाम के साथ लगा रहे ।.... 
बाकी जितना संसार है वह मालिक के गृण नहीं गाता, दुनिया 
के गुण गाता है । 

शब्द हुजूर स्वामीजी महाराज 
बचन १६, गुरु और नाम भक्ति, शब्द सोलहवाँ 


गुरु क्यों न सम्हार । तेरा नर तन बीता भर्स में । १॥ 
दारा सुत परिवार । ठगियन संग क्यों खोवही ॥॥२॥। 

क्यों नहि करत विचार । जग मिथ्या यह है सही ॥।३॥ 

सन है बड़ा गंवार, मोह रहा कर प्यार । छूटे केसे जार से ॥।४॥ 
बिन गुरु चले न दाव । थाके सभी उपाय कर ।।५।। 

नाम सम्हारो मीत । धीरज धर घट में रहो ॥। ६॥ 

मौज निहारो पीव । जो करिहें सो सब भला ।।७॥ 

तेरी बुद्धि मलन । मन चंचल घाटा गहे ।।८।। 

तू नहि जाने भेद । भमं जाल सं फंस रहा ।।€॥ 

याते कर विशवास । गुरु बिन और न दूसरा ॥।१०॥ 

गुर का घाट निहार । सुरत बाँध निज शब्द में ॥११४ 
इद बिना कोइ नाहि । जो फाढ़े इस फंद से ।॥१२। 

ता ते शब्द किवाड़ ७ खोलो गुरु कुंजी पकड़ ।।१३।। 

महल माहि घस जाय । गुरमुख को रोके नहीं ।। १४ 
मनमुख भटका खाय । चढ़ उतरे गिर गिर पड़े ॥ १५।। 
ठीक्का ठौर न पाय । गयो कर गुरु समझावहीं ।१६॥ 

मन मत छोड़े नाहि । गुरु को दोष लगावहीं ।। १७।। 

गुरु जो कहें उपाय । उस में सन बाँध नहीं ।।१८।। 
कयौँ कर होय निबाह । जम धक्के खावत फिरे ॥१&।। 
राधास्वामी कहत सुनाय । सन बेरी को मीत कर ॥२०।। 


सत्संग के वचन 
गुरु क्यों न सम्हार । तेरा नर तन बीता भर्म में ॥। 
सब सन्तों का एक ही उपदेश है कि नाम तेरे अन्दर है, किसी 
नाम के जानकार से मिलकर नाम की कमाई कर । लफ्ज भिन्न 
भिन्न हें, विषय एक ही है । हुजूर स्वामीजी महाराज कहते हैं कि 


ऐ भले आदमी ! तू दुनिया के साथ प्यार किये बैठा हं । उस 

नाम के ज्ञाता (सतगुरु) के साथ प्यार क्यों नहीं करता ? तेरी 
सारी उमर भ्रमों में ही बीत गयी । अब तो मन-माग को छोड़ 
और किसी नाम के धनी की संगति कर, उसके चरणों में बैठ ! 
दारा सुत परिवार । ठगियन संग क्यों खोबही ॥। 

स्वामीजी महाराज कहते हैं, तुझे माया के साथ प्यार है 
अर्थात स्त्री, पुत्र, बाल-बच्चों आदि से प्यार है । परन्तु ये सब 
ठग हैं । ये तुे अपने घर नहीं जाने देते । इनके प्यार ने तुझे रोक 
रखा है । अगर मालिक के देश में जाना है तो इन ठगों का प्यार 
छोड़ दे । अ्रगर इनमें ही विचरते रहना है तो बेशक इनके साथ 
प्यार कर, बल्कि और दुगुना प्यार कर ! अगर इनके बन्धन से 
निकलने की इच्छा है तो अन्दर नाम के साथ प्यार कर । तुे 
पुरी छूट है, जिसके साथ जी चाहे प्यार कर ! पर इन ठगों के 
साथ मिल कर क्यों श्रपनी पूंजी बरबाद कर रहा है ? अन्दर 
नाम के साथ जुड़ कर अपने घर पहुँच । 


क्यों नाहि करत विचार । जग मिथ्या यह है सही ४ 
मनुष्य का प्यार है स्त्री के साथ, बेटे-बेटियों के साथ, दुनिया 
के पदार्थो के साथ । कहते हैं कि जितना प्यार वह इनके साथ 
रखता है, अगर उतना ही ध्यान या प्यार वह शब्द के साथ रखे 
तो वह बार-बार यहाँ आकर मृत्यु को प्राप्त न हो । गुरु नानक- 
देव जी कहते हे-- 
सबदि मरे सो मरि रहै फिरि मरे न दूजी वार ॥ 
सबदे ही ते पाईऐ हरि नामे लगे पिआरू ॥। 


जो जीते-जी नौ द्वार खाली करके, अन्दर जाकर नाम के 
साथ जुड़ गया, उसके लिये क्या मृत्यु दुःखदायी है ? कभी नहीं । 
जो जीते-जी पार लांघ गया, उसको किस बात का दुःख ? गुरु 
नानक साहिब कहते हैं, “सबदि मरे ता मारि मरु भागो किस 
पहि जाउ ।॥।” 

मौत से सब डरते हैं। ग्रब सवाल पैदा होता हैकि वह 
कौन-सी अवस्था है जिसे प्राप्त कर लेने पर जीव मौत से नहीं 
मरता ? अगर वह शब्द में मर जाय (लीन हो जाय) तो फिर 
उसे यहाँ आने की ज़रूरत नही । गुरु अमर दासजी फ़रमाते हे 
“हम सबदि मुए सबदि मारि जीवाले, भाई सबदे ही मुकत 
पाई ।।” 

मन है बड़ा गंवार, मोह रहा कर प्यार । छूटे कैसे जार से ॥। 

फिर स्वामीजी महाराज श्राप ही कहते हें कि मन बड़ा जबर- 
दस्त है । वह जन्मों-जन्मों से आत्मा के साथ लगा हुश्रा हो ॥ दाह 
इसे बाहर खींचता है । बडा भारी जाल है । ग्रगर कोई नाम का 
ज्ञाता मिल जाय, मनुष्य उसकी संगति करे, तो वह धीरे-धीरे 
इस जाल में से निकल सकता है । 

बिन गुरु चले न दाव । थाके सभी उपाय कर ॥। 

कहते हैं कि श्रपनी मति के अनुसार बहुत-सें उपाय किये । 
किसी ने जप किया, किसी ने तप, किसी ने दान किया, किसी ने 
पुण्य, परन्तु कोई उपाय कारगर न हुंश्रा । जिसने नाम की युक्ति 
अपनायी, वह सफल हो गया । 

नाम सम्हारो मीत । धीरज धर घट में रहो ॥। 
किए भले लोगो ! किसी नाम के भेदी सें नाम की युक्त 
लेकर, धीरज धर कर नाम को पकड़ो, जल्दी को जरूरत नहीं । 
धीरे-धीरे मन ठहर जायेगा । 
मौज निहारो पीव । जो करिहें सो सब भला ।। 

स्वामीजी महाराज कहते हैं कि अगर तू अन्दर रा जायगा, 
धैर्यं रंखेगा, अन्तर में मन को ठहरा लेगा, प्रन्दर नाम के साथ 
जुड़ जायगा, तो तू नाम के दायरे में आ जायगा, भाणे में ग्रा 
जायगा । तब तू मन-मत से निकल कर गुरुमत में आ जायगा, 
मालिक की मौज के काबिल हो जायगा अर्थात भाणे में रहने 








योग्य हो जायगा । फिर तू कहेगा कि जो कुछ कर रहा है, मालिक 
कर रहा है और वह सब ठीक कर रहा. है । 

तेरी बुद्धि मलीन । मन चंचल घाटा गहे ॥ 

अब कहते हें कि नो द्वारों में बेठे हुए तेरी बुद्धि मलिन हो 
गयी है । दुनिया का प्यार मैल है । जब इसके अन्दर दुनिया का 
प्यार है, तो इसकी बुद्धि स्थिर नहीं । अगर कोई गवाही देने 
कचहरी में जाता है तो उसे लिफ़ाफ़िया (कुछ झूठी, कुछ सच्ची ) 
बात कहना पड़ती है, परदे में बात करना पड़ती है । कोई दोस्त 
बाहर बात करते हें तो परदे में बात करते हैं जब तक 
यह बुद्धि मलिन है तब तक मन को यह समझ नहीं कि कौन-सा 
काम अच्छा है और कौन-सा काम बुरा है । श्रन्दर नाम के साथ 
जुड़ कर नाम के द्वारा मन की मलिनता को दूर कर लो । ये 
जितनी चतुराइयाँ हे, गुरु के आगे जाकर सब छोड़ दो ! तब 
तुम्हारा काम बनेगा । 

“जीभ की बिरथा होइ सु गुर पहि श्ररदासि करि ॥ 

छोड़ि सिश्राणप सगल मनु तनु अरपि धरि ।।” 

तू नाह जाने भेद । भम जाल में फंस रहा ॥ 

जब तक तू अपनी मति के आसरे बैठा है, अपनी चतुराई के 
भरोसे बैठा है, तब तक तू भ्रम में बैठा है । जल्दी कर ! ग्रपना 
खयाल किसी नाम के ज्ञाता की श्रोर लगा । तू अम के जाल में 
फँसा हुआ है, माया के जाल में फंसा हुआ है । किसी भेदी के 
पास जा ताकि वह तेरा फैसला कर दे । स्वामीजी महाराज कहते 
हँ यह जो कुछ हिदायत दी है, अगर यह तेरी समझ म श्रा 
गयी है तो शीघ्र ही किसी नाम के जानकार के पास जा । पता 
नहीं साँस श्राये या न न आये । जाकर अपना काम कर । 


याते कर विश्वास । गुरु बिन श्रौर न दूसरा ॥ 


ग्रः कहते है कि मेरी इस बात को पलले बाँध ले कि गुरु के 

सिवाय तेरा और कोई सहायक नहीं है । बाकी सब ठग ही ठग 
इकटठे हो रहे हे । 

गुरु का घाट निहार । सुरत बाँध निज शब्द से ॥ 

कि जिस घाट का इशारा गुरु देता है, उस घाट पर जाकर 
अपनी आत्मा को शब्द के साथ जोड़ दे । मन का घाट छोड़ 
और आत्मा को शब्द के साथ जोड़ दे । 

शब्द बिना कोइ नाहि । जो काढ़े इस फंद से ।। 

जब तक तू भ्रन्दर जाकर अपने खयाल को शब्द के साथ 
नहीं जोड़ता, तब तक माया के जाल में से नहीं निकल सकता । 
मन-मार्ग से छूटने का यह एक ही तरीका है । 

ता ते शब्द किवाड़ । खोलो गुरु कुंजी पकड़ ।। 

अगर यह बात समझ में श्रा गयी है कि शब्द के सिवाय और 
कोई सहायता करने वाला नहीं है, तो गुरु से शब्द की युक्ति लेकर 
ग्रन्दर परदा खोल ! देर क्यों करता है ? 

महल माहि धस जाय । गुरुमुख को रोके नहीं ।। 

जब तक तू ग्रपनी मति में बैठा है, तब तक मागे नहीं 
खुलता । प्रपनी मति को छोड़ दे और गुरु की मति को अपना 
ले । यही गुरु ग्रमरदास साहिब कहते हैं, “अंदरि 'भहल अनेक 
हहिः जीउ करे वसेरा ॥” कि मँहल दर महल होकर अपने घर 
पहुँच जा । गुरुमुख को रास्ते में कोई नहीं रोक सकता इस मार्ग 
में मनमुख के लिये ही रुकावटे हैं । 

मनमुख भटका खाय । चढ़ उतरे गिर गिर पड़े ॥ 

जो अ्रपनी मति के.अनुसार अन्दर जाना चाहते हैं, वे ग्रन्दर 
नहीं जा सकते । वे चढ़ते हैं, गिर पड़ते हे; फिर चढ़ते हैं, फिर 
गिर पड़ते हैं । गर थोड़ा बहुत ग्रन्तर में चढ़ते भी हें तो फिर 
बाहर भ्रा जाते हैं । अन्दर भी काफ़ी झमेला है । (उन्हें पता 
नहीं कि) कौन-सी आवाज़ को पकड़ना है, कौन-सी को नहीं ! 

ठीका ठौर न पाय । क्यो कर गुरु समझावहीं ॥ 

अगर नाम मिल भी गया और फिर भी ग्रपनी मति न छोडी 
तो गुरु क्या करे ? अगर वैसे ही विषय हें, वैसे ही विकार हें, 
मन का घाट छोड़ा नहीं, तो क्या बने ? श्रगर थोड़ा-बहुत प्यार 
आ भी गया तो वापस (मन की मति पर चल कर) फीके हो 
गये । ग्रगर फिर कुछ प्यार पैदा हुआ तो फिर फीक हो गये । 

मन मत छोड़े नाहि । गुरु को दोष लगावहीं ॥ 

यह मन की आदत है कि अपने ऊपर दोष नहीं लेता, बल्कि 
कहता है कि पन्द्रह वर्ष हो गये नाम लिये हुए ! कुछ नहीं बना ! 
अगर यह अपने आप से सवाल करे कि इन पन्द्रह वर्षो में इसने 
क्या किया ? तो मन खुद ही जवाब दे देगा कि जो काम करने 
का सतगुरु हुक्म देते हैं, वह मेने किया ही नहीं ! कबीर साहिब 
कहते हें- [ 

कबीर साचा सतगुरु क्या करे जो सिखा महि चूक । 

अंधे एक न लागई ज्यों बाँस बजाइये फूंक ॥ | 

जो युक्ति सतगुरु ने बतलाई, वह की नहीं । दवाई की नहीं, 
बल्कि लाकर आले में रख दी । और फिर कहता है कि मन 
बस में नहीं आया । अगर किसी ऐरे-गैरे की दवाई खायी हो 
तो भी कोई कहे कि ऐसी है ! श्रगर कोई रूह चढ़ा भी देगा तो 
वहाँ (ऊपरी मण्डलों में) ठहरेगी किस प्रकार ? यह मेहनत की 
चीज है । हम तो किया कराया माँगते हैं । सत्संगी अपनी ड्यूटी 
करे, सतगुरु अपनी ड्यूटी करे । अगर यह अपना कतव्य पूरा 
करेगा तो सतगुरु भी ग्रपना कर्तव्य करेगा । कर के देख लो ! 

गुरु जो कहें उपाय । उसमें सन बाँधे नहीं ।। 

गुरु जो आदेश देता है, उसका यह पालन नहीं करता । 

एक बीबी:--हुजूर ? उसे ले तो जाना ही है । 

महाराज जी:--इसमें कोई शक नहीं कि वह ले जायेगा, 
मगर जबरदस्ती ले जायेगा । 

संगतः--हुजूर को ही ले जाना है । 

महाराज जी:-- प्रब यह देखो; सबने उसकी बात मानी, 
मेरी बात किसी ने न मानी । 

क्योंकर होय निबाह । जम धक्के खादत फिरे ॥। 

कहते हैं कि फिर किस प्रकार छुटकारा हो सकता है ! यम 
के धक्के खाना पड़ेंगे । अगर गुरु देखेगा कि इसका दुनिया में 
बहुत प्यार है, तो वह भी इसे फिर से दुनिया में भेज देगा । 
(यहाँ पर) वह फिर से नाम को ग्रहण करेगा और फिर साफ 
होगा । मैले कपड़े को क्या कोई सन्दूक में रखता है ? 

राधास्वामी कहत सुनाय । मन बेरी को भीत कर ॥। 

ऐ भले लोगो ! मन के साथ लड़ाई करी । जो दुश्मन है 
उसे अगर वश में कर लें तो वह दोस्त बन जाता है। अगर 
पकड़ कर उसे पछाड़ दो तो वह भी मिन्नतें करने लगता हि 
प्गर मन वश में श्रा जाय तो इसके जैसा कोई मित्र भी नहीं है । 
स्वामीजी महाराज कहते हैं, मन को ग्रधीन कर लो । फिर वह 
तुम्हारा ऐसा मित्र बन जायेगा जैसा कि दुनिया में और कोई 
नहीं । पर अगर मन बाहर फिरता रहता है तो इसके जैसा 
दुश्मन भी कोई नहीं । 


शब्द श्री गुरु ग्रन्थ साहिब 
राग सुही महला ३।। 


काइआ कामणि अति सुआलिओ पिरु वसे जिसु नाले ॥ 
पिर सचे ते सदा सुहागणि गुर का सबढु समाले।। 
हरि को भति सदा रंगि राता हउमे विचहु जाले ॥१॥ 

बाहु वाहु पूरे गुर की बाणी ॥ 

पूरे.गर ते उपजी साचि -समाणी ॥।१॥। रहाउ ॥ 

काइआ अंदरि सभु किछ वसै खंड मंडल पाताला ॥। 

काइग्रा अंदरि जगजीवनदाता वसे सभना करे प्रतिपाला ॥ 
काइआ कासणि सदा सुहेली गुरमुखि नामु सम्हाला ।।२॥ 
काइआ अंदरि आपे वसे अलखु न लखिआ जाई ॥ 

सनुमुखु मुगधु बूझे नाही बाहिर भालणि जाई ॥। 

सतिगुरु सेवे सदा सुखु पाए सतिगुरि अलखु दिता लखाई ।।३।। 
काइश्रा अंदरि रतन पदारथ भगति भरे भंडारा ॥ 

इसु काइआ अंदरि नउखंड पृथमी हाट पटण बाजारा ॥ 

इसु काइआ अंदरि नामु नउनिधि पाईऐ गुर के सबदि वीचारा ॥४॥। 
काइआ अरि तोलि तूलावे आपे तोलणहारा ॥ 

इहु सनु रतनु जवाहर माणकु तिसका सोलु अफारा ॥ 

मोलि कितही नामु पाईऐ नाही नामु पाईऐ गुर बीचारा ॥५॥ 
ग्रसुखि होवे सु काइआ खोजे होर सभ भरमि भुलाई ॥। 
जिसनो देइ सोई जनु पावै होर किआ को करे चतुराई ॥ 
काइआ अंदरि भउ भाउ वसै गुर परसादी पाई ।।६॥ 

काइआ अंदरि ब्रहमा बिसनु महेसा सभ ओपति जितु संसारा ॥ 
सचे अपणा खेलु रचाइआ आवागउणु पासारा ॥। 

पुरे सतिगुरि आपि दिखाइआ सचि नामि 'निसतारा ॥।७॥ 

सा काइआ जो सतिगुरु सेवे सचे आपि सवारी ॥ 

बिणु नावे दरि ढोई नाही ता जम्‌ करे खुआरी ॥। 

नानक सचु वडिआई पाए जिसनो हरि किरपा धारी ॥८॥ 


सत्संग के वचन 


मालिक की खोज करने वाले सब महात्मा इसी नतीजे पर 

पहुँचे हैं कि जी कुछ है, इस शरीर के अन्दर ही है। अगर 

परमात्मा मिलता है तो वह भी शरीर के प्रन्दर ही मिलता है । 

अगर किसी को खण्डों-ब्रह्माण्डों की सैर करनी है तो शरीर के 

अन्दर ही जाना पड़ेगा। हिन्दू महात्माओर ने इस शरीर को 
मर-नारायणी देह कह कर पुकारा है, श्रथात यह नारायण की देह 
है । गुरु साहिबों ने इसको हरि का मन्दिर कहा है, “हरि मंदरु 
एहु सरीरु है” । ईसाइयों ने इसे साक्षात परमात्मा का मन्दिर 
कहा है । जिन्होंने भी तहकीकात या खोज की है, वे कहते हैं 
कि जो कारीगरी मालिक ने दिखायी है, वह सब कुछ शरीर के 
अन्दर ही है । वह मालिक भी शरीर के अन्दर है, सम्पूर्ण ब्रह्माण्ड 
भी इसके अन्दर ही है। “जो ब्रहमंडे सोई पिडे, जो खोजै 
सो पावै” कि जो कुछ बाहर है, वह अन्दर भी है। जो 
ब्रह्माण्ड में है, वह पिण्ड में भी है । जिसने अपने श्रन्दर खोज कर 
ली, समझो कि उसने ब्रह्माण्ड के बनाने वाले को खोज लिया । 

तीसरी पातशाही श्री गुरु श्रमरदास जी इस शरीर की 
महिमा करते हैं । ज़रा इस पर विचार करो । विषय तो एक 
ही है कि नाम के बगेर मुक्ति नहीं । गुरु के बगैर नाम नहीं 
मिलता और नाम के बगैर मालिक नहीं मिलता । जिसको वह 
(मालिक अपने से) मिलाना चाहता है, उसको गुरु और नाम 
मिलता है । जिसको वह न मिलाना चाहे, उसको न गुरु मिलता 
है न नाम । 

काइश्रा कामणि श्रति सुआलिओो पिरु वसे जिसु नाले ॥ 

जिस स्त्री का पति घर में हो, उसकी ग्रोर कोई उँगली 
नहीं उठा सकता । वह स्त्री सराहना के योग्य है, पतिव्रता है, 
वह सुहागिन है । इसी प्रकार यह जो काया है ग्रथवा काया 
रूपी स्त्री है, यह बड़ी सुन्दर है । परन्तु बहुत बड़ी कमी यह है 
कि इसका पति साथ नहीं है । वह काया, जिसके अन्दर उसका 
पति प्रकट है, सराहना के योग्य है । बाकी सब देह दुहागिन 
(भागिन) हैं । इसका पति कौन है ? शब्द, नाम, धुन । जिस 
काया कें अन्दर नाम प्रकट है, शब्द प्रकट है, धुन प्रकट है, वही 
काया सराहना के योग्य है । 

पिर सचे ते सदा सुहार्गाण गुर का सबदु समाले ॥। 

कहते हैं कि जिस काया के अन्दर शब्द प्रकट है, वह काया 
सदा के लिये सुहागिन है । उसे लौट-लौटकर चौरासी के चक्कर 
में नहीं आना है । आत्मा नाम का अंश है । यह लौट कर, नाम 
को पकड़ कर उसके अन्दर समा जाय तो फिर सदा के लिये 
सुहागिन है । जिन्होंने मनुष्य-जन्म पाकर, नाम की युक्ति लेकर, 
नाम की कमाई करके नाम में अपना खयाल लगा दिया, उनका 
इस संसार में आना मुबारक है, वे नाम की भक्ति के योग्य हैं । 

हरि की भगति सदा रंगि राता हउमें विचहु जाले ॥ 

यों प्यार तो सभी कर रहे हैं, परन्तु जिन्होंने हरि ग्रथवा 
एक वाहिगुरु (परमात्मा) के साथ प्यार कर लिया, उसी एक 
के साथ सम्बन्ध जोड़ लिया, उन रूहों का सुहाग सदा के लिये 
है । जब तक जीव शब्द के साथ नहीं जुड़ता, वह हौमें या अहं 
कार के अ्रधीन है । और जब तक वह होमें में है, तब तक दुःख 
है, बन्धन है । जब तक वह कहता है कि में करता हूँ, तब तक 
बन्धन है । ञ्रगर अच्छे कमं किये, अच्छे बन्धन पड़ गये । यदिः 
बुरे कर्म किये, बुरे बन्धन पड़ गये । यह इसकी अपनी मरजी है, 
चाहे नौ द्वारों में बैठा रहे, चाहे किसी पूर्ण गुरु से उपदेश लेकर, 
नौ द्वारों से निकल कर नाम के साथ जुड़ जाय । जो अन्दर 
जाना चाहेंगे, उनको मेहनत करनी पड़ेगी । जितनी मेहनत 
दुनियादारी के लिये करते हैं, ्रगर उतनी मेहनत नाम के लिये 
करें तो काम बन जाय । हम रोज सुनते हें कि हमारे अन्दर 
मालिक है, हमारे प्रन्दर नाम है, कि वह मालिक हमारी हरएक 
करतूत को देखता है । इस बात को हमने केवल सुन रखा हं, 
परन्तु हमें उसका डर नहीं है । जब तक डर नहीं, तब तक भक्ति 
नहीं ! 

बाहु वाहु पूरे गुर की बाणी ॥। 
यह उनका कहना है, जिनको नाम का स्वाद श्रा गया है। 

गुर अमरदास जी कहते हैं कि में अपने गुरु अंगद साहिब पर 
कुर्बान जाता हूँ, जिन्होंने मुझे नाम का बोध प्रदान किया, नाम 
का अनुभव करा दिया । नाम तो नाम ही है ! जिसके मिलाप 
से पाप नष्ट हो जाते हैं । में अपने सतगुरु और नाम दोनों का 
शुक्रगुजार (आभारी) हूँ । 

पूरे गुर ते उपजी साचि समाणी ॥ 

उस नाम का, वाणी का बोध गुरु से प्राप्त हुआ । गुरु ने 

साथ होकर नाम की कमाई करा कर, नाम का अनुभव करा 
दिया । इसका परिणाम क्या हुआ ? कि अरब तक हम कूड़ 
(मिथ्या व नाशवान) में बैठे हुए थे । राजा भी कूड़ है, प्रजा 
भी कूड़ है, इस संसार में सब-कुछ कूड़ है । केवल वाणी सच है, 
“आदि सचु, जुगादि सचु, है भी सञ्च, नानक होसी भी सचु।।” 
वह सबको रचने वाली शक्ति सच है, वह कभी नष्ट होने वाली 
नहीं है । गुरु साहिब कहते हें कि हम फ़नाह (नाशवान) की 
सीमा से निकल कर बक़ा (ग्रमरत्व) की सीमा में ग्रा गये । 
अब हम कभी नाश को प्राप्त नहीं हो सकते । 

काइझग्रा श्रदार सभु किछु वसै खंड मंडल पाताला ॥ 

“जो ब्रहमंडे सोई पिंडे, जो खोजे सो पावे; ” जिन्होंने ग्रन्दर 
जाकर खोज की है, यह उनका कहना है। एक-दो का नहीं, 
बल्कि सभी सन्तों-महात्मा्रों का कहना है । गुरु ग्रर्जुनदेवजी 
कहते हे, 'कोटि ब्रहमंड को ठाकुरु सुञ्रामी' । हमें तो एक ब्रह्माण्ड 
का पता नहीं लगता । वह जो मालिक है, उसके दायरे में इस ज॑से 
कई ब्रह्माण्ड हैं, कई आकाश हें, कई पाताल हें, “पाताला पाताल 
लख ग्रागासा ग्रागास” (जपुजी साहिब) । एकाध पाताल हो तो 
कहें ।. लाखों पाताल हें, लाखों आकाश हें । मालिक अनन्त है, 
उसकी रचना भी श्रन्त-हीन है । 

काइआ श्रंदरि जगजीवनदाता वसे सभना करे प्रतिपाला ॥ 
इस काया के अन्दर जो कुछ बना हुआ है, यह नकल ही 

नहीं, बल्कि असल भी है । गुरु नानक साहिब कहते हें 
हुकमी होवनि श्राकार हुकमु न कहिग्रा जाई ॥ 
हुकमी होवनि जीश्र हुकमि मिले वडिझ्राई ॥। 

रचना करने वाला भी अन्दर है और जीवों को सँभालने 
वाला भी अन्दर है । जो यह स्वयं देख चुके हैं, यह उनका कहना 
है । श्रब गुरु साहिब कहते हैं कि वह सबको रोजी देने वाला 
है । कोई जीव कहीं भी पड़ा हो, वह मालिक वहीं रोजी पहुँचा 
रहा है। लोग कहते हैं कि हम फसल बोते हैं, मेहनत करते हैं, 
फिर मालिक ने क्या किया ? में कहता हूँ कि यदि सूर्य न हो तो 
फसल क्या होगी ? यह वैज्ञानिकों का अनुभव है (कि सूर्य के 
बगैर फसल नहीं हो सकती) । बताओ, वहाँ तुम्हारी मेहनत 
क्या करेगी । 

काइआ कार्माण सदा सुहेली गुरसुखि नामु सम्हाला ॥ 

जिस काया के ग्रन्दर शब्द प्रकट है वह काया रूपी स्त्री 
सदैव ही सुखी है, उसका सुहाग सदा के लिये बना हुश्रा है । 
सन्त बार-बार कहते हें कि शब्द के ग्रासरे ही काया स्थिर है 
गौर जो इसके ग्रन्दर खोज करता है, वह जाकर शब्द में समा 
सकता है । 

काइआ अंदरि आफै वसै ग्रलखु न लखिश्रा जाई ॥ 

मनुष्य-शरीर के अन्दर वह वहद-ह (केवल एक ही) ला- 
शरीक (जिसका कोई साझी नहीं) कुल मालिक स्वयं बैठा हुआ 
है । जो नौ द्वारों में बैठे हें, जिनका खयाल बाहर है, आँखो से 
नीचे है, उनके लिये वह मालिक श्रलख है, अदृष्ट है, वह उनको 
नजर नहीं आता । जिन युक्तियों के द्वारा वे उसे ढूँढते हे, उनके 
द्वारा वह दिखाई नहीं देता । श्रर्थात बाहर संसार में लोग जिन 
उपायों अथवा तरीकों के द्वारा मालिक को प्राप्त करने को 


कोशिश करते हैँ, उनसे वह नहीं मिलता । 

सनमुखु मुगधु बुझे नाही बाहरि भालण जाई । 

गुरु साहिब कहते हें कि वे मनमुख हैं, मूर्ख हे; जो पर- 
आात्मा उनके भ्रन्दर है, उसे वे बाहर ढुँढते फिरते हें । “लड़का 
बगल में श्रौर ढिंढोरा शहर में ! ” लड़का गोद में है और सारे 
शहर मे ढिंढोरा पीट रहे हें कि मेरा लड़का खो गया है । जहाँ 
लड़का है नहीं, वहाँ उसे ढूंढ रहे हे; जहाँ है, वहाँ ढूँढते नहीं ! 
इसी प्रकार परमात्मा को पाने के लिये कोई तीर्थो की श्रोर दौड़ 
रहा है, कोई मन्दिर में दौड़ रहा है, कोई मस्जिदों की ओर दौड़ 
रहा है, तो कोई कागजो को पलट रहा है । वह मालिक अदर 
है, पर लोग ग्रन्दर जाने का प्रयत्न नहीं करते ! जपजी साहिब 
की पहली ही कड़ी है, “सोचे सोचि न होवई, जे सोची लख 
वार ।” यह सोचने का काम नहीं है । यह बुद्धि ही तो है जो 
जीव को बाहर लिये बेठी है । मनुष्य को चाहिये कि ग्रक्ल और 
चतुराई को छोड़ दे । जब तक यह अपनी चतुराई के श्रासरे 
बैठा हुआ है, तब तक अन्दर प्रवेश नहीं कर सकता । 

यह जीव माँ के गर्भ से निकला तब से दुनिया के संस्कार 
एकत्रित कर रहा है। जब यह भजन में बेठता है, ये संस्कार 
इसको श्राँखों के आगे श्रा जाते हैं । श्रगर एक संस्कार को दूर 
करता है, तो श्रौर संस्कार श्रा जाते हे! इसमें पढ़े-लिखे श्रौर 
अनपढ दोनों एक समान ही हैं । बल्कि ग्रनपढ़ कहीं भ्रच्छे हें कि 
जैसा उनको बतलाते हैं, वैसा ही वे चुपचाप अभ्यास करते चले 
जाते हें। जिस प्रकार एक आदमी आकर पूछता है कि मुके 
ब्यास जाना है आप उससे कहते हैं कि ब्यास को यह रास्ता 
जाता है । वह उस रास्ते से आाधे-पौन घंटे में ब्यास पहुँच जाता 
है । एक और व्यक्ति ग्राता है और ब्यास का रास्ता पूछता है । 
आपने ब्यास के रास्ते की ग्रोर इशारा कर दिया । पर वह तर्क 
करता है और पूछता है कि तुम कभी ब्यास गये हो ? या और 
कोई रास्ता नहीं है ? वह बातें करता है, पर जाता नहीं । सो 

जितना तर्क-वितर्क किया, उतना व्यर्थ समय बरबाद किया । पढ़े- 
लिखों का मन चंचल होता है । वे श्रासानी से विश्वास नहीं करते 
और बहस में व्यर्थं समय बरबाद करते है । 
सतिगुरु सेबे सदा सुखु पाए सतिगुरु अ्लखु दिता लखाई ॥ 
जो प्रेमी-जन सतगुरु के आदेश के नुसार अन्दर गये और 
जिन्होंने अन्दर जाकर नाम के साथ भ्रपनी आत्मा को जोड़ लिया, 
उन्होंने सतगुरु की सेवा कर ली । सतगुरु कहता है कि अन्तर 
में नाम के साथ जुड़ । जो जुड़ गया, वह सच्चा सेवक है । जो 
नौ द्वारों में ही बैठे हें, उनके लिये वह (परमात्मा और नाम) 
“प्रलख' है । जो गुरु से उपदेश लेकर अन्दर गये, उनके लिये वह 
“लख' है । दिखाई देने वाला है । जो कहते हैं कि 'उसका कोई 
रूप नहीं, रेख नहीं, उससे किस प्रकार मिला जा सकता तु 
उनके लिये वह अलख है। वह मालिक, जिसका इतना वर्णन 
किया गया है, आखिर कुछ तो है। जिन्होंने अन्तर में जाकर 
उस मालिक को देखा है, उनके लिये वह हाजिर-नाजिर है । 
गुरु श्रसूरदास जी कहते हे-- 
सदा हजूरि दुरि न जाणहु ॥ गुर सबदी हरि ग्रंतरि पछाणहु ।। 
जो मन में इसी प्रकार के खयाल (कि मालिक अलख, आअगो- 
चर है) उठाते हैं, उनको वैसा ही लाभ होता है, ग्रर्थात कोई 
प्राप्ति नहीं होती । यों तो दावेदार सब ही हैं ! परन्तु अगर 
परख कर नहीं देखा तो क्या फ़ायदा ? 
काइश्वा श्रंदरि रतन पदारथ भगति भरे भंडारा ॥ 
इसु काइआ श्रंदरि नउखंड पृथमी हाट पटण बाजारा ।। 
इस काया के अन्दर अनगिनत बहुमूल्य वस्तुएँ हें। इस 
काया के अन्दर जहाँ काम, क्रोध वगैरह है वहीं शील, क्षमा, 
विवेक, धैर्यं आदि वस्तुएँ भी है । हरएक मनुष्य के ग्रन्दर प्रेम का 
खजाना भरा पड़ा है, मालिक की भक्ति के भण्डार भरे पड़े हें । 

बूँद दो बूंद नहीं, समुद्र भरे पड़े हे । कुल आलम ही इसके भ्रन्दर 
मौजूद है । 
इसु काइश्रा ग्रदरि नामु नउनिधि पाईऐ गुर के सबदि वीचारा ।! 

एक और अनुपम वस्तु इस शरीर के अन्दर है । वह है नाम 
नौ निधियाँ और ग्रठारह सिद्धियाँ देनेवाला ! लोग ऋद्धियों- 
सिद्धियों के पीछे दोड़ते हैं पर यदि मनुष्य को नाम की दौलत 
मिल जाय तो उसे चाहिये कि न ऋद्धियों का उपयोग करे न 
सिद्धियों का । जो गुरु से उपदेश लेकर नाम के साथ जुड़ गया 
अथवा जिसने शब्द के साथ ध्यान लगा लिया, उसके लिये तो 
नाम ही इन सबसे उत्तम वस्तु है । नाम के बगैर कोई ऋद्धियों 
में उलझ जाता है, कोई सिद्धियो में ! अगर उत्तम से उत्तम कोई 
वस्तु है तो वह नाम है जीव को चाहिये कि नाम की धारा से 
जुड़ कर, उसके साथ-साथ होकर वहाँ पहुँच जाये जहाँ से नाम 
की धारा ग्रा रही है । 

काइआ श्रंदार तोलि तुलाव ग्रापे तोलणहारा ॥ 

गुरु साहिब कहते हैं कि इस काया के ग्रन्दर कुल मालिक 
बेठा हुआ है, वह सब कारोबार चला रहा है -- 

श्रमुल गुण अमूल वापार ।। अमुल वापारीए अमुल भंडार ॥। 

यह पूरी कड़ी नाम प्रदान करने वाले के बारे में है । काया 
में नाम है, यह बताने के बाद गुरु साहिब फरमाते हें कि वह 
मालिक स्वयं श्रन्दर (सौदा) तोल रहा है । जो सौदा है (जो 
ससार म आकर प्राप्त करने योग्य वस्तु-नाम-है) वह भी अन्दर 
है । जो तोलनेवाला है, वह भी ग्रन्दर ही है। इस-शरीर के 
अन्दर ही नाम की दुकान लगी हुई है और नाम रूपी सौदा बिक 
रहा है। 

इह मनु रतनु जवाहर माणकु तिसका मोलु श्रफारा ।। 

सारी दुनिया मन के कहने में: लगी हुई है । मन के जैसा 

कोई शत्रु भी नहीं और मन के जैसा कोई मित्र भी नहीं । अगर 
मन को एक बार नाम का स्वाद आ जाये, तो में कहता हूँ कि 
जितना अभी यह हमें बाहर आने में मदद देता है, उतना ही यह 
हमें अन्दर जाने में मदद देने लगेंगा । मन के कहने में प्राकर 
सब दुःख पाते हैं, चौरासी में भटकते फिरते हें । परन्तु वह जो 
निज-घर जाने की भ्रभिलाषा है, उसके लिये जिस दिन अवसर 
आता है और जिस दिन जीव नाम के साथ जुड़ता है, उस दिन 
से ही मन का प्यार अन्तर की ओर हो जाता है । फिर यही मन 
बार-बार आत्मा को प्रेरणा करता है कि अपने घर की ओर चल 
ओर जल्दी चल ! कबीर साहिब कहते हे-- 


कहु कबीर मनु मानिया । मनु मानिया तो हरि जानिया ॥ 


यह विचार अथवा उपदेश किसके लिये है? हमारे ही लिये | 
है । जिसने अपने मन में ग्रहण कर लिया, वह बाहर दौड़ने से 
बच गया । यह मन केंद हो गया, बल्कि यह कहें कि केद कर 
लिया गया । और जिसने मन को वश में कर लिया, वह सबसे 
ऊपर है, श्रेष्ठ है । इसीलियें, नाम बड़ी उत्तम वस्तु है । 


मोलि कितही नामु पाईऐ नाही नामु पाईए गुर वीचारा ॥ 


समस्त सांसारिक पदार्थो से उत्तम क्या है? नाम; जो 
सम्पूर्णं सृष्टि का आधार है । वह नाम कण-कण में, पत्ते-पत्ते में 
व्याप्त है । जो किसी भी मूल्य में नहीं मिलती, ऐसी श्रनमोल 
वस्तु क्या है ? नाम है । वह वहद-हू ला-शरीक है, कुल श्रालम 
को लिये खडा है, सबकी सँभाल कर रहा है। वह मोल नहीं 
मिलता । उसका मूल्य तो यही है कि अपनी मति छोड़ दो और 
गरु की मति ले लो । पर अपनी मति छोड़ना कठिन है । हम 
दूसरे की मति स्वीकार नहीं करते । अगर कोई अच्छी बात भी 
बतलाये तो हम मन में परदा रख कर कहते हैं कि अच्छा, चल 
कर देखते हें । अगर काम बन जाता है तो चुप रहते हैं, अगर 

नहीं बनता तो जाकर उलाहना देते है । स्वामीजी महाराज 
कहते हे-- 

ऐसा नीच कुबुद्धि यह मन, गुरु को अपना जाने न मीत ॥। 

मन की तो यहाँ तक हालत है कि वह गुरु को अपना नहीं 

समझता । समझाये जाग्रो, समझाये जाश्रो, पर असर नहीं होता । 
नाम के सुमिरन की दवा मुंह में देते जाओ, देते जाओ, पर पीता 
नहीं । कभी भास सिमट कर घुटनों तक थ्रा गया तो मन कहता 
है कि अ्रब फिर किसी समय भजन करेंगे । उठ जाता है । अगर 
भ्रभ्थास में लगा रहता तो रूह सिमट कर कमर तक ग्राती, आँखो 
तक श्राती । धीरे-धीरे कुछ तो बनता ही । नहीं तो एक दिन 
एसा भी आयेगा जब जबरदस्ती अन्दर खींच कर ले जाना 
होगा ! परन्तु इससे क्या हुआ ? अन्त समय तक के लिये उधार 
ही रहा, तब तक जीव भ्रम में ही रहा । परन्तु यह उधार क्यों ? 
जीते-जी करके देख लो, फिर सब भ्रम मिट जायेंगें । 

गुरमुखि होवे सु काइग्रा खोजे होर सभ भरमि भुलाई ।। 


काया में खोजना मनमुखों का काम नहीं ! उनका काम तो 
है काया के बाहर-बाहर रहना । जिन्होंने ग्रपनी मति छोड़ कर 
गुरु की मति अपना ली, वे गुरुमूख हैं । जो ग्रपनी मति पर रहे 
वे मनमुख हं । इस शरीर के प्रन्दर शील, सन्तोष, क्षमा, धैर्य 
शान्ति है। जो ग्रपनी मति को त्याग कर गुरु की मति को 
स्वीकार करके अन्दर गये, वे पार हो गये और रह कौन गये ? 
जो मनमुख हैं और बाहर बैठे हें । वे सब भ्रमों में भूले रह गये । 

मालिक की प्राप्ति के लिये हम मेहनत तो करते हैं, परन्तु 
कु-ऋतु का बीज ग्रथवा बे-मौसम का बीज बोते हैं । गुरु ग्रज न- 
देवजी फ़रमाते हे-- 


कुरुता बीजु बीजे नही जंमे, सभु लाहा मूल्‌ गवाइदा ॥ 
कु-ऋतु का बीज बोना क्या है ? नाम की कमाई के सिवाय 

ग्रन्य कर्म करना, सब बे-मौसम के बीज बोने के समान हे । ये 
कर्म चाहे अच्छे हों, परन्तु इनके द्वारा मुक्ति नही होती । अच्छे 
कर्म करोगे, सच्छा फल पाश्रोगे । बुरे कर्म करोगे, बुरा फल 
भोगोगे । छुटकारे की एक ही सूरत है कि किसी नाम के भेदी 
से नाम लेकरे, ग्रन्दर जाकर नाम के साथ जुड़ जाग्रो । मुक्ति 
का साधन यह एक ही है--्रन्दर जाकर नाम के साथ जुड़ 
जाना । जब यह काया के अन्दर जायेगा, नाम प्रकट हो जायेगा, 
इसके अन्दर रोशनी हो जायेगी, प्रकाश हो जायेगा । यही गुरु 
अर्जुन साहिब कहते हैं, “नामु जपत कोटि सूर उजारा, बिनसै 
भरमु अंधेरा । जब तक यह बाहर बैठा हुआ है, तब तक श्रज्ञान 
की सीमा में बैठा हुआ है, भ्रम के दायरे में बैठा हुआ है और 
तब तक दुःख ही दुःख है । श्रम और दुःख एक ही चीज़ के 
नाम हैं । 
जिसनो देइ सोई जनु पावै होर किग्रा को करे चतुराई ॥। 
ग्रब नाम की इतनी महिमा करके गुरु साहिब कहते हूँ कि 
वह मालिक आप ही यह मार्ग प्रदान करे तो करे । उसकी मौज 
है । यों तो मन-मागे भी उसका बनाया हुख्रा है और नाम-मागे 
भी उसी का बनाया हुआ है । जिस प्रकार, जिस पुतली को पता 
चल गया कि मेरे पीछे तार बँधा हुआ है, मुझे कोई नचा रहा 
है, वह हुक्म में ताचने लग गयी । परन्तु जिस पुतली ने तार 
नहीं देखा, अर्थात ग्रन्दर जाकर नाम का तार नहीं देखा, वह 
अहं-भाव में पड़ी हुई है और दुःख पा रही है । गुरु साहिब कहते 
हैं कि यह चतुराई का कार्य नहीं । अगर मनुय चाहे कि वह 
चतुराई के द्वारा श्रन्दर चला जाय, तो यह नहीं हो सकता, “सहस 
सिश्राणपा लख होहि त इक न चले नालि ।॥ 
यह मन-ब्रुद्धि का विषय नहीं । कोई वस्तु किसी कमरे के 
अन्दर पड़ी हुई हो तो जब तक हम द्वार खोल कर अ्रन्दर न 
जायें, वह वस्तु नहीं मिल सकती । वही हाल यहाँ है ' जो द्वार 

खोल कर नाम के साथ जुड गये, उनके सामने सब कुछ आ गया । 
जो बाहर ही बैठे हुए हे और कहते हें कि गीता-भागवत यह 
कहती है, वेद-शास्त्र यह कहते हे, और-और धर्म-पुस्तकें यह 
कहती हे, उन्होंने अ्रपना-्रपना मतलब पूरा किया, बाहर ही 
बाहर रहे; उनके हाथ-पल्ले कुछ न पड़ा ! 
काइश्रा भ्रंदरि भउ भाउ वसे गुर परसादी पाई ॥ 
जब तक यह मन किसी का डर नहीं मानता, तब तक सफ- 
लता नहीं होती । भय और भाव (प्रेम) दोनों साथ-साथ चलते 
हें । अगर भय है तो भाव भी साथ ही है। यदि भय नहीं तो 
भाव भी नहीं । यदि भ्रदब है तो डर है । भ्रगर भ्रदब नहीं तो 
डर भी नहीं । अगर हसी-मज्ञाक में आ गये तो समझो कि 
मित्रता टूट गयी । जिस प्रकार घर में पति-पत्नी का हाल है, 
जब तक वे प्रेम-प्यार के साथ रहेंगे, मित्रता बनी रहेगी; पर 
अगर केवल हेसी-मज़ाक में आ गये तो मित्रता टूट जायेगी । 
गुरु साहिब कहते हैं कि अ्रगर अन्दर जाना है तो बा-भ्रदब रहने 
का पुरा खयाल रहे । 
डर करनी, डर परम गृरु, डर पारस डर सार । 
डरत रहे सो ऊबरे, गाफिल खाई मार ॥ 
महाराज तो यहाँ तक कह गये हें कि डर ही भक्ति का 
मूल है । जब तक डर नहीं, तब तक भक्ति कंसी ? बाहर, जब 
तक मौत का डर है तब तक मालिक से प्यार है। अगर मौत 
का भय नहीं तो मनुष्य किसी मृत व्यक्ति को देख कर कहता है 
कि जिनको मरना था वे तो मर गये, बाकी हम जवान लोग रह 
गये । जब तक मौत को भूले हुए हैं, तब तक काम-क्रोध हैं । 
मालिक को सदैव हाजिर-नाजिर जानो । ग्रगर परमात्मा को 
हाजिर-नाजिर जानोगे तो कोई पाप नहीं कर सकोगे। हुजूर 
महाराज जी फरमाया करते थे कि जहाँ पर कोई पाँच साल का 
बच्चा भी खड़ा हो, वहाँ हम कोई पाप नहीं करते । पर मालिक 

के सवेत्र मौजूद होते हुए हम कौन-सा पाप नहीं कर रहे ? हम 
मालिक का डर पाँच साल के बच्चे जितना भी नहीं मानते । गुरु 
अर्जु नदेवजी कहते हे-- 
“दिन रात कमाइश्बड़ो सो आ्राइशो माथे ॥ 
जिसु पासि लुकाइदडो सो वेखी साथै ॥' 
काइश्रा अन्दरि ब्रह्मा बिसनु महेसा सभ श्रोपति जितु संसारा ॥ 
गुरु साहिब फरमाते हैं कि इस काया के भ्रन्दर तीन और 
शक्तियाँ भी काम कर रही हैं । एक वह जो सृष्टि को उत्पन्न 
करती है, एक वह जो उसका पालन करती है ओर एक वह जो 
उसका संहार करती है । उनके नाम ब्रह्मा, विष्णु और महेश हैं, 
जो सारे संसार का काम करते हैं । जन्म, विकास और मृत्यु का 
यह क्रम संसार में लगातार चलता ही रहता है । 
सचे श्रपणा खेलु रचाइश्रा श्रावागउणु पासारा ॥ 
यह उस परमपिता परमात्मा की लीला है कि सम्पूर्ण सृष्टि को 
एक खिलौना बना कर चला रहा है । उत्पन्न करना, पालन करना 
और संहार करना, यह उसका खेल है श्रौर ब्रह्मा, विष्णु, महेश 
उसके हुक्म में काम कर रहे हें । जपजी साहिब में लिखा है-- 
एका माई जुगति विश्नाई तिति चेले परवाणु ।। 
इकु संसारी इकु भंडारी इकु लाए दीबाणु ॥। 
अतएव सन्त कहते हैं कि सब तरफ से खयाल हटा कर 
नाम को ग्रहण करो । 
पुरे सतिगुरि श्राप दिखाइश्रा सचि नामि निसतारा ॥। 
अन्दर जाकर नाम के साथ जुड़ जाओ, सच के साथ जुड़ 
जाओ । बाकी जो और सब शक्तियाँ हैं, ये सब मालिक का 
चलाया हुआ कारखाना है । 
सा काइआ जो सतिगुरु सेवे सचे प्राप सवारी ॥ 
गुरु साहिब बार-बार उसी बात को दोहरा रहे हैं कि जिन्होने 

मनुष्य-जन्म पाकर किसी नाम के ज्ञाता का पल्ला पकड लिया, 
वे नाम के साथ जुड़ गय, उनकी काया सफल हो गयी। जो 
बाहर ही बाहर भटकते रहे; वे गलती खा गये । सतगुरु की सेवा 
करना क्या है ? उसकी हिदायत पर ग्रमल करना, अन्दर जाकर 
नाम के साथ जुड़ना । गुरु साहिब फ़रमाते हैँ कि जिस काया में 
नाम प्रकट हो गया वह काया पवित्र हो गयी, उसमें से काम- 
क्रोध आदि का मेल निकल गया, वह सुहागिन हो गयी । जो 
रूह नाम से जुड़ जाती है, वह फिर से जन्म-मरण में नहीं ग्राती । 
यह दात किसने प्रदान की ? मालिक ने । उसे पाकर यह मालिक 
के देश की खबर पूछने और समझने वाला बन गया । इसे कोई 
मालिक का वाकिफ़कार मिल गया, नाम मिल गया । 

घिणु नावे दरि ढोई नाही ता जमु करे खुआरी ॥ 

बगेर नाम के उस परमात्मा की दरगाह में कोई नहीं जा 
सकता । नाम ही एक एसी वस्तु है जिसके सहारे जीव मालिक 
' के दरबार में पहुँच सकता है । गुरु साहिब कहते है कि अगर 
नाम के साथ नहीं जुड़ोगे तो काल के दायरे में रहोगे, काल के 
चक्र में ही फंसे रहोगे । 

नानक सचु वडिग्राई पाए जिसनो हरि किरपा धारी ॥। 

अगर बड़ाई चाहते हो, उच्च पद चाहते हो या जिस घर 
से ग्राये हो उसी घर वापस जाना चाहते हो, तो नाम के साथ 
जुड़ जाओ । दुनिया कूड़ है, झूठ है, नाम सच है। इस कूड़ से 
निकलकर सच की ओर आना भी उसी की रहमत का फल है । 
मालिक की मौज के बगेर नाम नहीं मिलता । 

हमें चाहिये कि अन्दर जाकर नाम के साथ जुड़ जायें, ताकि 

अन्दर प्रगति करने का आधार मिल जाय । तब मुक्ति होगी, 
जन्म-मरण समाप्त होगा ! राधास्वामी मत स्पष्ट रूप से कहता 
है कि स्वार्थ और परमार्थ दोनों कमाओ । परन्तु जो सारी उमर 
स्वार्थ में ही लगा रहा, उसने अन्त-समय साथ लेजाने की कोई 

भी वस्तु इकट्ठी नहीं की । इसीलिये कहते हैं कि स्वार्थ भी 
साधो और परमार्थ भी साधो, अर्थात संसार का कारोबार भी 
करो और उस नाम का अभ्यास भी करो जो ग्रन्त में साथ 


जाता है । 


। शब्द हुजूर स्वामीजी महाराज 


| प्राप्ति मेहर व॑ दया सतगुरु, शब्द बारहवां 


गुरु आरत तु कर ले सजनी । दिवस गया आई अब रजनी ।।१॥। 

मन को तोड़ चढ़ो निज गगनी । सुरत शब्द रस पीबत मगनी ॥।२।। 

| हिसं हवस जग छिन छिन तजनी । ताम ओर अब पल पल भजनी ।।३॥। 
जोत नाद संग दम दम रंगनी। लख (किया रूप बढ़ावत लगती ॥।४॥। 
बिन गुरु कौन करावत करनी । सुख अकाश तज गिरती धरनी ।।५॥। 
छूट गया मेरा जन्म और मरनी । सतगुरु दया सुरत नभे भरती ॥।६॥ 
अमर लोक अब लागी चढ़नी । धुन अपार हिरदै सें जरती ।।७॥। 
सत्तनाम सतगुरु हुई सरनी । अलख श्रगम के चरनन पड़ती ।।८॥। 

| गुरु पद परस परख घट चलनी । माया ममता तृष्णा दलनी ॥।६॥ 

सुआ समान फंसा जग नलनी । गुरु प्रताप मेरे दुख टलनी ॥। १०॥ 


शाधास्वामी दृष्टि करी मन गलनी । बाल समान गोद गुरु पलनी ॥।११॥ 


सत्संग के वचन 


| गुरु आरत तू कर ले सजनी । दिवस गया श्राई अब रजनी ।' 





विचार करो, स्वामीजी महाराज क्या उपदेश देते हैं ! कि 
मनुष्य-जन्म बड़े ऊंचे भाग्य से मिला है, श्रतएव हे सजनी ! हे 


प्यारी आत्मा ! तू मन का प्यार त्याग और गुरु का प्यार पदा 


कर । यह मनुष्य-जन्म तुझे बड़े भाग्य से मिला है, किसी नाम 

के ज्ञाता से प्रेम कर । मनुष्य-जन्म बीतता जा रहा है, आयु 
घटती जा रही है, ग्रब तो गुरु के साथ प्रेम कर । अभी तक 
तो तूने कुछ भी नहीं किया है, पर अब गुरु के साथ प्यार कर 
ले । श्रभी भी मौका है । 
भन को तोड चढ़ो निज गगनी । सुरत शब्द रस पीवत सगनी ।। 
ग्ब कहते है कि मन से प्यार तोड़ कर मन-मार्ग को छोड 
दे, श्रर्थात नौ द्वारों को छोड़ दे और नाम के साथ प्यार कर। 
तेरे भ्रन्तर में आकाश है, उसमें ध्यान लगा । वहाँ एक आकाश 
नहीं, बल्कि करोड़ों आकाश हें । देख तो सही । यही गुरु नानक 
साहिब कहते हैं, “पाताला पाताल लख आगासा आगास” । 
अन्दर जाकर अपनी सुरत अथवा आत्मा को शब्द के साथ जोड 
दे, उसमें मस्त हो जा । शब्द में इतना मग्न हो जा कि तू अपने 
आप को छोड़ कर उसका ही रूप हो जाये । 
हिसं हवस जग छिन छिन तजनी । नाम ओर अब पल पल भजनी ।। 
दुनिया का प्यार धीरे-धीरे कम करता जा, मन-मार्ग को 
धीरे-धीरे छोड़ता जा । मन-मार्ग को छोड़ने की क्या पहचान 
है ? कि जीव धीरे-धीरे दोनों ग्राँखों के बीच तक ग्रा जाये । 
अगर यह टखनों तक आ गया तो कुछ हौसला बढ़ गया, अगर 
घुटनों तक राया तो श्रौर सफलता हुई, भ्रगर कमर तक आ गया 
तो और हिम्मत बढ़ गयी, अगर कन्धों तक आरा गया तो कुछन 
कुछ बन गया श्रौर ग्रगर अन्दर चला गया तो सब-कुछ हो गया । 
प्रतएव स्वामीजी महाराज कहते है कि दुनिया का खयाल छोड़, 
अन्दर जाकर नाम का ध्यान कर ग्रथवा नाम जप और संसार 
का ध्यान कम कर दे । 


जोतनाद संग दम दम रंगनी । लख पिया रूप बढ़ावत लगनी ।। 
ऐ भले आदमी ! तेरे ग्रन्दर ज्योति है और उसमें से नाद ग्रा 


रहा है । उसके अन्दर अपना खयाल जोड़ दे। दृष्टि से दृष्टि 

जोड़ दे और उसमें समा जा । फिर दिन-प्रतिदिन इस ग्रभ्यास 
को, इस ध्यान को बढ़ाता जा । उस ग्रान्तरिक शब्द के साथ. 
लगन लगा ले । संसार का प्यार छोड़ दे और अन्दर जाकर नाभ 
का प्रेम जाग्रत कर । 
बिन गुरु कोन करावत करनी । सुख भ्रकाश तज गिरती धरनी ॥। 
यह जो आन्तरिक अवस्था है अर्थात नाद का सुनना, प्रियतम 
से मिलना और नाम के साथ जुड़ना है, यह श्रवस्था गुरु की 
संगति में प्राप्त होती है । दुनियादारों की संगति में इस ओर 
खयाल भी नहीं जाता । गुरु के बगैर जीव श्राकाश-मार्गे का सुख 
छोड़ कर बार-बार मन-मार्गे में गिरता है । यदि अन्दर गुरु का 
ध्यान हो, गुरु इसके साथ होकर इसे उत्साह देता रहे और यह 
मन-मार्ग को छोड़ता जाये तो नाम-माग में प्रगति करता है । 
छुट गया मेरा जनम और मरनी । सतगुरु दया सुरत नभ भरनी ॥। 
जब अन्दर जाकर जीव को ज्योति के दर्शन हो जाते हैं ग्रौर 
यह नाद को पकड़ कर शब्द को सुनने लगता है, तो मन-मागे 
को छोड़ने लगता है । फिर जन्म-मरण में कौन आये ! यह 
किसकी महत्ता है? नाम के श्रभ्यास की । नाम की कमाई का 
यह फल है कि चौरासी का चक्कर छूट जाता है, रूह मालिक 
की दरगाह में पहुँच जाती है । श्रतएव नाम का अभ्यास मेहनत 
के साथ करना चाहिये । स्वामीजी महाराज फ़रमाते हैं कि ए भले 
आदमी ! उसकी (सतगुरु की) दया का आधार लेकर ग्रन्दर 
चला जा । दित-रात श्रपना खयाल अन्तर में रख । 
ग्रमर लोक ग्रब लागी चढ़नी । धुन श्रपार हिरदै मे जरनी ॥ 
अब शब्द से जुड़ जाने पर इसको अमर लोक का मार्ग मिल 
गया, सचखण्ड का मागे मिल गया । अब दिन-प्रतिदिन मागे तय 
होता जाता है और ग्रात्मा अपने घर की ग्रोर जाने हु हैँ । 
ऊपर की मंजिलों की धुन को सुनना सरल काम नहीं । अभ्यास 


339 


के समय जो शरीर में दर्द या पीडा हो उसे सहन करना चाहिये ; 
फिर सुरत या ग्रात्मा ऊपर जाने लगती है । 
सतनाम सतग्रु हुई सरनी । श्रलख अ्रगम के चरनन पड़नी ॥। 
सुरत नामको डोर को पकड़ती हुई सचखण्ड जा पहुँची 
प्रर्थात महासुन्न और भंवर गुफा से होती हुई सतनाम में पहुँच 
गयी । वह (सतनाम) सबका गुरु है, 'सतनाम सतगुरु हुई सरनी' । 
वहाँ पहुँच कर “आदि गृरए नमह” का मकसद या उद्देश्य पूरा 
हो गया, अर्थात गुरु से उपदेश लेकर सुरत सचखण्ड में पहुँच 
गयी । “आदि गरए नमह, जुगादि गृरए नमह, सतिगुरए नमह, 
स्री गरदेवए नमह”--उसकी भिन्न-भिन्न ग्रवस्थाएँ हुँ जिनका 
जिक्र सुखमनी साहिब के प्रारम्भ में श्री गुरु अ्रजु न साहिब करते 
हें । सो यह आदि गुरए नमह” का विवरण है। 
गुरुपद परस परख घट चलनी । साया ममता तृष्णा दलनी ।। 


आब फिर स्वामीजी महाराज नीचे से ऊपर की ओर आते 
ह । कहते हैं कि दुनिया का पद अथवा मान-प्रतिष्ठा छोड़ दे 
और गरु के घाट पर ग्रा जा । फिर सुन्न, महासुन्न से होती हुई 
अपने देश में भ्रा जा । मन-मार्ग से निकलने का यही तरीका है। 


सुग्रा समान फंसा जग नलनी । गुरु प्रताप मेरे दुख टलनी ।। 


जिस प्रकार शिकारी तोते को पकड़ते हें। एक नलनी 
(चरखी) होती है, वह ग्रपने श्राप हिलती रहती है । उसके नीचे 
पानी होता है और दूसरी ओर फल । तोता फल खाने की इच्छा 
से उस पर बैठ जाता है । वह चरखी घूम जाती है, तोता भी 
साथ ही घूम कर नीचे आ जाता है । नीचे पानी होता है, इस- 
लिये तोता डरता है कि वह कहीं पानी में न गिर पड़े, वह चरखी 
को पकड़े रहता है और फलस्वरूप शिकारी उसे पकड़ लेता है। 
स्वामीजी महाराज कहते हें कि यह तोता अपने श्राप फंसा बैठा 
है, अर्थात यह रूह रूपी तोता अपने आप” को नहीं छोड़ता । 

गगर छोड़ दे तो आजाद हो जाये । नाम इसके ग्रन्दर ही मौजूद 
है । अगर मनुष्य खयाल पलट कर अन्दर चला जाये तो मुक्त 
हो जाये । 
राधास्वामी दृष्टि करी मन गलनी । बाल समान गोद गुरु पलनी ।। 

जब मालिक की दया हुई, उसने इसके य्रन्तर की चाबी 
घुमाई, इसके अन्दर मालिक का प्यार जाग उठा । इसने मालिक 
की तहकीकात शुरू की, खोज शुरू की और किसी नाम के भेदी के 
पास ग्रा गया । उसने नाम की युक्ति प्रदान की, इसने नाम की 
कमाई की और मन-मार्ग से निकल गया । फिर क्या हालत होती 
है ? जिस प्रकार माँ की गोद में बालक होता है तो उसकी 
नहलाने, धुलाने, खिलाने की सब चिन्ता माँ को रहती है । इसी 
प्रकार जब जीव नाम के पास ग्रा गया तो फिर नाम को इसकी 
सब चिन्ता हो गयी । अब इसको कोई फिक्र नहीं । ऐसा समय 
बार-बार नहीं मिलता, बडे भाग्य से मनुष्य-जन्म मिल गया है । 
ग्ब तो किसी नाम के भेदी गुरु से नाम की युक्ति लेकर शब्द 
को पकड़ लो । हुजूर स्वामीजी महाराज एक ओर जगह भी 
कहते हैँ, “वकत मिला यह तए्त-नशीनी । छोड बान अ्रब घूर- 
बिनीग्रां ।” फिर वह माता से भी अधिक सँभाल करता है । गुरू 
रामदासजी कहते हे-- 

जिउ जननी सुतु जणि पालती राखेँ नदरि मझारि ॥ 

अतरि बाहरि मुखि दे गिरामु खिनु खिनु पोचारि ॥ 

निउ सतिगुर गुरसिख राखता हरि प्रीति पिग्रारि ॥ 

जिस प्रकार माता बच्चे को जन्म देकर उसका पालन-पोषण 
करती है, घर का काम-काज भी करती है पर ध्यान बच्चे में 
रहता है । उसको सब चिन्ता है कि बच्चे को कब दूध पिलाना 
है, किस समय पानी पिलाना है, कब करवट बदलवानी हू। गरज 
यह कि माता सारा ध्यान रखती है । इसी प्रकार सतगुरु और 
शिष्य का प्यार है । जो देखते है (जिनकी ग्रन्दर की आँख खुली 


थ 


है), वे कहते हैं कि वह नाम की धारा इसकी सँभाल कर रही है । 
जपु जी साहिब की वाणी ही यहाँ से शुरू होती है-- 
सोचे .सोचि न होवई जे सोची लख वार ॥ 
चुप चुपि न होवई जे लाइ रहा लिव तार ॥ 
भुखिश्रा भूख न उतरी जे बना पुरीआ भार ॥ 
सहस सिञ्राणप लख होह त इक न चले नालि॥ 
किव सचिश्रारा होईऐ किव कूड़े तुटे पालि ॥ 
हुकमि रजाई चल॑णा नानक लिखिभ्रा नालि ॥ 
जब मालिक की दया होती है कि इसको अपने साथ मिलाना 
है, तो वह गुरु के ज़रिये नाम की युक्ति प्रदान कर के अपने 
साथ मिला लेता है । फिर वहाँ क्या हाल होता है ? जिस प्रकार 
माता बच्चे का पालन करती है, उसी प्रकार यह गुरु की गोद 
में पलता है । वह नाम उसकी इसी प्रकार रक्षा करता है। 


शब्द श्रो गुरु ग्रन्थ साहिब 


रागु मारू महला १ |। 


आपे करता पुरखु बिधाता ॥॥ जिनि आपे आपि उपाइ पछाता ॥ 

आपे सतिगुरु आपे सेबकु आपे सृसटि उपाई हे ॥१।; 

आपे नेडे नाही दुरे ॥। बूझहि गुरमुखि से जन पुरे ॥ 

तितकी संगति अहि निसि लाहा गुर संगति एह वडाई हे ॥२॥ 

जुगि जुगि संत भले प्रभ तेरे ॥ हरि गुण गार्वाह रसन रसेरे ॥ 
उसतति करहि परहरि दुखु दालदु जिन नाही चित पराई हे ॥।३॥। 

ओइ जागत रहाह न सूते दीसहि ॥ संगति कुल तारे साचु परीसहि ॥ 
कलिमल मेलु नाही ते निरमल ओइ रहहि भगति लिवलाई हे ॥॥४॥॥ 
बूझहु हरिजन सतिगुर बाणी ॥। एहु जोबनु सासु है देह पुराणी ॥ 

आजु कालि मरि जाईए प्राणी हरि जपु जपि रिदे घिआई हे ॥५॥ 

छोडहु प्राणी कूड़ कबाड़ा ॥ कूड़ मारे कालु उछाहाड़ा ॥ 

साकत कृडि पचहि सन हउमे दुहु मारगि पचे पचाई हे ॥॥६।। 

खोडहु निदा ताति पराई ॥ पड पडि दझहि सांति न आई ॥ 

सिलि सत संगति नामु सलाहहु आतम रामु सखाई हे ॥।७॥। 

छोडहु काम क्रोधु बुरिआई ॥। हउमै धंधु छोडहु लंपटाई ।। 

सतिगुर सरणि परहु ता उबरहु इउ तरीऐ भवजलु भाई हे ॥।८।। 

आगे बिमल नदी भ्रगनि बिखर झेला ॥ तिथे अवरु न कोई जीउ इकेला ॥। 
भड भड़ अगनि सागर दे लहरी पडि दहि मनमुख ताई हे ॥&॥। 

गुर पहि मुकति वाने दे भाणे ॥ जिनि पाइआ सोई बिधि जाणे ॥ 
जिन पाइआ तिन पूछह भाई सुखु सतिगुर सेव कमाई हे ।।१०॥ 

गुर बिनु उरझि मरहि बेकारा ।॥ जमु सिरि सारे करे खुआरा ॥ 

बाधे मुकति नाही नर निदक ड्बहि निद पराई हे ॥११॥ 

बोलहु साधु पछाणहु अंदरि ॥ दूरि नाही देखहु करिनंदरि ॥॥ 

बिघन्‌ नाही गुरमुख तरु तारी इउ भवजलु पारि लंघाई हे ॥१२॥ 
देही. अंदरि नामु निवासी ॥ आपे करता है अबिनासी ॥। 

ना जीउ मरे ना मारिआ जाई करि देखे सबदि रजाई हे ।।१३।। 

ओहु निरमलु है नाही अंधिग्रारा ॥ ओहु आपे तखति बहे सचिआरा ॥। 
साकत कूड़े बंधि भवाईअहि सरि जनमहि आइ जाई हे ॥१४।। 

गुर के सेवक सतिगुर पिआरे ओइ बैसह तलति सो सबढु वीचारे ॥ 
ततु लहहि अंतर गति जाणहि सत संगति साचु वडाई हे ॥१५॥ 

आपि तरं जनु पितरा तारे ॥। संगति मुकति सु पारि उतारे ॥ 

नानकु तिसका लाला गोला जिनि गुरमुखि हरि लिव लाई हे ॥।१६।। 


सत्संग के वचन 


मैंने पहले भी कई बार ग्रजे की है और अब भी ग्रजे गा 
हूँ कि सत्तों-महात्माश्रों का मत क्या है, इस पर विचार -ना 
चाहिये । गुरु नानक साहिब कहतें हें कि जिन-जिन ऋ।षयों, 
मृनियों, वलियों ने मालिक की खोज की, उन्होंने पहली बात तो 
यह कही है कि हमारा कोई मालिक है, इस सम्पूर्ण सृष्टि का 

सृष्टा अर्थात इन खण्डों-ब्रह्माण्डों का बनाने वाला कोई है । 
दूसरी बात यह कही है कि वह जीते-जी मिलता है और केवल 
मनुष्य को मिलता है । पशुओं में उसने यह लियाकत ही नहीं रखी 
कि वे प्रभु से मिलाप कर सकें, न फरिश्तौं में ही यह योग्यता 
रखी है । यही कबीर साहिब कहते हे-- 

इस देही को सिमर्राह देव, सो देही भज हरि की सेव ।॥। 

देवता तरसते हैं कि उनको मनुष्य-जन्म मिले ताकि वे 
परमात्मा की भक्ति कर सकें । फिर भी कई लोग समझते हैं कि 
देवता मनुष्य से अच्छे हैं वे देवता क्या हें ? जिन्होंने मनृष्य- 

जन्म पाकर उत्तम कर्म किये, परन्तु नाम की कमाई नहीं की, 

जब मरे. तो कोई बैकरुण्ठों में पहुँचे और कोई स्वर्गो में । वहाँ पर वे 
अपने उत्तम कर्मो का फल भोग रहे हैं। जब उनकी अवधि 
भ्रथवा उनका समय समाप्त हो जाता है तो वे फिर से मनुष्य- 
जन्म में ग्रा जाते हैं। 

पहली बात तो यह है कि हमारा कोई मालिक है । दूसरी 
बात यह है कि वह केवल मनुष्य को मिलता है । तीसरी बात यह 
है कि वह मालिक हमारे अन्दर है, वह बाहर नहीं मिलता, बल्कि 
जब भी मिलता है हमारे ग्रन्दर ही मिलता है । वह पास से पास 
है श्रौर हमारे दिल के अन्दर बेठा हुआ है । लेकिन वह इतना 
सूक्ष्म है कि ये कान उसको आवाज़ नहीं सुन सकते, बल्कि ये 
कान तो स्थूल संसार से सम्बन्ध पैदा करने के लिये हैं । जब 
मनुष्य गूरु का उपदेश पाकर मालिक की आवाज़ को सुनता है, 
तो उसको उस भ्रति सूक्ष्म मालिक से मेल-जोल करने की योग्यता 
ग्रा जाती है । सो पहली बात तो यह है कि मालिक है, दूसरी 
यह कि वह केवल मनुष्य को मिल सकता है, तीसरी बात यह 
कि वह मनुष्य को भ्रपने ग्रन्दर मिलता है । अब चौथी बात यह 
है कि वह इतने स्थान (मस्तक की ओर इशारा करते हुए) के 
्रन्दर-श्रन्दर, आँखों से ऊपर है, नीचे नहीं । जिस प्रकार सूर्य 

आकाश में है, पानी धरती पर है । पानी में उसका प्रतिबिम्ब 
पड़ रहा हो, तो जो देखता है वह यही कहता है कि सूर्य तो 
आकाश में है, यह पानी में उसका अक्स अथवा प्रतिबिम्ब है। 
इसी प्रकार जो आँखो से नीचे देख रहे हे, वे केवल परछाई ही 
देख रहे हैं । में पहले भी ग्रजे कर चुका हुँ कि कई डाक्टर पूछते 
हैं कि हमने कई मुर्दे चीरे हैं, परन्तु अन्दर से न खण्ड-ब्रह्माण्ड 
निकले, न सचखण्ड निकला और न मालिक ही मिला । उसका 
उत्तर है कि जो तुम्हारे पास औज़ार हें उनके द्वारा न खण्ड- 
ब्रह्माण्ड मिलते हें, न सचखण्ड मिलता है और न मालिक ही । 
अगर तुम सूक्ष्म होकर मन का परदा चीर दो तो मालिक मिल 
सकता है । क्योंकि वह मोटी अथवा स्थूल वस्तु नहीं, अतएव 
उसको पाने के लिये बारीक अथवा अत्यन्त सूक्ष्म होना पड़ता 
है । और कौन-सी तहकीकात करनी है, किसके साथ खण्डों- 
ब्रह्माण्डों पर जाना है ? इसका जवाब यह है कि जो धार खण्डों 
ब्रह्माण्डों को बनाती है, उसकी खोज करना है, उसके साथ जाना 
है । (हमारे शरीर में) उसका केन्द्र आँखों के पीछे हैं । क्योंकि 
उसके अन्दर ध्वनि है, इसलिये उसका नाम शब्द है । गुरु 
ग्रमरदास साहिब कहते हें-- 
उतपति परलउ सबदे होवे । सबदे ही फिरि ग्रोपति होवै ।। 
सबको उत्पन्न करनेवाला, सबका पालन करनेवाला ग्रौर 
सबको समाप्त करनेवाला वह शब्द है । उसको धार कह दो, 
नाम कह दो । वह सच है, वह अद्वैत है । परन्तु जो कुछ मन ने 
बनाया है यह द्वैत है; यह बदलता है, परन्तु वह नहीं बदलता । 
वह एक दिव्य धारा है, उसी का नाम महाराज गुरु नानक देव 
ने हुक्म' रखा है, क्योंकि उसी के द्वारा कुल लौलाक (सम्पूर्ण | 
रचना) का इन्तिजाम हो रहा है । श्राप फ़रमाते हे-- 
हुकमी होवनि आकार हुकमु न कहिश्रा जाई ॥। 
हुकमी होवनि जीम्र हुकमि मिले वडिश्राई ॥ 

हुकमी उतम्‌ नीचु हुकमि लिखि दुख सुख पाईग्रहि ॥ 

इकना हुकमी बखसीस इकि हुकमी सदा भवाईग्रहि ।। 

हुकमे अरदारि सभु को बाहरि हुकम न कोइ ॥ 

नानक हुकम जे बुझे त हउमै कहै न कोइ ।॥। 

उसके और भी कई नाम हें, जसे नाम, शब्द, अकथ-कथा, 
वाणी, नाद, गुरुवाणी, कीतेन, ग्रमृत । उसे कीतेन इसलिये कहा 
है कि वह मीठ से मीठा राग है । ग्रमृत इसलिये कहा गया है कि 
जो उससे जुड़ता है, अमर हो जाता है । सन्तों की सम्पूर्ण वाणी 
में या तो नाम की महिमा आयेगी, या कीर्तन की महिमा आयेगी 
या सन्तों की महिमा आयेगी जिन्होंने इसके (शब्द के) द्वारा अपने 
मन को वश में कर लिया है । अब पहली पातशाही गुरु नानक 
साहिब इसी शब्द की महिमा का बखान करते हैं । ध्यानपूर्वक 
सुनो । 
ग्रापे करता पुरखु बिधाता ॥ जिनि श्रापे प्राप उपाइ पछाता ।। 

गुरु साहिब अपने अनुभव का वर्णन करते हुए कहते हैं कि 
जो सम्पूर्णं रचना का कर्ता है वह एक है । '्रापे करता पुरखु 
बिधाता' श्रर्थात सारे संसार के कारोबार को चलानेवाला, खण्डों- 
्रह्माण्डों का बनाने वाला, तात्पर्यं यह कि सबको बनानेवाला 
वह एक है । गुरु साहिब कहते हैं कि वह स्वयं ही, सम्पूर्ण सृष्टि 
को रचना करके, सबके अन्दर छिपकर बेठ गया है । फिर वह 
खुद ही अ्रपनी खोज करने लग गया है, आप ही ग्राकर अपना 
बोध प्रदान करने लगा है ग्रौर आप ही गुप्त हो गया है । परन्तु 
किसी-किसी के अन्दर प्रकट होकर वह अपनी प्राप्ति का मार्ग 
बतलाता है । 

श्राप सतिगुरु श्रापे सेवकु ग्रापे सृसटि उपाई हे ।। 

वह आप ही सतगुर बन जाता है और आप ही बन्दा बना 
हुआ है । ऐसा खेल रचा हुआ है ! वह आप ही नाम की डोर 
प्रदान करके जीव को अपने साथ मिला लेता है, अपना ज्ञान 

प्रदान करता है । परन्तु दूसरा कोई इस प्रकार कहता है ? नहीं । 
गरु साहिब कह रहे हैं कि सारे संसार के लिये एक ही परमात्मा 
है । लेकिन यह गुरु साहिब का अनुभव है, हमारा-तुम्हारा नहीं । 
सो वह स्वयं ही सबके अन्दर बैठा है और स्वय ही उपदेश देकर 
अन्दर ले जाता है । 
ग्रापे नेड़े नाही दूरे ।। बूझहि गुरमुखि से जन पूर ।। 
वह मालिक सबके हृदय में बेठा है, वह हरएक मनुष्य क 
मन अथवा दिल के अन्दर बैठा है । दिल से नजदीक और कौन-सी 
वस्त है ? कोई नहीं । वह मालिक सबके ग्रन्तर में है, लोग व्यर्थ 
ही बाहर ठोकरें खा रहे हैं गुरु साहिब कहते है कि भले लोगो ! 
वह वाहिगुरु (परमात्मा) पास से पास है, कहीं दूर नहीं । पर 
ऐसे गरुमख बिरले ही हैं जो ग्रपनी मति कों छोड़कर किसी सन्त- 
सतगरु से उपदेश लेकर, अन्दर गये हैं ऐसे गुरुमुखों के लिये ही 
वह मालिक नजदीक है । इसके विपरीत, जो अन्दर नहीं जाते 
उनके लिये वह दूर है 
तिनकी संगति अहिनिसि लाहा गुर संगति एह बडाई हे ।। 
प्रब कहते हें कि ऐ भले लोगो ! अगर तुम भी सतगुरु का 
प्रेम चाहते हो तो उसके पास चलो । वह सब समझा देता है 
पर शर्त यह है कि उसकी हिदायत पर अमल करन की ताकत 
हो । संगति तो सभी करते हैं । किसी ने यार-दोस्तों की संगति 
कर रखी है, किसी ने बाल-बच्चों की संगति कर रखी है, किसी 
ने किसी की संगति कर रखी है तो किसी नें किसी और की । 
परन्तु हम उंस सतगुरु क पास जाय तभी हमारा फायदा हो 
सकता है । साध-सन्तों की यह महिमा है कि वे हमें मालिक 
से मिला सकते हूं । 
जगि जगि संत भले प्रभ-तेरे ।। हरि गुण गावहि रसन रसर ।) 
अब सन्तों की महिमा करते हुए कहते हें कि हे मालिक ! 


तू युग-युग से अपने सन्तों के द्वारा प्रकट होता चला आ रहा ह्‌ । 

यह नहीं कि किसी समय दुनिया सन्तों से खाली रहे । बल्कि वे 
हर जमाने में होते हैं ग्रौर मालिक के मार्ग पर चलने का उपदेश 
देते हैं । हरि-गुण क्या है? यह जो नाम की धुन हो रही है 
शब्द हो रहा है, यही हरि-गुण है। सन्तों का ध्यान दिन-रात 
शब्द में लगा रहता है । उनकी जिव्हा नाम का रस लेती है; 
दुनिया की जबान तो (दुनिया के) खट्टे-मीठे स्वाद लेती है। 
सन्त तो अपने अन्तर में नाम का अनुभव करते हैं, अन्दर नाम की 
धुत्त सुनते हें उनका खयाल अन्दर है, दुनिया का ख़याल बाहर 
फेला हुआ है ) सन्त तो अन्दर नाम के रस में मग्न हैं । 
उसतति करहि परहरि दुखु दालदु जिन नाही चित पराई हे ॥ 

सन्त मालिक की स्तुति करते हैं, दिन-रात मालिक के प्रेम 
में लीन रहते हैं । वे लोगों से कहते हैं कि नाम जपो और मालिक 
के घर पहुँच जाग्नो । वे मालिक के प्रेम में मग्न हैं। उनको किसी 
का भय नहीं, वे निर्भय हैं। उनका तो एक ही उपदेश है कि 
तुम्हारे ग्रन्दर मालिक के घर का भार्ग है और तुम मालिक से 
मिलाप कर सकते हो । 

रोइ जागत रहहि न सुते दीसहि।। 
संगत कुल तारे साच्‌ परीसहि ।। 
सन्तों की श्रौर महिमा करते हुए गुरु साहिब कहते हैं कि 
उनका ध्यान दिन-रात मालिक के चरणों में लगा रहता है । 
'ओइ जागत रहहि न सूते दीसहि,” चाहे वे बाहर से सो भी 
रहे हों, पर वे अन्तर में सदैव जाग्रत रहते हैं। चाहे वे गहरी 
नींद भी ले रहे हो, पर अन्दर उनका खयाल नहीं सोता । सोते 
समय दुनिया के लोगों का तो शरीर भी सो जाता है और खयालं 
भी सो जाता है; उनको शरीर का होश नहीं रहता और न ही 
ग्रपना होश रहता है । परन्तु कमाई वाले महात्मा खुद जागते हैं 
और ग्रन्तर में लिव लगाये रखते हैं। सो इतना फर्क है नाम के 
अभ्यासियों में और दुनियादारों में ! हुजूर महाराज जी के समय 

के इस प्रकार के कई वृत्तान्त हुँ । एक बार का जिक्र है कि मेरे 
भाई साहिब (सरदार भगतसिंह जी) बाहर दरवाज़े पर बैठे हुए 
थे | हुजूर महाराजजी ने कहा कि मैं जरा लेट रहा हँ । शायद 
वे बीस मिनिट या ज़्यादा से ज़्यादा आधा घण्टा लेटे होंगे कि उठ 
बैठे । भाई साहिब ने पूछा कि इतने कम समय आराम किया ? 
सहाराजजी ने कहा कि मैं सोया नहीं था, बल्कि अन्दर भी सत्संग 
कर रहा था । सो उनको और क्या करना है 1. . . कहते हैं कि 
जिस घर में सुशील और सुघड गृहिणी होती है, वही घर शोभा 
पाता है । यह सन्तों की महिम। की जितनी भी वाणी है, सब उन 
पर (हुजूर महाराज जी पर) घटती थी । 
कलिमल सैल नाही ते निरमल ओइ रहहि भगति लिव लाई हे ॥ 
उन पर दुनिया का कोई मैल नहीं है । वे मुर्गाबी की भाँति 
पानी में सारी उमर गुजारते हैं, परन्तु जब उड़ते हे तो सूखे के 
सूखे ! 'कलिमल मैलु नाही, ते निरमल,' उनके अन्दर श्रंश-मा त्र 
भी मैल नहीं होता । उनका प्रेम निरन्तर मालिक और नाम के 
साथ लगा रहता है । इसके विपरीत, दुनिया के लोगों का प्यार 
दुनिया के साथ लगा हुभ्रा है। प्यार जो सबका ही लगा हुश्रा 
है । दुनिया के लोगों ने बाहर दुनिया की वस्तु्रों में ध्यान लगा 
रखा है और सन्तों ने अन्तर में नाम के साथ । वे फायदे में हे, 
दुनिया घाटे में है। 
बूझहु हरिजन सतिगुर बाणी । एहु जोबनु सासु है देह पुराणी ।। 
गुरु साहिब पहले मालिक की महिमा करते हुए कह्‌ चुके है 
कि यह सारा खेल उसका अपना रचा हुआ है, वह स्वर्थं सबक 
अन्दर गुप्त होकर बैठा है और आप ही गुरु रूप में आकर कहता 
है कि मुझे इस रीति से प्राप्त करो । दुनिया किस घाट पर बेठी 
है ? बहुत नीचे ! अब गुरु साहिब कहते हैं कि तुम भी सन्तों 
से मार्ग लेकर उनकी रहनी ग्रपना लो, ताकि तुम भी मालिक 
की गोद में जा बेठो । 


आप फिर कहते हैं कि मनुष्य-जन्म बड़े श्रेष्ठ भाग्य से मिला 
है और यह देहं सदा के लिये रहने वाली नहीं है । इसलिये जितनी 
जल्दी हो सके, इससे लाभ उठा लो यह जो हृदय है, यह हरि 
का बनाया हुआ है । अन्दर जाओ और इसके श्रन्दर हरि की 
वाणी को सुनो, नाम को सुनो और उसके साथ प्रेम जाग्रत करो । 
न यह देह रहने वाली है, न ये स्वाँस रहने वाले हैं और न यह्‌ 
यौवन ही रहने वाला है । इसलिये इस जन्म का जल्दी से जल्दी 
फ़ायदा उठा लो । दूसरे लफ्जौं में, सतगुरु से मिलकर ग्रन्दर 
नाम को पकड़ लो, शब्द के साथ जुड़ जाओ । 
ग्राजु कालि मरि जाईए प्राणी हरिजपु जपि रिदै धिग्राई हे || 
मौत का कुछ पता नहीं कि कब श्रा जाये, कोई नहीं कह 
सकता कि कब जाना है । जब मौत श्राती है तो न वह बच्चे का 
लिहाज करती है, न जवान का लिहाज करती है श्रौर न बूढ़े का ! 
जो गुरु से उपदेश लेकर, भजन-सुमिरन करके अन्दर चले गये, 
वे नाम के साथ जुड़ गये, उनका जन्म-मरण समाप्त हो गया । 
जो बाहर ही बैठे रहे, उनका समय बर्बाद हो गया । गुरु साहिब 
कहते है कि तुम्हारे अन्दर नाम है, वह तुम्हारे श्रन्तर में, पास से 
पास है । भ्रन्दर जाओ और उसे प्रकट कर लो । सन्तों से तो 
बार-बार यही हिदायत मिलेगी कि तुम्हारे अन्दर नाम है, उसके 
साथ जुड़ जाओ । 
छोड़ हु प्राणी कूड़ कबाड़ा॥ कूड़, मारे कालु उछाहाड़ा ।। 
अब कहते हे कि ग्रगर तुम नाम की कमाई नहीं करोगे और 
दुनिया के साथ प्यार बनाये रखोगे तौ क्या हालत होगी ? गुरु 
साहिब वर्णन करते हैं कि सारी उमर कड़ के साथ प्यार करके 
खुद कूड हो गये का । केवल एक नाम की सच है, बाकी सब मिथ्या 
है, कूड है । खण्ड-ब्रह्माण्ड कूड़ है, क्योंकि वे बदलते रहेंगे । दुनिया 
कूड है, राजा-महाराजा कूड़ हें कोई स्थिर नहीं, सब बदलते 


रहते हैँ । अ्रतएव सन्त उपदेश देते हें कि कड़ अथवा मिथ्या के 

साथ प्रेम को तोड़ो और सच के साथ जोड़ो । ग्रगर कूड़ श्रथवा 
नश्वर और मिथ्या के साथ प्यार रखोगे तो काल तुमको अपना 
शिकार बना लेगा । काल ने अपने एजेण्ट हरएक मनुष्य के साथ 
रखे हुए हैं, ताकि ये उसे नाम के साथ न जुड़ने दें । जब वह 
अन्दर नाम की ओर खयाल करता है, तो ये उसी समय विघ्न 
पैदा करने लगते हें जब तक जीव मन और माया की सीमा में 
हें,.तब तक वे माया का ही चुगा चुगते हें (माया के ही आसरे 
रहते है) । जब गुरु की कृपा द्वारा मन-माया की सीमा से निकल 
,गये तो आजाद हो गये । यह संसार मन का देश है, धर्मराय का 
देश है। यह सारा मन-माया का प्रपंच है । जो मन के देश में 
रह गये, वे माया में ही खप-खप कर मर गये । 
साकत कृडि पचहि मन हउसे दुह मारगि पचे पचाई हे ।। 

जो साकत (मनमुख ) हैं, वे दिन-रात माया में पच-पच कर 
मरते हैं, वे कभी सुख नहीं पाते । वे नाम को छोड़ कर प्रवृत्ति 
में ग्राकर, जन्म-मरण के दायरे में रहकर निरन्तर परेशान होते 
हैं । गुरु साहिब सन्तों भ्रथवा नाम-मार्ग वालों की गति पहले कह 
चुके हैं, अब मन-मार्ग वालों की गति का वर्णन करते हुए कहते 
हैं कि ऐ भले लोगो ! माया को छोड़ो और नाम की कमाई 
करो । 
छोडहु निंदा ताति पराई ॥। पड़ि पडि दझहि सांति न आई ।। 

मन-मार्ग का खोखलापन बता कर फिर हिदायत करते हैं 
कि अन्दर जाकर नाम के साथ ग्रात्मा को जोड़ो । निन्दा करना 
छोड़ दो । निन्दा क्या है? अपने आप को अच्छा समझना और 
दूसरे को बुरा । जो मन-माग में हे, वे सब निन्दक हूं, क्योंकि वे 
दूसरों को अपने जितना ग्रक्लवाला नहीं समझते । जब तक मनुष्य 
ऐसा करता है, वह निन्दक है । यह मन-मार्ग की निशानी है। 
पर जीव चाहे निन्दक हो, लोभी हो, ग्रहंकारी हो, जब वह नाम 
के साथ जुड़ेगा, निर्मल हो जायेगा । यह मन-मार्ग में आया हु्र 

है, इसलिये यह लोभी, अहंकारी और निन्दक है । सारा संसार 
निन्दक है । सो गुरु साहिब फ़रमाते हैं कि निन्दा छोड़ दो, अहं- 
कार छोड दो और अन्दर जाकर नाम के साथ जुड़ जाओ । 

“ताति पराई” अर्थात पराया प्यार भी छोड़ दो और मालिक 
का प्यार पैदा करो । दूसरे लफ्जों में, दुनिया का प्यार छोड़ो और 
मन-मार्ग को छोड़ कर नाम-मागे की ग्रोर झा जाग्नो । सब लोग 
शान्ति चाहते हें। कोई उसको गीता में ढुँढता है, कोई भागवत 
में ढुंढता है, कोई ग्रंजील में, तो कोई कहाँ । परन्तु इन धम 
पुस्तकों में शान्ति नहीं है । शान्ति तो केवल एक ही जगह है-- 
ग्रन्दर नाम के साथ जुड़ने में । सच्ची शान्ति नाम में है । अगर 
बाहर शान्ति होती तो गुरु नानकदेव जी महाराज यह त कहते, 
नानक दुखिया सभ संसार,” कि सारा संसार दु खी है । ग्रपने- 
अपने गिरेबान में नज़र डाल कर देखो । क्या कोई सुखी है ? 
कोई नहीं । ग्रब सवाल पैदा होता है कि सुखी कौन है ? 'सो 
सुखिया जिस नाम ग्ाधार'--जो नाम के साथ जुड गया वह सुखी 
है, उसको शान्ति प्राप्त हो चुकी है । 

मिलि सतसंगति नाम्‌ सलाहहु श्रातम रामु सखाई हे || 

जितनी भी जल्दी हो सके किसी नाम के भेदी से नाम की 
युक्ति प्राप्त करके श्रन्दर चले जाग्रो ग्रौर सुखी हो जाश्रो । ग्रब 
कहते हैं कि वह आतम' (शब्द) राम है, सबके ग्रन्दर रमा हु्रा 
है । श्रन्दर जाकर उसके साथ प्रेम पैदा करके सुखी हो जाओ । 

छोड़हु काम क्रोधु बुरिश्राई ॥ हउमै धंधु छोड़हु लंपटाई ।। 

फिर से वही उपदेश करते हैं कि काम, कोध, लोभ, मोह, 
अहंकार, इन पाँचों धाराम्रों को बंद कर । क्योंकि जब मनष्य 
का खयाल बाहर निकलता है तो काम या क्रोध या लोभ अथवा 
मोह या अहंकार का सहारा लेकर निकलता है । तात्पर्य यह कि 
इन पाँचों धाराग्रों को लेकर इसका खयाल बाहर फैला हुआ है । 
गुरु साहिब कहते हैं कि इनमें फंस कर भटकते हुए तुझे बहुत 

समय हो गया है। अरब इनका प्यार छोड़ दे । दूसरे लफ्ज़ों में, 
मन-मार्ग को त्याग कर नाम-मार्ग को अपना ले । यदि लम्पट है 
तो भी जीव मन का बन्दा है, यदि और कोई दोष है तो भी यह 
मन-माग में ही है । जितने दुनिया के लोग हैं, वे सब मन-मागे 
सें है । इसी प्रकार जितना दुनिया का मोह-प्यार है, सब मन-मार्ग 
है । अगर यह मोह-प्यार न होता तो हम कभी के मालिक के घर 
पहुँच चुके होते । पर हमको अभी तक वह मार्ग न मिला । वह 
मागे क्या था ? अन्दर खयाल को ठहराना और नाम के साथ 
जुड़ना । हमने सारी उमर बाहर ही बाहर खो दी ! 
सतिगुर सरणि परहु ता उबरहु इउ तरीएऐ भवजलु भाई हे ॥। 
नाम तुम्हारे ग्रन्दर है, इसलिये वह कहीं बाहर से नहीं 
मिलेगा । किसी नाम के वाकिफ़कार के पास जाओ और उससे 
नाम की यूक्ति लेकर अन्दर जाओ । चौरासी के चक्कर से बचने 
का एक ही उपाय है--गुरु से मिल कर, नाम की युक्ति प्राप्त 
करके, उसकी कमाई करते हुए श्रन्दर चले जाना । 
श्रागै बिमल नदी भ्रगनि बिखु झेला ।। 
तिथे श्रवरु न कोई जीउ इकेला ॥ 
ग्ब फिर से मन-माग के हाल का वर्णन करते हुए कहते हैं 
कि इतना ही नहीं, बल्कि मर कर जिस रास्ते जाना है, उसके 
दुःख व क्लेश का कोई हिसाब ही नहीं । जो यहाँ (इस दुनिया) 
के दुःख हैं वे और प्रकार के हें। मेरे पास कई बार चिट्टियाँ 
श्राती हैं कि “जी करता है कि मर जायें, दुनिया से बहुत ज्यादा 
तंग ग्रा गये हैं । अफीम खाकर या जहर खाकर या कोई और 
तरीके से जीवन का अन्त कर दें ।” यह कमजोर विचार है। 
मौत दुःखों से छुटकारा नहीं, बल्कि यहाँ पर जो कुछ बुरे काम 
करते हैं, आगे जाकर उनका हिसाब देना पड़ता है । इन दुःखे 
का इलाज मनुष्य-जन्म में ही है, इसके बाद कोई इलाज नहीं । 
यदि देह खो दोगे तो भी सुख नहीं मिलेगा । यह कभी न सोचो 

कि शरीर छोड़ते ही दुःख दूर हो जायेंगे । अगर गुरु के साथ 
प्यार है तो कभी भूल कर भी अपनी जान गँवाने का विचार तक 
न करो । 
सो गुरु नानक साहिब कहते हैं कि वह तरीका य्रपनाग्नो 
कि मनुष्य-जन्म सार्थक हो जाये श्रंब जो मरने के बाद दुःख होता 
है, वह बतलाते हँ कि जिस समय मर कर जीव धर्मराय के दर- 
बार में जाता है तो रास्ते में ्राग की नदी होती है । वह बहुत 
बड़ी है और उसमें से बड़े-बडे शोले उठते हैं। वहाँ कोई इसकी 
सहायता करने वाला नहीं, इसलिये इसको ग्रकेले को जलना 
पड़ता है । 
भड़ भड़ श्रगनि सागर दे लहरी पडि दझहि मनमुख ताई हे ।। 
कि जिन्होंने यहाँ मनमुखता रखी, विषय-विकारों में डबे 
रहे, उनको इस आग में जलना पड़ता है । सो यदि गुरु नानक 
साहिब के कथन को सच मानते हो तो कभी अपने प्राण लेने का 
खयाल त करो । अगर मरने से दुःखों का अन्त हो जाये, तो 
छुटकारा ही न हो जाये ! मगर नहीं; जो दु:ख मरने के बाद होता 
है, उसके मुकाबले यह दुःख कुछ भी नहीं । 
गुर पहि भुकति दानु दे भाणे ।। जिनि पाइश्रा सोई बिधि जाणे ।। 
गुरु साहिब क्या हिदायत देते हैं ? कि मुक्ति का मार्ग नाम है 
आर नाम के अभ्यास की युक्ति गुरु से मिलती है । “गुर पहि 
मुकति दानु दे भाणे”--यह दात गुरु किसे देता है ? जिस पर 
मालिक की रजा हो, मालिक की दया हो । यही गुरु रामदास 
साहिब कहते है, “प्रभि मसतके धुरि लिखिग्रा गुर मती हरि लिव 
लाइग्रो ।/ कि जिनके मस्तक पर धुर से लेख है, गुरु उनको 
नाम की युक्ति प्रदान करता है । 
जिनि पाइग्रा तिनि पूछह भाई सुख सतिगुर सेव कमाई हे॥ 
जिन्होंने सतगुरु के जरिये नाम का सुख प्राप्त कर लिया, 
उनसे जाकर पूछो । वे यही कहेंगे कि सुख नाम में ही है । जो 

वास्तव में सुख प्राप्त करना चाहते है उनको चाहिये कि किसी 
नाम के भेदी से नाम की यूक्ति लेकर नाम के साथ जुड़ जायें । 
सब सन्तों ने एक ही उपदेश दिया है' कि नाम के साथ जुड़ 
जाओ । वह नाम कहाँ से मिलता है ? केवल किसी नाम के 
धनी, नाम के भेदी से ! 
गुर बिनु उरि मरहि ब्रेकारा ।। जम्‌ सिरि मारे करे खुझारा।। 
कि तुम किसी नाम के ज्ञाता की संगति नहीं करते और 
उसकी हिदायत पर श्रमल नहीं करते । दुनिया की ओर देखो, 
कोई मन्दिरौं में जाता है, कोई मूर्तियों को पूजता है, कोई इन्द्रियो 
को साधने में लगा हुआ है तो कोई किसी और ग्रभ्यास में । 
गुरु साहिब कहते हें कि ये सब गलत रास्ते पर जा रहे हैं । मागें 
केवल एक ही है- नाम के साथ जुड़ जाता । यह अपने अन्दर 
जाने का विषय है । जो अन्दर जाता है, उससे पूछो कि अन्दर 
किस प्रकार जाया जाता है। सत्संग में यह पहले भी श्रा चुका 
है कि जो मुक्ति के लिये अन्य साधन करते हैं, वे उलटे श्रौर 
ज्यादा मैल चढ़ा लेते हैं, क्योंकि ये बाहरमुखी क्रियाएँ मुक्ति का 
साधन नहीं हँ। जब तक जीव धर्मराय का देश नहीं छोड़ता 
तब तक छुटकारा कहाँ ? छुटकारे की सूरत एक ही है; मन का 
पल्ला छोड़ दो और अन्दर जाकर नाम का पल्ला पकड लो । 
बाधे मुकत नाही नर निदक डूबहि निद पराई हे 
सारा संसार बन्धनों में पड़ा हुआा हैं । लोग जितने साथत 
मन-मार्ग में करते हैं, सब व्यर्थ हैं क्योंकि इनमें मुक्ति का साधन 
कोई भी नहीं है । गुरु साहिब कहते हैं कि ये सब लोग सन-मागे 
में पड़ कर डूब गये । क्योंकि एक तो वे अपनी ग्रवल के बराबर 
और क्रिसी की अक्ल नहीं समझते ; दूसरे वे पर-निन्दा करते हैं । 
इसके विपरीत, जब वे आँखों के ऊपर ग्रा जायेंगे, तो तर जाय्रेगे । 
बोलहु साचु पछाणहु श्रर्दार ।। दूरि नाही देखह करनेर्दार ।। 
ऊपर मनमुखों की अवस्था का वर्णन किया है कि किस 

प्रकार वे डूबे पड़े हैं । अब तरने की श्रवस्था बतलाते हैं कि किस 
अकार तरा जा सकता है । कहते हें कि कूड़ अथवा मिथ्याका 
प्यार छोड़ दो, माया का प्यार छोड़ दो और अन्दर जाकर नाभ 
के साथ प्रेम जाग्रत करो, “बोलहु साचु पछाणहु अंदरि” । जब 
दुनिया कूड है, निकृष्ट है तो उसकी बात और उसका व्यवहार 
सच किस प्रकार हो सकता है ? इसलिये अन्दर सच के साथ 
प्यार कर लो । जो सच के प्यार में मग्न है, उसका वचन सच 
है, वह नाम का वचन है । इसके विपरीत, बाहर जो दुनिया की 
बोली बोलना है, वह कूड़ की बोली बोलना है । सन्त कहते हे कि 
ऐ भले लोगो ! मालिक कहीं दूर नहीं है। ज्ञरा तवज्जह को 
अन्तर के कानों की ओर करो और देखो कि अन्दर नाम की 
धुनकार हो रही है । 
बिघनु नाही गुरमुखि तरु तारी इउ भवजल्‌ पारि लंघाई हे ॥! 

अब कहते हे कि श्रगर यह काम कर लो, अर्थात ग्रन्तर में 
नाम के साथ जुड़ जाओ, गुरमुख बन जाओ तो फिर तुम्हारे 
मागं में कोई रुकावट नहीं ग्रायेगी, सीधे मालिक की दरगाह 
में पहुंच जाओगे । यह तरीका है संसार-सागर से तरने का ! वह्‌ 
मालिक कहीं दूर नहीं, पास ही है। उसे पाने के लिये सिर्फ 
खयाल को पलटना है । सो ग्रन्दर खयाल करके नाम के साथ 
जुड़ जाश्रो | 

देही श्रंदरि नामु निवासी ।। ग्रापे करता है श्रबिनासी ।। 

फिर वही उपदेश करते हें कि तुम्हारी देह के अन्दर नाम 
निवास कर रहा है, नाम की धारा तुम्हारे अन्दर निरन्तर भ्रा 
रही है । नाम के जरिये मालिक मिलता है । ज़रा नाम के साथ 
खयाल जोड़ लो, ताकि नाम में समा सको । नाम सबका कर्ता 
है, श्रविनाशी है, वह कभी नष्ट नहीं होता । जो वस्तु बदलने 
वाली नही, जो अविनाशी है, अगर उसके साथ प्यार करेंगे तो 
हम भी अविनाशी हो जायेंगे । चीज़ के साथ प्यार करेंगे, 


मर कर वहीं जायेंगे। अगर मनुष्य ने माया क साथ प्यार 
लगाये रखा है, तो वह माया में ही रहेगा निचली जनों में जायेगा 
चौरासी के चक्कर में जायेगा; मनुष्य तो नहीं बनेगा । 
ना जीउ मरे नामारिग्रा जाई कर देखे सबदि रजाई हे ।। 

जो आत्मा है, उसको कोई मार नहीं सकता । कहते है, तुम 
अपनी आत्मा को शब्द के सुपुर्द कर दो । फिर देखो इसका 
आनन्द ! जब तक आत्मा मन के सुपुर्द है, तब तक ही क्लेश हैं । 
अगर इसको शब्द के सुपुर्द कर दे तो जीव जन्म-मरण क कलश 
से बच जाये । सन्तों से बार-बार यही हिदायत मिलती है कि 
अन्दर जाकर अपने खयाल को नाम के साथ जोड़ लो ताकि 
तुम्हारा जन्म-मरण समाप्त हो जाय, तुम जन्म-मरण की सीमा से 
निकल जाओ, तुम्हारी मुक्ति हो जाये। 

्रोहु निरमलु है नाही अंधिझारा ।। 
श्रोह आपे तखति बहै सचिआरा ।। 

अब दोनों अ्वस्थाश्रों की तुलना करते हैं कि दुनिया के लोग 

किस हालत में रहते हैं और मालिक के प्यारे किस खयाल मे 
ते है । कहते हें कि नाम निर्मल है, नाम में प्रकाश है । यही 

गुरु अर्जुन साहिब कहते हैं, “ताम जपत कोटि सूर उजारा बिनसे 
भरम अंधेरा । 

जो नाम की सीमा में चला गया, उसका श्रेधेरा व गुबार 
मिट गया । जो नाम से खाली हैं वे श्रन्धकार में टटोल-टटोल 
कर चलते हैं । जो बाहर बैठा है, वह अँपेरे में है । अब गुरु साहिब 
कहते हैं कि वह एक ही मालिक है जो तख्त पर बटा हं । यह 
नहीं कि पहले उसका दादा था, फिर उसका पिता आया, बल्कि 
बह यगो-यगो से एक ही है । 

साकत कड़े बंधि भवाईश्रहि मरि जनमहि आई जाई हे ।। 

जो मनमूख हैं, साकत हैं, वे कड़ के साथ बंधे हुए है । यही 

स्वामीजी महाराज कह रहे है, “पहल बंधन पड़ा दह्‌ का, 

पहले तो यह देह में श्रा गया, अर्थात बे-हद से हद में ग्रा गया, 
असीम से सीमित हो गया । “दूसर त्रिया जान,” जब विवाह हो 
गया तो और बन्धन पड गये । “तीसरा बन्धन पुत्र विचारो, 
चौथा नाती मान,” जब सिलसिला बढ़ने लगा तो लगी जंजीरे 
पड़ने । जरा कान दुखा, लगे डाक्टरो के पास जाने । श्रौर-श्रौर 
तकलीफ़ें हुई तो भी डाक्टरों के पास जाना पड़ा । बेटे-बेटी हो 
गये, और बन्धन पड़ गये । जब पोता हुआ तो पहले तो पुत्र का 
था, अब पोते का बन्धन भी हो गया । “नाती के कहीं नाती होवे, 
फिर कहो कौन ठिकान”, जब आगे श्रौर सिलसिला बढ़ गया तो 
दिन-रात चिन्ता ही चिन्ता ने घेर लिया । दुनिया से प्यार करके 
जीव की यह्‌ हालत होती है कि लौट-लौट कर दुनिया में जनमना 
रौर मरना पड़ता है; “जहाँ ्रासा तहाँ बासा” ठीक यही हाल 
है। अगर प्रब भी नाम का खयाल अथवा ध्यान करें और वह 
ध्यान पक जाय, तो हमें लौट कर यहाँ आने की जरूरत नहीं । 
्रगर नाम का खयाल नहीं है, तो हमें इस दुनिया में से ले जाने 
या निकालने वाला कोई नहीं है । 
गुर के सेवक सतिगुर पिभ्रारे ।। 
रोइ बेसहि तखति सु सबदु वीचारे . ।। 

अरब निकलने की यूक्ति बतलाते हुए कहते हुँ कि सेवंक तो 
सभी हैं । किसी ने किसी के साथ, किसी ने किसी के साथ प्यार 
कर रखा है । वे उनके सेवक हें । जिनका दुनिया के साथ प्रेम 
है, उनको दुनिया बार-बार दुःख-क्लेश देती है । जिन्होंने किसी 
नाम के ज्ञाता के पास से नाम का भेद लेकर नाम के साथ प्यार 
कर लिया, वे चौरासी से निकल' गये श्रौर मालिक से जा मिले । 
उनकी क्या अवस्था है ? वे अन्दर जाकर मालिक की गोद में 
उसके तख्त पर बैठते हैं । वे शब्द के द्वारा मालिक के चरणों में 
पहुँच गये हैँ । वाणी में बार-बार सन्तों की और शब्द की महिमा 
हो रही है । 

ततु लहहि श्रंतरगति जाणहि सत संगति साचु वडाई हे ।। 
जिन्होंने नाम के तत्व को ग्रहण कर लिया, उनको आन्तरिक 
गति का बोध हो गया । जो नाम का तत्व है, वह सब का मूल 
तत्व है । जिन्होंने इस मूल तत्व को पकड़ लिया, उन्होंने अपने 
अन्दर रूहानी सफ़र शुरू कर लिया । बाकी जितने भी लोग बाहर 
हें, उनको अन्दर की कोई खबर नहीं । यह नाम के तत्व की 
महत्ता है कि जो उसको ग्रहण करता है, वह मालिक की गोद 
में पहुँच जाता है । 
आपि तरे जन पितरा तारे ।। संगति मुकति सु पारि उतारे ।। 
आब देखो नाम की कितनी महिमा करते हैं । कहते हैं कि 
जो नाम की कमाई करते हैं, वे आप भी तर जाते हैं और 
अपने पितरों को भी तार लेते हैं) सन्तों के एक सौ एक कुल 
तर जाते हैं । जो उच्च श्रेणी के भक्त ह, उनक सात कुल 
तर जाते हैं श्रौर जो थोड़ी-बहुत नाम की कमाई करते हु, उनक 
भी एक-दो कुल तर जाते हूं । सो नामतो नाम ही है! गुरु 
साहिब कहते हैं कि सन्त स्वयं तर जात हू, अपन कुल को तार 
लेतें हैं और अपनी संगत को भी तार लत हँ । 
नानकु तिसका लाला गोला जिनि गुरमुखि हरि लिवलाई हे ॥ 
अब गरु नानक साहिब कहते हें कि मैं भी उसका गुलाम हूं । 
किसके गलाम ? जिसमें यह ताकत है कि स्वयं तरे और अपनी 
संगत को तार ले, जिसने हरि के साथ लिव लगा रखी है, जिसने 
नाम के साथ लगन लगा ली है । सो गुरु साहिब नाम वालों 
की इतनी महिमा करते हैं । में तो पहले भी श्रर्ज कर चुका हूँ 
कि सभी सन्तो ने नाम की महिमा की है, सतगुरु की महिमा 
की है । यही मजमून हुजूर स्वामीजी महाराज लेते हं । 


शब्द हुज़ूर स्वामीजो महाराज 
भेद मार्ग और शोभा सतलोक, शब्द चौथा 


गुरुमता अनोखा दरसा । मन सुरत शब्द जाय परसा ।।१॥। 

लीला घट देखी भारी । हुई सुरत गगन पनिहारी ॥॥२॥। 

अमृत रस भर भर पीया । तन मन सब सीतल हुआ ।।३।। 

चोरी अब चोरन त्यागी । घर उनके अगनी लागी ।।४॥। 

साहू अब घट में जागे । पहरा दे शबद अनुरागे ।।४॥। 

गुन गावत मन हुलसाया । धुन धावत अधर चढ़ाया ।।६१। 

जगसग हुई जोत उजियारी । घट खिल गई कँवल कियारी ।।७॥। 

सुंदर की खिड़की खोली । सुखमन में धुन नित बोली ।।८॥। 

चढ़ बंक किवाड़ी खोली । त्रिकुटी जा हुई अमोली ॥।8।। 

ज्यों फेरत पान तमोली । यों धुन घट सुरत रोली ।॥।१०॥ 

क्या महिमा गुरु पद गाऊं। छिन छिन में उसंग बढाऊं ॥। ११॥। 

सुर नर मुनि गति नहि जानी । यह अचरज अकथ कहानी ॥। १२॥ 

सुन्न में जा शब्द समानी। अद्भुत धुन किंगरी छानी ॥१३॥। 

गई महासुझ्न के नाके । गुरु दया अचंभा ताके ।।१४॥ 

फिर भेंवर गुफा लगी डोरी । सोहं जा सुरत जोड़ी ॥१५॥ 

सतगुरु पद सत कर जाना । गति मति क्या कहूँ बखाना ॥ १६॥। 

शकि सुर अनेकन पाँती । देखे और आगे जाती ॥। १७।। 

लख अलख अगम दरसाना । मिला राधास्वामी नाम निशाना ।।१८।। 

यह अजब परम पद पाया। अब तक कोई भेद न गाया ।। १६।। 

नहिं बेद कतेब सुनाया । जोगी नहिं ज्ञानी धाया ।।२०॥। 

यह वस्तु अमोलक पाई । कोई बिरले संत बताई ॥२१॥ 

मेरे राधास्वामी परम दयाला । जिन कीन्हा मोहि निहाला ॥२२ 

में आरत उनकी करता । तन मन दोउ चरनन धरता ।। २३॥ 

में हरदम यही पुकार । मत अगम अगाध सम्हारू ।।२४।। 

मेरा भाग उदय हो आया । राधास्वामी चरन धियाया ।। २५॥ 

जग स्वाद लगा सब फोका । राधास्वामी नाम में सीखा ॥ २६॥ 

गति मति मेरी उलटी पलटी । गुरु कर दइ सुरत सुलटी ।। २७॥ 

-मंरा काज हुआ. सब पुरा । में राधास्वामी चरनन धूरा ॥२८॥। 
NES 





त्संग के 
सत्सग के वचनं 
गुरुमता अनोखा दरसा । सन सुरत शब्द जाय परसा ॥। 


अपने-अपने विचार के अनुसार सभी लोग कहते हैं कि हम 
गुरुमत पर चलते हें । सिख कहते हैं कि हम गुरुमत पर चलते हैं 
क्योंकि हम कंघा, कड़ा, केश आदि रखते हैं । मुसलमान कहते 
हैं कि हम गुरु के आदेश का पालन करते हें, क्योंकि हम रोज़ा 
रखते हैँ, नमाज़ पढ़ते हें । इसी प्रकार हिन्दू कहते हें कि हम 
गुरुमत का पालन करते हैं, अर्थात कर्म-काण्ड करते हं, धोति, 
नेति, वस्ती करते हें, जप-तप, नित्य स्तान आदि करते हैं । कोई 
स्तान करने पर अधिक ज़ोर देता है, कोई सहस्र नाम जपता है, 
कोई गीता-भागवत पढ़ता है, कोई कुछ करता है, कोई कुछ । 
सो सभी कहते हें कि हम गुरुमत पर चलते हैं, परन्तु असली 
गुरुमत का पालन कोई नहीं करता । 

अरब स्वामीजी महाराज कहते हें कि ग्रुमत बड़ी श्रनोखी 
चीज़ है । वह क्या है? इसका उत्तर आगे देते हे, “मन सुरत 
शब्द जाय परसा” कि यहाँ पर (दोनों भौहों के बीच में) मन 
और सुरत जुड़े हुए हें । जब मन और सुरत अन्दर जाकर शब्द 
को पकड़ लेते हैं, तब गुरुमत शुरू होता है । मन और आत्मा का 


` शब्द के साथ जुड़ना या आत्मा का शब्द में लीन होना, यह गुरु- 


मत है । 

लीला घट देखी भारी । हुई सुरत गगन पनिहारी ॥ 

जब तवज्जह ग्रन्दर चली गयी तो एक नया ग्रालम शुरू हो 
गया, ग्रन्तर को रचना शुरू हो गयी । वह लीला क्या है ? आगे 
कहते हें, “हुई सुरत गगन पनिहारी”, जब आत्मा उस देश में 
गयी तो वहाँ की पनिहारी बन गयी । वह गगन है । जब आत्मा 
का शब्द के साथ सम्बन्ध हो गया और उसने शब्द को ग्रहण 
कर लिया, फिर वह शब्द की रसिक अथवा रस लेने वाली हो 

गयी । और फिर क्या हुआ, यह आगे बतलाते हैं । 
भ्रमत रस भर भर पीया । तन मन सब सीतल हुश्ना ।। 

उस शब्द के अन्दर से ग्रम॒त टपकता है, बल्कि वह्‌ शब्द ही 
अमृत है । यह ग्रात्मा जो बाहर दुनिया क खट्र-मीठ स्वाद का 
पानी पीती थी, अब शब्द रूपी अमृत को पीकर ऊपर चली जाती 
है । “तन मन सब सीतल हूश्रा'--भ्रभी तक आत्मा, संसार की 
आशा-तष्णा रूपी अग्नि में जल रही थी, अब अन्दर जाकर उसका 
सम्बन्ध नाम के साथ हो गया, शीतलता श्रा गयी । जो मन जन्मॉ- 

जन्मों से बाहर फिरता था, शीतल हो गया । इसी प्रकार तन 

भी शीतल हो गया । आत्मा ने संसार के खट्टे-मीठे रस को छोड़ 
दिया और शब्द के साथ सम्बन्ध जोड़ लिया । 

चोरी ग्रब चोरन त्यागी । घर उनके भ्रगनी लागी ।। 

जब घरवाला बाहर था, काम, क्रोध, लोभ, मोह, अहंकार 
रूपी पाँच बड़े डाक्‌ घर को लूट रहे थे जब घरवाला अपने 
घर के ग्रन्दर चला गया तो ये जितने चोर थे सब बाहर हो गये । 
जब घरवाला जाग गया तो ये क्या चोरी कर सकते हैं ! हुज़ूर 
महाराजजी फ़रमाया करते थे कि जब थे बाहर जाते हैं, कह कर 
जाते हँ और लड़कों की शक्ल में निकलते हँ । यही कबीर साहिब 
कहते हें, “पाँच लरिका जारि कै रहै राम लिव लागि,” कि इसके 
ग्रन्दर पाँच बालक खेलते हें; जब तक वे पाँचौं बाहर नहीं निकल 
जाते तब तक ग्रात्मा ग्रन्दर नहीं जा सकती । उनके चले जाने 
पर, ग्रब इसका अपना राज हो गया, शान्ति प्राप्त हो गयी । 
“घर उनके ग्रगनी लागी --जब घरवाला बाहर था, वे उसको 
अन्दर नहीं आने देते थे । जब घरवाला जाग गया, वे बाहर 
निकल गये । उन पर हमला हो गया और उनको घर छोड़ना 
पड़ा । वह अमृत एक के लिये ्रमृत है और दूसरे के लिये जहर 
अर्थात वह ग्रात्मा के लिये तो अमृत है, परन्तु काम, क्रोध आदि 
के लिये जहर है । 

साहू श्रब घट में जागे । पहरा दे शब्द भ्रनुरागे ॥ 


अब काम, क्रोध आदि के स्थान पर कौन झा गये ? शील, -. 


सन्तोष आदि । जिस प्रकार शहर में डाकू ग्रा जाते हैं तो शहर 
वीरान और बे-रौनक हो जाता है, दुकानें वगेरह बन्द हो जाती 
हैं । पर जब वे चले जाते हैं तो शहर फिर से ग्राबाद हो जाता 
है और दुकानें आदि खुल जाती हैं । इसी प्रकार जब काम चला 
गया तो उसके स्थान पर शील श्रा गया, क्रोध के स्थान पर 
क्षमा ग्रा गयी, लोभ की जगह सन्तोष, मोह के स्थान पर विवेक 
गौर अहंकार की जगह नम्रता ग्रा गयी । शहर अमन-चेन में 


बस गया । “पहरा दे शब्द भ्रनुरागे”, जब पुलिस व्यवस्था-हो--- 


गयी तो शहर बसने लग गया । अब अन्दर शब्द का राज्य हो 
गया । मन भी शीतल हो गया श्रौर तन भी ! 


गुन गावत सन हुलसाया । धन धावत अधर चढ़ाया ।। 


जो मन बाहर कौडी-कौडी के लिये भटकता फिरता था 
ग्रौर जिसकी ग्राशा-तृष्णा का कोई अन्त न था, वह अब नाम 
का रस लेने लग गथा । उसको जो ग्रानन्द मिला उसका वर्णन ही 
नहीं हो सकता । वह नाम की धुन को पकड कर अपने घर को 
रवाना हो गया, साथ ही सुरत अथवा आत्मा भी चल पड़ी । 
जब तक मन साथ नहीं चलता, सुरत भी नहीं जा सकती, मन 
इसे अन्दर नहीं जाने देता । परन्तु जब गुरु की कृपा द्वारा मन 
अन्दर जाने लग गया, तो सुरत भी जानें लग गयी । 


जगमग हुई जोत उजियारी । घट खिल गयी कंवल कियारी ॥। 


ग्रन्दर स्थान-स्थान का अलग-श्रलग प्रकाश है । स्वामीजी 

महाराज स्थान-स्थान का इशारा देते चले जाते हैं । कहते हैं कि 

ग्ब ऊपर रूहानी सफ़र शुरू हो गया और नयी ज्योति दिखाई 

देने लगी । 'घट खिल गई कंवल कियारी', जो उलटा हुश्रा 

कमल था, सीधा हो गया और सहस्र-दल-कमल का द्वार दिखाई 

देने लग गया ।. यह देश पराया हो गया और वह देश अपना 
मालूम देने लगा । 
सुन्दर की खिड़की खोली । सुखमन में धुन नित बोली ॥ 

सुन्न-दर की खिड़की कहो या सुन्न का दरवाज़ा; ग्रब पहली 
सुन्न का द्वार खोला । किस प्रकार ? कहते हैं कि न बाये, न 
दाहिने या दूसरे छाब्दों में न इडा, न पिंगला, बल्कि सुषम्ना के 
रास्ते से होकर । 

चढ़ बंक किवाड़ी खोली । त्रिकुटी जा हुई श्रमोली ॥ 

सहस्र-दल-कमल के आगे ब्रह्म का देश आता है। ब्रह्म के 
देश ग्रौर सहस्र-दल-कमल को मिलाने वाला एक टेढ़ा रास्ता है। 
यह पहले श्रागे को गया है, फिर सीधे और फिर नीचे को । 
स्वामीजी महाराज कहते हैं कि आत्मा उस मागे में से निकल 
कर ब्रह्मा के देश में ग्रा गयी । 'त्रिकुटी जा हुई ग्रमोली', अब ज्यों- 
ज्यों आत्मा ऊपर की ओर जाती है, मन की बुरी आदतें दूर 
होती जाती हैं और ज्यों-ज्यों आत्मा घण्टे और शंख की धुन को 
पकड़ती है, साफ़ होती जाती है । ऊपर जाकर यह 'ग्रमोली' हो 
जाती है, इसका मूल्य आँका नहीं जा सकता । 


ज्यों फेरत पान तमोली । यों धुन घट सूरत रोली ॥। 


अब त्रिकुटी में काफी समय तक रहना पड़ता है, क्योंकि 
वहाँ संचित कर्मो का भण्डार है । जब तक यह कर्मो का भण्डार 
समाप्त नहीं होता, वहाँ रहना पड़ता है । ज़िस प्रकार पान बेचने 
वाला एक-एक पान को लेकर, उसका खराब हिस्सा काट कर, 
साफ़ करके रख लेता है, उसी प्रकार ज्यों-ज्यों आत्मा ऊपर 
जाती है, वह वहाँ की धुन के द्वारा साफ़ होती जाती है । ग्रथवा 
जिस प्रकार ग्रनाज में भूसा, कंकर ग्रादि मिले रहते हैं, स्त्रियाँ 
ˆ अनाज को सूप या छाज में झटक कर उसमें से कंकर, भसा मादि 
निकाल देती हैं; इसी प्रकार धुन का सूप है और आत्मा उसके 

अन्दर पड़ी हुई है। शब्द के द्वारा सब बेकार चीज़ें, सम्पूर्ण 
मलिनता निकल कर बाहर हो जाती है । 
क्या महिमा गुर पद गाऊं । छिन छिन सं उसंग बढ़ाऊं ।। 

त्रिकुटी के तीन भाग हैं । पहला गगन, दूसरा त्रिकुटी और 

तीसरा गुरु-पद । ऊपर के भाग को गुरु-पद कहते हैं । स्वामीजी 
हाराज कहते हैं कि इस स्थान की क्या महिमा करें, और कोई 

स्थान इससे अ्रधिक सुन्दर हो तो वर्णन करें । यहाँ पहुँच कर 
श्रात्मा का स्वरूप धुन में बदलता जाता है । महाराज जी उदाह- 
रण दिया करते थे कि जिस प्रकार बड़ा भारी अजगर सर्प अपने 
शिकार के पीछे नहीं दौड़ता, बल्कि अपनी तवज्जह के द्वारा 
शिकार को खींच लेता है; उसी प्रकार वहाँ पर गुरु बेठा है, वह 
अपनी रूहों को खींच लेता है । 
सुर नर मुनि गति नाह जानी । यह अचरज ग्रकथ कहानी ॥। 

यह बहुत ऊँची गति है । यह गति न देवी-देवताश्रों को मिली 
है और न मनुष्यों को । यह न ऋषियों को मिली है और न 
मुनियों को मिली है । “यह भ्रचरज श्रकथ कहानी” है, वहाँ 
ग्राइचर्य ही आइचय है। इस संसार की तुलना में उस सबको 
आश्चर्य ही आइचये कहा जा सकता है । 

सुन्न में जा शब्द समानी । ग्रद्धात धुन किगरी छानी ॥ 

ग्रब दसवाँ द्वारा आ गया, वहाँ किगरी की धुन है । आत्मा 
सबल माया अथवा ब्रह्मा के देश से ऊपर ग्रा गयी, मन से सम्बन्ध 
टूट गया । जो इन्द्रियाँ ग्रादि ग्रस्त्र या साधन निचले देशो में 
इकट्ठे किये थे, उन्हें यहाँ आकर छोड़ दिया । जब यहाँ श्रा गये 
तो न सूक्ष्म देश की वस्तुओं की ज़रूरत है और न कारण देश की 
वस्तुओं की । अरब आत्मा दसवें द्वार में भ्रा गयी, नीचे के सब 
स्थान छोड़ दिये। 'श्र्रात धुन किगरी छानी”, यहाँ पहुँच कर 
आत्मा ने किगरी की धुन को ग्रहण कर लिया, बाकी सब धूनें 
छोड़ दीं । गुरु ग्रमरदास साहिब कहते हैँ-- 

“इतु किगुरी घिश्नानु न लागे जोगी ना सचु पलै पाइ ॥! 
ऐसी किगुरी वजाइ जोगी ।। जितु किंगुरी अनहदु वाजे, 
हरि सिउ रहै लिव लाइ । i 

सो उसी किंगरी का इशारा स्वामीजी दे रहे हैं। वह किगरी 

की धुन पारब्नह्म के देश में जाकर मिलती है । 
गई महासुन्न के नाके । गुरु दया अचंभा ताके ।। 

अब यह पारब्रह्म से ऊपर महासुन्न का वृत्तान्त है। वहाँ 
तिमिर-खण्ड है अर्थात घोर श्रन्धकार है। घोर अन्धकाःए भी 
इतना कि आत्मा का अपना प्रकाश बारह सूर्य का है, परन्तु उसके 
सहारे भी आत्मा इस तिमिर-खण्ड को पार नहीं कर सकती । 
वहाँ भ्रचम्भा यह है कि आत्मा गुरु की रोशनी के द्वारा ही इस 
लोक को पार कर सकती है । बावजूद इसके कि आत्मा इतनी 
उन्नति कर चुकी है और उसका प्रकाश बारह सूर्यो का है, फिर 
भी इसकी ताकत या मजाल नहीं कि खुद इस लोक को पार कर 
ले । कोई ऊपर से आया हुआ नाम का रसिया इसको साथ ले 
जाय तो ले जाय, वरना इसके अपने आप जाने की कोई सूरत 
नहीं है । 

फिर भेंवर गुफा लगी डोरी । सोहेग जा सुरत जोड़ी ।। 

आगे भँवर गुफा श्रा गयी ।वहाँ पर जो धुन हो रही है, 
उसकी डोर को सुरत श्रथवा आत्मा ने पकड़ लिया । उस देश 
के धनी का नाम सन्तों ने 'सोहं' रखा है । सोहं के अर्थ हैं, 'जो - 
तू है, सो में हूँ' । आत्मा वहाँ जाकर देखती है कि जो मालिक है, 
बही मैं हूँ । वह समुद्र है, मैं उसकी बूंद हूँ । श्रब सोहं भी तीन 
हँ । एक वह जो देह के छः चक्रों में है, दूसरा ग्रण्ड में है और 
'तीसरा यह है जिसका कि स्वामीजी महाराज वर्णन कर रहे हैं । 
तीन विभाग अथवा हिस्से हे--(१) पिण्ड के छः चक्र, (२) 
प्रण्ड के छ: चक्र और (३) ब्रह्माण्ड के छ: चक्र । हम तो यहाँ 
नकल की नकल में बेठे हुए हें। भेंवर गुफा में कोन जाता है? 

जो शब्द-मार्गी हो । यदि रस्सी कुण्डे या हुक पर से उतर गयी है 
तो उसे पकड कर कोई किस प्रकार ऊपर जा सकता है ? कोई 
नहीं जा सकता । जो शब्द की डोर को पकड़ता है, वही ऊपर 
जा सकता है । गुरु ग्रन्थ साहिब में भी सुन्न के नज़ारों का 
उल्लेख सुखमनी साहिब में ग्राता छ 
सतगुरु पद सत कर जाना । गति सति क्या कहें बखाना ॥ 
अब आत्मा भँवर गुफा से आगे सतलोक में पहुँच गयी । वह 
सतगुरु-पद है । सन्त-मत का असली गुरु वहाँ रहता है । यही 
गुरु अजु न साहिब सुखमनी साहिब शुरू करते हुए कहते हैं-- 
“आदि गुरए नमह॥ जुगादि गुरए नमह ॥। 
सतिगुरए नमह ।। त्री गुरदेवए नमह । Wk 
स्थान-स्थान पर जैसी अवस्था देखी, गुरु साहिब ने वैसा ही 
वर्णन कर दिया । स्वामीजी महाराज कहते हैं कि कोई लफ्ज ही 
नहीं हैं जिनके द्वारा सतगुछ-पद की गति का वर्णन किया जा सके 
जिस (सत्पुरुष) के एक रोम की बराबरी करोड़ों सूये, करोड़ों 
चन्द्र नहीं कर सकते, उसके बारे में मैं क्या कहूँ । गुरु श्रजुं न 
साहिब भी कहते हैं, “नासु जपत कोटि सूर उजारा, बिनसे भरम 
ग्रन्धेरा ” । oe 
शशि सुर अनेकन पाँती । देखे और श्रागे जाती ॥ 
एक-आध की बात हो तो कहें भी । वहाँ तो सूर्य-चन्द्र की 
कतारों की कतारें लगी हुई हैं, बेशुमार सूर्य-चन्द्र हैं। वहाँ की 
शोभा का क्या वर्णन किया जाय | 
लख अलख अगम दरसाना । पिला राधास्‍स्वासी नास लिशाना ॥ 
इसके बाद अलख लोक देखा, फिर अगम लोक देखा । “मिला 
राधास्वामी नाम निशाना,” अलख आर अगस के ऊपर राधा- 
स्वामी देश है । उसको हरएक महात्मा ने स्वामी” 'स्वामी' कह 
कर पुकारा है। यही गुरु अर्जुन साहिब कहते हें, “ऊच अपार 

बेअंत स्वामी ... ” । स्वामीजी महाराज ने 'राधा' लफ्ज़ साथ 
में जोड़ दिया--राधास्वामी । परन्तु हमें लफ़्ज़ों की ओर नहीं 
जात्रा चाहिये, बल्कि असलियत की ओर जाना चाहिये । गुरु 
नानक साहिब भी फरमाते हे-- 
“तू अकाल पुरखु नाही सिरि काला ॥ 
तू पुरखु अलेख ग्रगंम निराला ।।” 

कि हे सतलोक के स्वामी सतनाम ! तू ग्रकाल है, तेरे सिर 
पर काल नहीं है । तू ही पुरुष ग्रलेख' अर्थात श्रलख पुरुष है। 
तू ही श्रगम पुरुष है, तू ही निराला है । 

यह ग्रजब परम पद पाया । अ्रब तक कोई भेद न गाया ॥। 

यह अन्तिम स्थान जिसका कि स्वामीजी महाराज ने वर्णन 
किया है, यहाँ कोई बिरला ही पहुँचा है । इसका यह अर्थ नहीं 
कि यहाँ कोई पहुँचा ही नहीं । जिस प्रकार लोग कहते हैं 
कि हिमालय की चोटी पर कोई नहीं पहुँचा । नहीं, कुछ बिरले 
पहुँचे हैं । इसी प्रकार यहाँ भी पहुँचे हैं परन्तु यह कहने की बात 
नहीं । आगे आप ही स्पष्ट कर देते हैं । 

नाहि वेद कतेब सुनाया । जोगी नाहि ज्ञानी धाया ।। 

कि वेदों तथा ग्रन्य धर्म-पुस्तकों को इसकी खबर नहीं । 
बेद दूसरे स्थान अथवा ब्रह्म से नीचे रह गये, तएव उनको इस 
स्थान की खबर नहीं । न कतेब श्रर्थात चारों धर्म -पुस्तकों को इसका 
पता है । वे सहल्र-दल-कमल--जिसे मुसलमान मुकामे-भ्रललाह 
कहते हें--तक ही रह गयीं । “जोगी नहि ज्ञानी धाया,” न यहाँ 
योगी पहुँचे रौर न ज्ञानी । ज्ञानी वाचक-ज्ञान में बाहर ही बैठे 
रहे । जो योगी हैं, वे सहस्रदल कमल में जाकर बैठ गये और जो 
व्यास, वशिष्ठ आदि योगीइवर हुए, ब्रह्म में जाकर बैठ गये । 

यह वस्तु ्रमोलक पाई । कोइ बिरले संत बताई ।। 


यदि “प्रब तक कोई भेद न गाया” वाला पद ही अन्तिम 

सत्य होता ग्रर्थात ग्रभी तक कोई भी वहाँ नहीं पहुँचा, यही. 
आखिरी बात होती तो स्वामीजी महाराज यह न कहते, “कोइ 
बिरले संत बताई ।” यह अनमोल वस्तु है । कोई बिरले साधू- 
फ़कीर यहाँ पहुँचे हँ । वे श्रपनी वाणी में यहाँ का इशारा देते 
हैं । तुलसी साहिब, पलटू साहिब, दाद्‌ साहिब की वाणी पढ़ कर 
देखो । श्रौर-श्रौर महात्माश्रों की वाणी पढ़ कर देखो । गुरु अजु न 
साहिब ने गुरु ग्रन्थ साहिब में उन महात्माग्रों की वाणी एकत्रित 
की है जो सचखण्ड पहुँचे हैं । और स्वामीजी महाराज की वाणी 
तो हम पढ़ ही रहे हैं । 
सेरे राधास्वामी परम दयाला । जिन कीन्हा मोह निहाला ।। 

यद्यपि सन्त धुर-धाम पहुँच चुके हैं, फिर भी वे अभिमान 
नहीं करते, नम्रता नहीं छोड़ते । वे कहते हैं कि मैं यहाँ पहुँचने 
वाला कौन था ! यह तो मेरे सतगुरु की मेहरबानी है । 

से झारत उनकी करता । तन सन दोउ चरनन धरता ।। 

फ़कीरों की आरती क्या है ? यहाँ से ध्यान हटाना और धीरे- 
धीरे ग्रन्तर में अपने गुरु से मिलाप करके सचखण्ड जा पहुँचना । 
धीरे-धीरे वहाँ पहुँच कर वहीं लीन हो जाना । कहते हें कि जब 
हमने गुरु को तन-मन सौंप दिया तो आत्मा का मालिक से मिलाप 
हो गया । जब तक तन-मन को अपना बना रखा था, तब तक 
अन्दर कोन.जा सकता था ? कोई नहीं ! 

सें हरदम यही पुकाखें । मत श्रगस अगाध सम्हाछँ ।। 

क्या पुकार है ? “मत ग्रगम ग्रगाध सम्ह कि मेरी तो 
बार-बार यही प्रार्थना है, यही कामना है कि सुरत अन्दर चल 
कर शब्द को ग्रहण कर ले और अपने घर पहुँच जाय । दुनिया 
को तो बाहर भटकने का शौक है । जितना बाहर गया उतना ही 
निज-घर से दूर हो गया । सो दुनिया का यह शौक है। 

सेरा भाग उदय हो आया । राधास्वामी चरन घियाया ॥। 
कहते हें कि मेरी कोई योग्यता नहीं थी । मेरा तो कोई 

भाग्य ही जाग पड़ा कि मालिक की ग्रपनो कृपा हुई और मैं 
अपने घर पहुँच गया । 
जग स्वाद लगा सब फीका । राधास्वामी नाम में सीखा ।। 
जग का जितना स्वाद था, माया-मोह का जितना आकर्षण 
था, उसे छोड़ा तब कहीं जाकर नाम का स्वाद मिला। फिर नाम का 
स्वाद मीठा लगने लगा और दुनिया का स्वाद फीका पड़ गया । 
गति मति मेरी उलटी पलटी । गूरु कर दइ सुरत सुलटी ।! 
कि मेरी तो गति उलटी हो रही थी, मैं तो संसार में प्रचुर 
हो रहा था, परन्तु गुरु ने कृपा की और मेरी आत्मा को सीधा 
कर दिया, ग्रात्मा की गति अन्तर की ओर कर दी । 
सेरा काज हुआ सब पुरा । में राधास्वासी चरनन धूरा ।। 
मैं नाम की कमाई करके सब मंज़िलों को तय करता हु्रा 
इस अन्तिम मुकाम पर भ्रा गया । यहाँ श्राकर मैं भी चुप हो गया । 


शब्द गुरु ग्रन्थ साहिब 
रागु गोंड महला ४ ।। 


जे भनि चिति आस रखहि हरि ऊपरि ता मनचिंदे अनेक अनेक फल पाई ।। 
हरि जाणे सभु किछ जो जीइ वरते प्रभु घालिआकिसेका इकु तिलु न गवाई ।। 
हरि तिस की आस कीजे मन मेरे जो सभ महि सुआमी रहिआ समाई ।।१।। 
मर मन आसा करि जगदीस गुसाई ॥ 
जो बिनु हरि आस अवर काहू को कीजे सा निहफल आस सब बिरथी 
जाई 1।१।।रहाउ॥। 
जो दीस माइआ मोह कुटंबु सभु मत तिसकी आस लगि जनम गवाई ।। 
इनक किछु हाथि नही कहा करहि इह बपुड़े इनका वाहिआ कछ न वसाई ।। | 
मर सन आस करि हार प्रीतम अपुने की जो तुझु तारे तेरा कुटंब सभ 


छड़ाई ।।२।। 

इह आस पर सित्री भाउ दुजा है खिन महि झूठ बिनसि सभ जाई ॥। 
सेरे मन आसा करि हरि प्रीतम साचे की जो तेरा घालिआ सभु थाइ 
पाई ।।३ 
आसा मनसा सभ तेरी मेरे सुआमी जैसी तू आंस करावहि तैसी को आस 
कराई )। 
किछ्‌, किसी कै हथि नाही मेरे सुआमी ऐसी मेरै सतिगुरि बुझ बुझाई ॥ 
जन नानक की आस तू जाणहि हरि दरसनु देखि हरि दरसनि त्रिपताई ।।४॥ 


| 
जे कछु आस अबर करहि पर मित्री मत तूं जाणहि तेरे कितै केसि आई ॥। 
| 
। 
| 


सत्संग के वचन 


| जे मनि चिति ग्रास रखहि हरि ऊर्पार 
ता चर्नाचदे अनेक अनेक फल पाई ॥। 


| यह मजमून मनमुख और गुरुमुख का है । दोनों को अपनी- 
। अपनी ग्राशाओं का क्या फल मिलता है ? आस किसकी रखनी 
चाहिये ? कहते हैं कि ऐं. बन्दे ! अगर तू मालिक की आस रखेगा 
तो तुके पता चलेगा कि तुझे क्या-कुछ मिलता है । परमात्मा से 
केवल उसे ही साँगो । दाता के साथ-साथ उसकी दात भी ग्रा 
| जायँगी । सबसे बड़ी इच्छा यह होनी चाहिये कि हमारी कोई 
| इच्छा ही न हो । दुनिया की चीज़ें तो माँगते-माँगते खत्म हो 
जाती हैं और उनके लिये दुनिया के सामने हाथ पसारा पड़ता 
| है । दुनिया कब तक साथ दे सकती है | अगर तू मालिक की 
प्राप्ति की इच्छा करेगा तो मालिक तुझे ऐसी-ऐसी वस्तुएँ देगा 
जिनकी तुझे स्वप्न में भी कल्पना नहीं । 

हरि जाणे सभु किछु जो जीइ वरतै 

प्रभु घालिश्रा किसे का इकु तिल न गवाई ।। 

यह याद रहे कि मालिक बेइन्साफ नहीं है। वह तेरी 
मेहनत का चौगुना फल देता है। वह एक रत्ती-भर उजरत या 
मेहनताना नहीं रखता । दिल के अन्दर जो-जो बातें हे, मालिक 

उन सबको जानता है । ऐ बेखबर इन्सान ! यह अच्छी तरह 
समझ ले, गरगर तू उसकी याद में बैठता है तो वह उसका एवज 
या प्रतिफल अ्रवशय देगा । जब एक मजदूर तक को रोज मजदूरी 
मिलती है तो क्या वह इतना बेइन्साफ है कि तुक्के अपनी मेहनत 
या कमाई का फल न दे ? 
हरि तिसकी ग्रासं कीज सन मेरे, 
जो सभ महि सुआमी रहिश्रा समाई ॥। 
मेरे मन ग्रासा करि जगदीस गुसाई ॥। 
जो बिनु हरि आस श्रवर काहू की कीजे, 
सा निहफल ग्रास सभ बिरथी जाई ।। 
तू ग्रपनी ग्रास ऊंची रख । 'जहाँ रासा तहाँ बासा” । ऐ 
बन्दे ! दुनिया की ग्राशाएँ, संसार की कामनाएं छोड़ दे । कब तक 
इनका ग्रासरा ताकता रहेगा ! इनका ग्रासरा तो आखिर मौत 
तक ही ले सकता है । उसकी ग्रास क्यों नहीं तकता जो सदा तेरे 
साथ रहे ' मजबूती के साथ उसका पल्ला पकड़ ले ताकि एक 
बार वह तेरे अन्दर ग्रा जाये और दुनिया तेरे पीछे-पीछे दौडी 
किरे । दुनिया का तो बिलकुल परछाईं जैसा हाल है; श्रगर 
इसके पीछे-पीछे दोडें तो यह आगे-प्रागे जाती है, पर इसकी 
और पीठ फेर लें तो यह पीछे-पीछे दौड़ती है । 
जो दीसे माइग्रा मोहु कुटं सभु, 
मत तिसकी ग्रास लगि जनसु गवाई ।। 
इन्‌कं कछु हाथि नही कहाकरहि इह बपुड़े, 
इन का वाहिश्रा कछु न वसाई ॥ 
दुनियादारों की आशाएँ सब निष्फल जाती हूँ। दुनियादार, 
लोगों के पदार्थ खुश हो-होकर लेता है, उन्हें भोगता है, पर यह 
SR वापस देना पड़ता है, इनका ऋण चुकाना पड़ता 
र क ब ह भी काम नहीं आते और आगे भी नहीं 
७ मेर माह-माया की आस में उलझ कर 

अपना जन्म व्यर्थ गवाँ बैठता है, घाटे का सौदा कर लेता है । 
धन-दौलत के गुलाम न बनो, इनसे काम लो । परन्तु एक और 
काम, खास काम, निज-काम करो, जिसे करने के लिये यहाँ श्राये 
हो । ग्रगर बाकी सब काम उस खास काम के लिये किये जाते हैं 
तो वे मुबारक हैं। अगर वही काम भूल गये तो बाकी सब काम 
भी यों ही गये, व्यर्थ रहे । 
किसान भूखे-प्यासे बेल को बड़े सबेरे हल में जोत लेता है । 

वह थोड़ा चल कर बेठ जाता है । किसान उसे डण्डे मार कर उठा 
लेता है और हल फिर आगे चलने लगता है । पर जब वह थोड़ी 
देर चल कर फिर बैठ जाता है और डण्डे की मार से भी नहीं 
उठता तो किसान उसको सुग्रा या आर चुभा कर उठा लेता है 
्रौर बैल फिर चलना शुरू कर देता है । लेकिन वह दो-चार 
क्यारी निकाल कर फिर भख का मारा बेठ जाता है और ग्रार 
चुभाने से भी नहीं उठता, तो किसान उसके मुँह को रस्सी से ज़ोर 
से बाँध देता है, जब उसका दम घुटने लगता है तो वह जल्दी से 
उठ जाता है और हल फिर से चलने लगता है । किसान उस पर 
ज़रा भी तरस नहीं खाता । यह तकलीफ़ बैल ने क्यों पायी ? 
क्योंकि जब कभी उसे मनुष्य-जन्म मिला, वह दुनिया के विषय- 
भोगों में लगा रहा, नाम की कमाई न की, किसी महात्मा की 
संगति न की । 

मेरे सन आस करि हरि प्रीतम श्रपुने की, 

जो तुझु तारे तेरा कुटंबु सभ छडाई । 

जे कछु आस अवर करहि पर मित्रो, 

मत त्‌ जाणहि तेरे किते कमि आई ॥। 

अगर तू नाम का अभ्यास जो कि तेरा असली काम है, नहीं 
करेगा और संसार के विषय-विकारों में, शराब, मांस, आदि के 
स्वादों में उलझा रहेगा तो अपना जन्म व्यर्थ खो बैठेगा । “पउडी 
छुड़की फिरि हाथि न ग्रावे, अहिला जनमु गवाइआ ।धन, कुटम्ब 

आदि सच्चे साथी नहीं हैं, ये सब कर्मो के बन्धन के दायरे में हैं। 
कोई किसी पर एहसान नहीं करता । तुझे मौका मिला है । अरब 
तू अपनी आस ऊँची रख, सिर्फ तू ही नहीं तेरे पुत्र-पौत्रादि भी 
साथ ही तर जायेंगे । परन्तु हमारे तो दुनिया के काम ही पूरे 
नहीं होते । हम कहते हैं, श्राज नहीं कल (नाम-भक्ति) करेंगे । 
कल करने वाला कभी नहीं कर पाता। न कल आता है श्रौर न . 
ही वह कुछ कर पाता है । 


इह आस पर मित्री भाउ दूजा है. 
खिन महि झूठ बिनसि सभ जाई ॥। 


अगर तू अपने यार-दोस्तों को समझ सके तो पता लगेगा कि 
वे सब तो अपनी गरज के दोस्त बने बैठे हैं । जो खुद सो रहा ठा 
बह दूसरों को कैसे जगा सकता है ! दोस्त तो खाने-पीने, हुँसने- 
खेलने और खुशियाँ मनाने के लिये हैं । गाँठ में पैसा है तो पास 
आ गये, नहीं तो छोड़ कर अलग हो गये । इन्हें आजमा कर देख 
लो । ये सब खुद तो मन के दायरे में बैठे हैं और हमें भी उसी 
आर खींचते हैं । चाहिये तो था कि 'दस्त बा कार, दिल बा यार' 
अर्थात हाथ दुनिया के कार्य में लगे रहें और दिल मालिक के 
ध्यान में । परन्तु नहीं, यह काम न हुंश्रा, मौत आ गयी, बाज 
उड़ गया, दोस्त कोई न रहा । तब पता लगा कि यह सब झूठ 
आर नाशवान था । 


सेरे मन आसा कर हरि प्रीतम साचे की, 
जो तेरा घालिश्रा सभु थाइ पाई ॥ 


मालिक की ग्रास कर जो तेरी कमाई को सफल करे। बाकी 
सब लोग तो तेरी कमाई खाते हैं, तेरे अभ्यास की हानि करते 
हूं। जो मालिक की ग्रास रख कर मरते हैं, उन्हीं का मरना 
सार्थक है । बाकी मरने वालों का तो हम व्यर्थ ही शोक लेकर 
बैठ जाते है । 

्रासा समनसा सभ तेरी मेरे सुआमी, 

जैसी तू आस करावहि तैसी को श्रास कराई ।। 

किछु किसी के हथि नाही सेरे सुश्रामी, 

ऐसी मेरे सतिगुरि बूझ बुझाई ॥। 

ग्रब जो आशा-मनसा से ऊँची अवस्था में हैं, अर्थात जो संसार 
की इच्छाओ्र और श्राशाश्रों से ऊपर उठ गये हैं, वे कहते हेँकिए 
मेरे मालिक ! यह सब तेरी दात है, जीवों के कोई बस की बात 
नहीं । “जिउँ नचावे तिउ तिउ नचणि,' जैसे तू नचा रहा है वैसे 
ही हम नाच रहे हें । अब अगर मनमुख इस विचार को ग्रपनाते 


' हैं तो कहते हैं कि हमारे बस में कुछ नहीं है, सब मालिक कर 


रहा है। और वे दूसरे काम भी छोड़ कर बैठ जाते हैं। परन्तु 
उनकी यह हालत है कि दुनिया के कामों के पीछे तो खुद मारे- 
मारे फिरते हें और भजन सुमिरन मालिक पर छोड़ देते है कि 
बह मालिक के हाथ में है । 
सन्तों की हिदायत के अनुसार चलने से इन्कार न क्रो, 
यह मौका है मालिक की श्राशा रखने का, मालिक का आसरा 
लेने का । अगर बाहर के कामों के करने में मन दखल देता है, 
तो समझो कि यह मन भजन भी कर सकता है । यह निश्चल 
होकर कभी नहीं बैठता, इसे भजन-सुमिरन में लगाये रखो । 
सन्तों की शरण लेना तथा सब-कुछ उनके आसरे छोड़ देना बड़ी 
उंची गति की श्रवस्था है । हम नीचे बैठे हुए, दुनिया में प्रवृत्त 
होते हुए, सन्तों की छोटी-सी बात को भी ठीक तरह से अपना 
नहीं सकते । कहते हैं कि यह बात मेरे सतगुरु ने समझायी है । 
जन नानक की आस तूजाणहि, 
हरि दरसनु देखि हरि दरसनि त्रिपताई 0 
हे मालिक ! मेरी जो आशा है तू जानता ही है । में तेरा 
ही दर्शन चाहता हूँ, तेरी ही आशा माँगता हूँ ताकि दशन करके 
मैं तृप्त हो जाऊ । 

शब्द गुरु ग्रन्थ साहिब 
प्रभाती महला १।। 


दुबिधा बउरी मनु बउराइआ ॥ झूठे लालचि जनमु गदाइआ ॥ 
लपटि रहीं फुनि बंधु न पाइआ ॥। सतिगुरि राखे नामु दृड़ाइआ ॥ 
ना.सनु मरं न माइआ मरे ॥ जिनि किछु कीआ सोई जाणे 
सबढु वीचारि .भउ सागर तरे ॥१॥ रहाउ ॥ 

माइआ संचि राजे अहंकारी ॥। माइआ साधि न चले पिआरी ॥ 
माइआ ममता है बहु रंगी ॥ बिनु नावे को साथि न संगी ॥॥२॥। 
जिउ मनु देखहि पर मनु तेसा ॥ जेसी मनसा तैसी दसा ॥। 

जेसा करमु तेसी लिव लावे ॥ सतिगुरु पुछि सहज घरु पाबे ॥३।। 
रागि नादि मनु दूजे भाइ ॥। अंतरि कपटु महा दुखु पाइ ॥ 
सतिगुरु भेटे सोझी पाइ ॥ सचे नामि रहै लिव लाइ ।॥।४॥ 
सचे'सबदि सचु कमावे ॥ सची बाणी हरि गुण गावे ॥ 

निज घरि वासु अमर पढ़ु पाबे ॥ ता दरि साचे सोभा पाबे ॥५॥ 
गुर सेवा बिनु भगति न होई ॥ अनेक जतन करे जे कोई ॥ 
हउमै मेरा सबदे खोई ।। निरमल नामु वसै मनि सोई ॥। ६॥। 

इसु जग महि सबढु करणी है सारु ॥ बिनु सबदे होरु मोह गुबार ॥। 
सबदे नामु रखे उरधारि ॥ सबदे गति मति सोख दुआरु ।।७॥ 


अवरु नाही करि देखण हारो ॥ साचा आपि अनूप अपारो ॥ 
राम नाम ऊतम गति होई ॥॥ नानक खोजि लहै जनु कोई ।॥८॥। 


७ ~ 
सत्सग क वचन 
दुबिधा बउरी मन बउराइः्रा ।। झूठे लालचि जनम्‌ गवाइग्रा ।। 


मन और माया का स्पष्ट वर्णन करते हैं । जो मनकी धार 
और दुबिधा में ्राया उसका पैर फिसल गया , वह भूल और श्रम 

में उलझ गया और उसका मन उन्मत्त हो गया, वश में न रहा । 
मनुष्य सब कार्य अपनी ओर से बड़े प्रयत्न के साथ करता है और 
सोचता है कि मैं ठीक कर रहा हूँ । फिर भी सौ में से चालीस 
ठीक, बाकी गलत । मन हर समय पागलो के समान भटकता 
रहता है । मनुष्य को यह पता नहीं कि वह यहाँ क्यों ग्राया है, 
कौन-सा काम करने के लिये आया है। अपने सामने मौत देखता 
है, लोगों को मरते हुए देखता है, लेकिन फिर भी श्रपनी मौत को 
भूले बैठा है । दुनिया का ऐसा नशा चढ़ा हुआ है कि कहता है, 
जब यम आयेगा, देखा जायेगा ।' उसे यहाँ श्राकर काम वह 
करना था जो उसे ठिकाने पहुँचाता । इस भवसागर की लहरों 
में कभी ऊपर कभी नीचे धक्क खाता है । जिन चीज़ों के पीछे 
भागता फिरता है, वे मिलती नहीं । यह मतलब नहीं कि दुनिया 
को छोड़ दो । रोटी, कपड़े और मकान की तो सबको ही जरूरत 
होती है । परन्तु मनुष्य इन्हीं चीज़ों का आसरा ताकता रहता है 
श्रौर ये साथ देने वाली नहीं ! 
लपटि रही फुनि बंधु न पाइश्रा॥ सतिगुरि राखे नाम्‌ दृड़ाइआ ॥। 

इस माया ने मनुष्य को इस प्रकार लपेट लिया है कि निकलने 
की कोई सूरत नज़र नहीं आती । इसके बिना गुजारा भी नहीं 
है । जो सामान इसने इकट्ठा किया है, उसके लिये भी माया 
अथवा रुपये-पेसे की जरूरत होती है । परन्तु इससे सेवा लो, 
इसके नौकर न बन बैठो । ज्यादा आये, कम आये, परवाह न 
करो । ग्रगर इस सब से निकलने की कोई सूरत है तो वह है 
अन्दर जाना, भजन करना । कल करो, ग्रभी करो, करो या न 
करो तुम्हारी मरजी है । गुरु का पल्ला पकड़ कर, उसकी हिदायत 
पर चल कर मनुष्य अन्दर जाकर नाम जप सकता है । नाम के 
अलावा जितनी रचना है, सब द्वैत .है । मनुष्य द्वैत में प्राकर 
संसार-सागर की लहरों में ऊपर नीचे बहता जा रहा है। जब 
से सृष्टि की रचना हुई, माया इसके साथ है । 

ना मनु मरे न साइआ मरें ॥। जिनि किछु कीरा सोइ जाणे, 

सबदु वीचारि भउ सागर तरै ॥ 
माया भी ग्रनादि है, इसके बिना संसार का कारोबार नहीं 
चलता । न मन मरे न माया मरे, प्रर्थात मन के मरे बगैर माया 
भी नहीं मरती । हमें मन को पकड़ना है, इसे इधर (संसार) 
से हटाकर उधर (नाम की ओर) लगाना है । मन और आत्मा 
दोनों पंगु हैं श्रर्थात इस संसार में एक-दूसरे के बिना काम नहीं 
कर सकते । हमें मन से काम लेना है । यह ग्रडियल घोड़े की 
तरह है । इस पर सवार होना है प्रब अगर कोई पूछे कि मन 
और माया क्यों बनाये ? तो उससे पूछो जिसने इन्हें बनाया हैँ । 
जब तक प्रतिवादी सामने नहीं, दावा किस पर कर सकते हैं। 
जब वह सामने ग्रायेगा, उससे सवाल कर लेना । गुरु नानक 
साहिब कहते हैं कि श्रगर तेरी इच्छा यहाँ से चलने की है, तो चल 
हमारे साथ । नहीं, तो बेठा रह । 
साइभ्रा संचि राजे भ्रहंकारी ॥। माइश्रा साथि न चले पिभ्रारी ।। 
माइग्रा ममता है बहु रंगो ॥ बिनु नावे को साथ न संगी ।। 
फिर माया का नक्शा खीचते हैं । जिनके पास है, उनका क्या 

हाल है ? राजाओं के पास होती है, पर साथ ही अहंकार ग्रा 
जाता है । साथ ही उन्होंने इन्साफ, सख्ती, नरमी करने वाला 
पुलिस और सेना का महकमा रखा । जल्म किये, उन कर्मों का 
भागी बना । मरने के समय उन्होंने साथ न दिया । यहाँ तो 
खुशियाँ मना ली, आगे का कौन जाने । माया के रंगों का कोई 
पत्ता नहीं, आज यहाँ है, कल वहाँ । अगर मेरी बात का बुरान 
मानो तो गुरु साहिब के कथन के देखते हुए तो हम कृतघ्न और 
कुमार्गी हैं । एक नाम ही ऐसा है जो धुरधाम तक हमारा साथ 
देगा । माया में रहते हुए, नाम का अभ्यास कर लो । 

जिउ मनु देखहि परमनु तैसा ॥ जैसी मनसा तैसी दसा ।। 

जैसा करमु तेसी लिव लावै ॥। सतिगुरु पुछि सहज घरु पावै ॥। 

मन का हाल बतलाते हैं कि वह क्या छल और फरेब करता 
है । मनृष्य का जेसा अपना खयाल होता है, वेसा ही वह लोगों 
को समझता है; उसी नजर से वह औरों को देखता है । जेसी 
इसकी मनसा, कामना और वासना होती है, वैसी ही शक्ल इसकी 
बन जाती है । जहाँ प्यार लगा होता है, उसका ही रूप 
यह बन जाता है । पुत्र के साथ प्यार है तो बाहर से और है 
मगर अन्दर से पुत्र का ही रूप है । अगर खुद अच्छा है तो सब 
अच्छे ही दिखाई देते हैं; अगर आप साध है तो सब साध नज़र 
आते हैं। एक फ़कीर के पास एक आदमी श्राया श्रौर कहने लगा 
कि हे साई ! दुनिया बहुत बेईमान है । आपने फ़रमाया, हाँ, 
ठीक है । थोड़ी देर बाद एक और शख्स आपके पास आकर बैठा 
आर बोला कि सरकार ! दुनिया में कहीं-कहीं ईमान का अंश 
भी है । आपने कहा, हाँ, ठीक है । कुछ समय बाद एक और 
व्यक्ति आया और उसने कहा कि दुनिया में चारों ओर ईमान ही 
ईमान है, खुदा ही खुदा है । आपने उससे भी कहा कि हाँ, ठीक 
है। जब वे तीनों चले गये तो आपके एक सेवक ने पूछा कि या 
हजरत ! यह कंसे हो सकता है? आपने तीनों की बातों को ठीक 
बताया है । फ़कीर ने जवाब दिया, “जैसी जैसी एऐनक उन्होंने 
लगायी हुई है, दुनिया उन्हें वैसी ही नजर आती है । पहला निपट 
संसारी है, दूसरा थोड़ा-सा खुदा का खोफ़ रखने वाला है और 
तीसरा रब (परमात्मा) का बन्दा है ।” सो मनुष्य जेसे-जेसे कर्म 
करता है वैसी ही उसकी सूरत श्रौर बृद्धि हो जाती है, वैसा ही 
वह दुनिया को देखता है ग्रब गुरु साहब कहते हैं कि श्रगर 
यहाँ से निकलना है, सहज-श्रवस्था प्राप्त करना है तो सतगुरु के 
पास जा, जो तुझे निज-घर जाने का मार्ग बतायें । 

रागि नादि मतु दूजे भाइ ॥ श्रंतरि कपटु सहा दुखु पाइ ॥ 
सतिगुरु भेटे सोझी पाइ ॥ सचे नासि रहै लिव लाइ ॥ 
इन राग-रंगों, तमाशों के कारण मन एकता में न रहा । वह 

प्रवृत्ति में आ णया । वह कपट के साथ आता-जाता है अर्थात 
सब-कुछ कपट के साथ करता है । मन दुनिया का पीर है । मनुष्य 
चाहता है कि हरएक चीज उसे मिल जाये । उन्हें पाने के लिये 
फिर पाप करता है। “पापाँ बाझों होए नाहीं, मोयाँ नाल न जाई” 
अर्थात ये संसार की वस्तुएं, धन-दौलत आदि पाप किये बगैर 
इकट्ठी नहीं होतीं और मरने पर साथ नहीं जातीं । सतगुरु 
कया शिक्षा देता है ? कि नाम को पकड़, ताकि दुबिधा दूर हो 
आर सच्ची शान्ति प्राप्त हो । 

सचे सबदि सचु कमावं ।। सची बाणी हरि गुण गावै ॥ 

निज घरि वासु श्रमर पढु पावे ॥। ता दरि साचै सोभा पावे ॥। 


अब अन्दर जाने के विषय पर ग्राते हैं। कमाई करो, अन्दर 
जाकर शब्द को पकड़ो । तुम सच्चे हो जाश्रो, निर्मल हो जाओ । 
आत्मा निर्मल होकर सच्ची होकर उस सच्चे में समाने के योग्य 
हो जाती है । यह कमाई निज-घर ले जायेगी, जहाँ से कि तुम 
आये हो । 


गुर सेवा बिनु भगति न होई ॥। श्रनेक जतन करें जे कोई ।। 
हुउमे मेरा सबदे खोई ॥॥ निरमल नाम्‌ वसै मनि सोई ॥ 


भक्ति से कोई भी खाली नहीं । सब किसी न किसी के 
प्यार को लिये बैठे हैं । परन्तु कौन-सा प्यार मनुष्य के फायदे का 
हैं? वह है गुरु का प्यार, गुर की भक्ति । मनष्य जिसकी भक्ति 
करेगा, उसका हा रूप हो जायेगा । साथ जाने वाली भक्ति गरु 
की ही है, जिसके द्वारा जीव अन्तर में सतगरु के चरणों तक 
पहुच सकता टू । स्वामीजी महाराज फरमाते हैं, “गरु भक्ति बिन 
में पचते, वह भी मानुष म्रख जान ।” 


ज्यादा जोर सुमिरन पर दो, देखो सिमटाव कहाँ तक है । 


शब्द कभी आता है, कभी नहीं ्राता । स्वरूप भी प्यार के द्वारा 
ही आयेगा, अगर प्यार गया, तो स्वरूप भी गया । प्यार के साथ 

मेहनत करो तो स्वरूप और शब्द ठहरेंगे । कमाई में से प्यार 
ग्रौर प्यार में से शब्द निकलता है । 
इसु जग में सबढु करणी है साद ॥ बिनु सबदे होरु मोहु गुबार ।। 
सबदे नासु रखे उरधारि ॥॥ सबदे गति सति मोख दुआरु ॥ 
फिर शब्द की महिमा करते हैं। सब करनियो की करनी 
शब्द है । “प्रन कीए लागे नहीं, कीए न बिरथा जाए ।” कलियुग 
का नियम है कि किया हुआ व्यर्थ नहीं जाता । जो कर्म हो गया 
सो हो गया, फिर तो पैरों में जजीर पड़ गयी और भुगतना ही 
पड़ेगा । करते समय सोचना चाहिये कि मैं क्या करने जा रहा 
हूँ । मनुष्य मोह में अ्रन्धा हो गया है; वह माया से प्यार करता 
है, दुनिया के साथ उसका मोह है । होना यह चाहिये कि शब्द 
इसके गले का हार हो जाये, कभी बिसरे नहीं । मुक्ति का द्वार 
शब्द है । 
श्रवरु नाही करि देखणहारो ॥ साचा श्रापि ग्रनूपु अपारो 0 
राम नाम ऊतम गति होई ॥। नानक खोजि लहै जन्‌ कोई ॥ 
सारे शब्द का निचोड यह है--एक ही मालिक का सारा 
खेल है । उसी ने किसी को मनमूख, किसी को गुरुमुख बना 
लिया । दुनिया को रच कर वह स्वयं श्रलहदा का अलहदा, भ्रलग 
का अलग है; जिन्दगी और मौत, फ़ना व बका, नश्वर ग्रौर 
अ्रविनश्वर सें परे है । गुरु साहिब कहते हैं कि जो कहना था हमने 
कह दिया, जिसकी इच्छा हो खोज ले । श्रगर जरूरत हो तो तुम 
अभ्यास कर लो । जब महाराज जी को जरूरत होगी अपने आप 
कर लेंगे । तुम्हें करना है तो आज करो।.... चिट्ठी श्रायी 
है कि एक अच्छे परिवार की स्त्री ने मरने से पहले कह दिया कि 
महाराज जी ग्रा गये हैं, मुझे चले जाना है; मुझे इन्जैक्शन, मांस, 
्रांडी वगैरह कुछ न देना । लेकिन उसके पति ने सब-कुछ किया । 
यह बड़ा भारी पाप है । 

सत्संगों में से चुने हुए वचन 


१--दृनिया में वे बड़े भाग्यशाली हैं जिनको नाम मिले । 
यह खासुल-खास का मज़मून है, ऐरे-गैरों का नहीं । श्रब जब कि 
गरु मिल गया है तो हमारा यह फ़र्ज है कि उसकी क्र करे ! 
अगर हम अपना जं ग्रदा नहीं करेंगे तो इतने ऊंचे भाग्य से हमें: 
जो अवसर मिला है, वह व्यर्थ चला जायेगा । ग्रगर नाम को 
कमाई करेंगे तो उसका ग्रानन्द प्राप्त होगा । सुनी-सुनाई बातों 
को छोड़ कर, नाम को पकड कर कमाई करो । नहीं तो महात्माग्रों 
से सुनकर यों ही भरोसा तो किया, पर अमल नहीं किया, रौर 
इसलिये जब जरा दुःख-ददे आया तो सब-कुछ भूल बैठा । श्रगर 
कमाई कर लो तो स्वाद ग्रा जाये । तुमको यही चाहिये कि 
अभ्यास करके नाम का सुख लो । यह नाम कँसे मिलता है ? गुरु 
'का पल्ला पकड़ लो, मन की तरकीबें तथा मन की मति को 
छोड़ दो । 


२--भ्रगर तुझे नाम का रस लेना है तो अन्तर में जाकर 
गुरु-भक्ति कर ले । भक्ति दो प्रकार की है। एक तो मनमुख 
की प्रवृत्ति की भक्ति है और दूसरी है गुरुमुख को निवृत्ति की । 
अगर तू गुरु की हिदायत लेकर उस पर अमल करेगा तो तेरे 
अन्तर में प्रकाश हो जायेगा । तेरा खयाल धीरे-धीरे अन्दर जाकर 
नाम के साथ जुड़ जायेगा । तेरी लिव लग जायेगी । सच्चा 
फायदा हो जायेगा । यह है गुरुमत और गुरु की ग्राज्ञा । यह 
विषय सतगुरु के बिना समझ में नहीं आता । 

३--तेरे अन्तर में नाम का समद्र भरा पड़ा है, छक कर पी 


ले । बड़े भागय से मिलता है । परन्तु हमें विशवास ही नहीं होता 
कि अन्दर है भी कि नहीं । हम ढीले-ढीले या ग्रालस के साथ 

उठते हैं, ढीले-ढीले ही सोते हें और आलस में ही सारा दिन बिता 
देते हैं । अगर दुनिया का काम ढीले रहने से नहीं हो सकता, तो 
ढीले रहने से भजन कैसे हो संकता है ! यह तो बहादुरों का, सूर- 
माग्रों का काम है । ढीले सुस्त लोगों का काम नहीं । यह काम 
तो चुस्त होकर किया जाता है । कई लोग डेरे आते हे, पर बाहर 
से सारी सुस्ती लेकर आते हैं। नाम की कमाई फ़ोजियों का, 
सिपाहियों का काम है । सूरमा मनुष्य दुनिया में सख्त काम या 
मेहनत का काम करते हुए भी अभ्यास के लिये दो घण्टे निकाल 
लेंगे । परन्तु जो फुरसत में हें, उन्हें भ्रभ्यास के लिये कभी फुरसत 
_ ही नहीं मिलती । जो कर्तव्य समझ कर नियमपूर्वक नाम की कमाई 
करते हैं, वे बहुत थोड़े हैं । परन्तु और लोग उसे भी ताने मारते 
हैं कि “देखो न, यह न तो आप आराम करता है, न श्रौरों को 
करने देता है ।” अगर यह कहो कि सतगुरु हमें कान पकड़ कर 
अन्दर ले चले, तो श्रन्त-समय में वह कान पकड़ कर भी ले 
जायेगा । लेकिन ग्रगर स्वाद लेना है तो अभी करो । 

४--गुरु साथ होकर दिखाता है, इस प्रकार दिखाता है जैसे 
हथेली पर बेर रख कर । जब तक अन्दर उस घाट पर न जाग्रो, 
उसे कैसे देख सकते हो ? मनमुख भाग्य-हीन हे; असली वस्तु 
तो अन्तर में थी, वे बाहर ही ढूंढते रहे श्रौर खाली रह गये। 
एक जरा से तिनके के पीछे खजाना छिपा हुआ है । एक बिजली 
की बत्ती की तरह से है, स्विच (खटका) चालू करो तो श्रन्दर, 
बन्द करो तो बाहर । शब्द से जुड़ जाने पर हमारा खयाल जो 
अभी बाहर फैला हुआ है, अन्दर हो जाता है । 

परन्तु किसका खयाल अन्दर हो जाता है! जिसके लिये 
धुर से, मालिक की दरगाह से हुक्म हो। उसी को यह प्राप्त 
होगा। हमारे बस की बात नहीं । मालिक का हुक्म हो तभी 
सतगुरु से सम्बन्ध जुड़ता है । उसके बाद मनुष्य को चाहिये कि 
साध-संगत की सेवा तन ग्रौर धन से करे तथा साथ ही सुरत- 

शब्द की सेवा करे, जो कि निज-सेवा है । जिससे बाहर की सेवा 
नहीं हो सकती, उससे ग्रन्दर की भी नहीं हो सकती । यह्‌ काम 
ढीले होकर नहीं हो सकता, बल्कि शरीर से बाकायदा काम 
लेकर भजन करो । इसे श्रपना शरीर समझ कर नहीं, बल्कि 
पराया ग्रथवा भाड़े का समझ कर इससे पूरा काम लो । बाबाजी 
महाराज (बाबा जैमलसिह जी) के पास एक बेंत रहती थी, 
जरा सुस्ती आयी कि शरीर को तड़ाक से मारते थे । ऐसे पुरुष 
धन्य है । 

५--अगर मालिक के चरणों में गहरा प्रेम है तब तो ठीक 
है, लेकिन यदि प्यार दुनिया के साथ है तो फिर क्या बन सकता 
है ! प्रेम कैसा हो? जैसा प्यासे का पानी के लिये होता है । 
गरमी का मौसम, लम्बा सफ़र हो और मनुष्य धूप और प्यास से 
तड़प रहा हो । उस समय ग्रगर कोई हजार रुपये दे कि एक 
मील भर चल । तो वह कहेगा, “नहीं ! .... पानी ! ! ” जब 
तक मालिक के लिये ऐसी तड़प न हो जाय, दरवाज़ा नहीं खुलता । 
परन्तु मनुष्य का ऐसा प्यार तो दुनिया के साथ है ! फिर दरवाज़ा 
कैसे खुले ! जिस तरह शिकारी पक्षी के कलेजे में तीर मारता 
है और पक्षी को जो वेदना होती है, ऐसी पीडा ग्रगर तेरे दिल 
में है तो देख दरवाज़ा खुलता है । एक फारसी का शायर 
कहता है-- 

“ज़ सरे बालीने-मन बरखेज ऐ नादाँ तबीब 
ददेमंदे-इश्क रा दारू बजुज दीदार नेस्त” 

जो कुछ मेरे साथ गृज़र रही है, या तो मैं जानता हूँ या 
मेरा मालिक । दुनिया इससे बेखबर है । नादान हकीम नब्ज 
देखते हैं । वे बेचारे क्या जाने । इशक के बीमार की दवा दीदार 
(दर्शन) के सिवाय ग्रौर कुछ नहीं । ग्रगर इशक के रोग की कोई 
द्वा है तो लाग्रो, नही तो मेरा वक्‍त जाया न करो । मेरी तक- 
लीफ और ही है, किसी को इसका अनुभव हो तो उससे कहूँ 

भी । ऐसे प्रेमियों को दुनिया-भर की दौलत भी दे दें तो वे उसकी 
ओर दृष्टि भी नहीं डालते । वह कहता है कि जो मेरे मालिक 
की बातें सुनाये वही मेरा सम्बन्धी, रिश्तेदार, दोस्त और सुख- 
दुःख का साथी है । बाकी दूनियादारों के साथ मेरा कोई सम्बन्ध 
नहीं । 
ऐसे प्रेमी औरों को भी सलाह देते हैं कि ऐ मेरी सहेलियो ! 

सतगुरु के पास जाओ । उसकी मति धीर और पक्की है, बाकी 
सबको मति कच्ची है । उन्हीं से मित्रता करो, वे ही उत्तम हैं। 
बिना किसी शंका या सन्देह के, उनकी मति लेकर अन्तर में 
कमाई करो । ऐसे प्रेमी दीनता-पूर्वक प्रार्थना करते हैं कि हे 
मालिक ! मैं तेरा दास हूँ, मुझ दीन की यह प्रार्थना स्वीकार 
कर कि मुझे सदा तेरे दर्शन होते रहें । 

